

حیات مالک

یعنی

امام دارالہجرتہ، حضرت امام مالک رحمۃ اللہ علیہ
کے

سوانح زندگی، انکی تصنیفات پر تبصرہ، تابعین مدینہ اور فقہائے حجاز کے حالات،
علم حدیث کی ابتدائی تاریخ اور جمع حدیث کے لیے محدثین کرام کی کوششوں کا ذکر
از

سید سلیمان ندوی

—*—

یہ مضامین ابتداً رسالہ النذہ کے مختلف نمبروں میں شائع ہوئے تھے اب مجموعی طور پر شائع ہوتے ہیں

—*—

مطبع معارف شہر اعظم گڑھ پنچھٹی

طبع دوم

فہرست مضامین

نام و نسب و ولادت	۳	شیوخ کا انتخاب	۲۵	فقہ و فتویٰ	۴۳
خاندان کے دیگر ارکان	۴	امام کے شیوخ کی خصوصیات	۲۶	فقہ اور محدث کا فرق	۴۴
تعلیم و تربیت	۶	اہل عراق سے عدم روایت	۲۷	عہد نبوی	۴۴
مدینہ	۷	اپنے دادا اور بعض فقہائے سب سے	۲۸	اصحاب صفہ	۴۵
مدینہ کے فقہائے صحابہ	۸	سے عدم روایت کا سبب	۲۹	طبقات فقہائے صحابہ	۴۵
مدینہ کے فقہائے تابعین	۹	اساتذہ آپ کے معترف تھے	۳۰	طبقة اولیٰ	۴۶
تابعین مدینہ	۱۰	افلاس میں تسلیم	۳۱	طبقة ثانیہ	۴۷
مدینہ کے فقہائے سب سے	۱۱	مجلس درس	۳۲	طبقة ثالثہ	۴۸
شیوخ مالک	۱۲	حضرت ابن عمر کی مجلس درس	۳۳	صحابہ مدینہ و غیر مدینہ	۴۹
امام کے اعزہ شیوخ	۱۳	نافع کی مجلس	۳۴	مدینہ کے فقہائے تابعین	۵۰
ابو ہیل نافع	۱۴	امام کی مجلس	۳۵	مدینہ کی مجلس فقہ	۵۱
قرآن کی تعلیم	۱۵	مجلس کی تہذیب	۳۶	مدینہ کی فقہ	۵۲
علم حدیث کی تعلیم	۱۶	آداب درس	۳۷	امام مالک کی فقہ	۵۳
حضرت نافع	۱۷	طریقہ درس	۳۸	حکومت کا اعلان	۵۴
امام زہری	۱۸	اس طریقہ کی خوبی	۳۹	حکومت کے مقابلہ میں آزادی	۵۵
امام جعفر صادق	۱۹	مجلس درس کی شہرت	۴۰	طلاق کمرہ کا مسئلہ	۵۶
محمد بن منکدر	۲۰	حاضرین درس کی وسعت جغرافی	۴۱	جواب میں لا ادری	۵۷
محمد بن یحییٰ	۲۱	آنحضرت کی پیشین گوئی	۴۲	مالک بیدہ کے استفتاء کے	۵۸
ابو حازم	۲۲	تلامذہ اور استفیدیٰ	۴۳	جواب سے احتراز	۵۹
یحییٰ بن سعید	۲۳	تلامذہ کی خصوصیات	۴۴	راے پر چھنے پر زجر	۶۰
شیوخ کی تعداد	۲۴	کثرت تعداد	۴۵	راے کا ظنی ہونا	۶۱
شیوخ بہ ترتیب ہجا	۲۵	شہرت و معرفت	۴۶	جواب میں کاوش و فکر	۶۲
غیر مدنی شیوخ	۲۶	وسعت ارضی	۴۷	انصاف پسندی	۶۳
علم فقہ کی تعلیم	۲۷	فضل و کمال	۴۸	اعتراف	۶۴
شیخ النعمان ربیعہ رائجی	۲۸	حجۃ کے لوگ کی شہادت دیتے	۴۹	عام حالات	۶۵

۴۷	انصاف پسندی	۶۲	شہزادوں کی تعلیم کے لیے بارگاہ	۵۳	خلافت امویہ کا اختتام
۴۸	اہل علم کی عزت		خلافت میں جانے سے انکار	"	خلافت عباسیہ
۴۹	حلیہ	"	قرارت سے انکار	۵۴	خلیفہ منصور اور امام
"	پوشاک	"	ہادی کا زمانہ	۵۵	امام کی فقہ پر ملک کو مجبور کنی
۸۰	مکان	"	ہارون رشید کا زمانہ		تجویز
۸۱	تصنیفات	"	موطار بارگاہ خلافت میں	"	امام کا انکار
"	تصنیفات کے نام	۶۵	حضرت علی اور ابن عباس سے	۵۶	منصور کی شہادت
۸۴	موطار	"	عدم روایت کا سبب	"	بنو ہاشم و بنو امیہ
"	تدوین احادیث	"	شہزادے مجلس درس میں	۵۷	بنو عباس و بنو علی
۸۶	موطار	۶۶	مجلس حدیث	۵۸	ساوات علوی کی بنیاد میں
"	تالیف موطار	۶۷	منبر نبوی	"	امام کا فتویٰ کہ بیعت جبری
۸۸	درجہ تسمیہ	"	موطار کو خانہ کعبہ میں آذیران		غیر معتبر ہے
۸۹	تعداد مرویات		کرنے کی تجویز	"	طلاق کرہ کا فتویٰ
"	موطار کا موضوع	۶۸	ہارون کے نام خط	۵۹	تعزیر
۹۰	موطار اور دیگر ائمہ کے مجموعے	۶۹	وفات	"	منصور کی لاعلمی
"	موطار اور کتب احادیث	۷۰	جنازہ	۶۰	منصور کی تقریر
۹۱	معاصرہ	۷۱	مرثیہ	"	خلعت
"	طبقات کتب حدیث میں	۷۲	اخلاق و عادات	"	منصور کی زبان تعزیر کا سبب
"	موطار کا درجہ	۷۳	طاعت الہی	۶۱	قیدی کی خدمت میں ہفارت
۹۲	طبقات اولیٰ میں موطار کا درجہ	"	محبت رسول	"	امام کی طلبی
۹۳	موطار بخاری و مسلم سے بہتر ہے	۷۴	محبت مدینہ	"	منصور کی نسبت ظالم سے انکار
۹۵	موطار کے نسخے	"	فیاضی	۶۲	ابن ابی ذئب کی راست گوئی
۹۹	موطار کے شروح اور تعلیقات	۷۵	ہمان نواندی	"	ہمدی کا زمانہ
۱۰۵	موطار کا ایک اور نیا تار	"	استقلال	"	اہل مدینہ کے لیے درخواست
"	خاتمہ	"	حکم و عفو	۶۳	امام کو بغداد میں پناہ کی درخواست
		۷۶	حقوقی	"	ہمدی کی طلبی
		۷۷	خود داری	"	ہمدی اور موطار

بِسْمِ اللّٰهِ الرَّحْمٰنِ الرَّحِیْمِ

دیباچہ

الحمد لله والمنة والصلوة على رسوله صاحب السنة وعلى ائمة واصحابه وتابعيه قاصعة البدعة والفتن
آج کل ملک میں علوم اسلامی کی طرف سے جو سردمہری اور بے اعتنائی برتی جا رہی ہے، اور
جو انگریزی تعلیم کی وسعت کے ساتھ ترقی کرتی جاتی ہے، اسکی روک تھام کے لیے مصلحین کے
سامنے مختلف صورتیں پیش ہیں، منجملہ انکے ایک صورت یہ ہے کہ ملک میں تاریخ کا مذاق کیتھ
پیدا ہو گیا ہے، اکابر اسلام کی سوانح عمریوں کے پردے میں علوم اسلامیہ کی تاریخ لکھی جائے
اور اسی ضمن میں ضروری مسائل کی تشریح کی جائے،

تمام دنیا کے اسلام جن قوانین فقہی پر کاربند ہے، وہ چار اماموں کی طرف منسوب ہیں
امام ابو حنیفہ، امام مالک، امام شافعی، امام ابن حنبل، اردو میں سیرۃ النعمان
لکھی جا چکی ہے، اور امام رازی کی سیرۃ الشافعی کا ترجمہ ہو چکا ہے، امام مالک جو فقہ مدینۃ الرسول
امام دار الجرحۃ، اور بانی اول فن حدیث تھے، اور مسلک حنفی کے علاوہ فقہ کے، بقیہ تین مذاہب
جن کے سلسلے کی شاخیں ہیں، اردو میں اب تک انکے متعلق ایک حرف موجود نہیں،

مجلو علم حدیث کی ابتدائی طلب کے امام موصوف اور انکی موطا سے بدرجہ غایت
 حقیقت رہی ہے، اسی کا اثر تھا جس نے مجھے اس فرض کے انجام پر آمادہ کیا، چنانچہ
 طالب علمی کے زمانے میں میں نے اس سلسلہ شروع کیا، اور جو رمی سلسلہ کے الزمہ
 میں اس پر ایک مضمون لکھا، فراغت کے بعد سب سے پہلے اسی کتاب کی تکمیل کا خیال ہوا،
 ابھی تصنیفات کا حصہ ختم ہوا تھا، اور اجتہادات کی بحث شروع تھی اور جو اصل میں اس کتاب
 کا جوہر ہو سکتا تھا کہ حضرت الٰہی نے وفات پائی، اور دم نزع وصیت فرمائی کہ تمام
 کام چھوڑ کر سب سے پہلے سیرۃ نبوی کی تکمیل کی جائے اس بنا پر جہاں تک حیات مالک
 کی مسافت طے ہو چکی تھی قلم کا مسافر وہیں پہنچ کر رک گیا، اور اب آئندہ انکی تکمیل کی فرصت
 ہاتھ آئی شکل معلوم ہوتی ہے، اس لیے جو حصہ تکمیل کو پہنچ چکا ہے اسکو وقت ناظرین کب
 جاتا ہے،

کار دنیا کے تمام بخود
 ہر چہ گیرید مختصر گیرید

سید سلیمان ندوی

۳۰۔ اگست ۱۹۱۷ء

بسم اللہ الرحمن الرحیم

نام و نسب و ولادت

مالک نام، ابو عبد اللہ کنیت، امام دار الحجۃ لقب، باپ کا نام انس تھا، سلسلہ نسب یہ ہے، مالک بن انس بن مالک بن ابی عامر بن عمر بن حارث بن غیلان بن حبیل بن عمرو بن حارث ذی الصبح؛

امام مالک ایک خالص عرب خاندان سے تھے، جو جاہلیت و اسلام دونوں میں معزز تھا، بزرگوں کا وطن مین تھا، مگر اسلام کے بعد مدینہ النبی میں سکونت اختیار کی، امام مین کے اخیر خاندان شاہی یعنی جریر کی شاخ ”صبح“ سے تعلق رکھتے تھے، امام کے مورث اعلیٰ حارث اس خاندان کے شیخ تھے، اسی لیے ذی الصبح کے لقب سے وہ مشہور ہیں،

آپ کے خاندان مین سب سے پہلے آپ کے پردادا ابو عامر عہد نبوی میں مشرف اسلام ہوئے غالباً اس شرف اندوزی کی تاریخ نہایت قدیم ہے، یعنی سلسلہ، کیونکہ قاضی ابوبکر بن العلاء کی روایت ہے کہ ابو عامر بدر کے سوا تمام غزوات میں آنحضرت صلی اللہ علیہ وسلم کے ساتھ شریک تھے، لیکن محدثین کے نزدیک یہ ثابت نہیں، محدث ذہبی نے تجرید صحابہ میں ابو عامر اصحی کا نام لیکر لکھا ہے لحداد احداً ذکرہ فی الصحابة وقد کان فی زمن النبی صلیہ وسلم

لے کتاب لا نسب للسمانی طبع فو توغرافی یورپ لفظ ”اصحی“

ابن حجر نے اصحابہ کی قسم ثالث گئی ابن ابوعامرؓ صحیحی کا نام لکھ کر ذہبی کی عبارت نقل کر دی ہے، اس سے ثابت ہوتا ہے کہ انکو آنحضرت صلی علیہ وسلم سے شرف تقار حاصل نہیں ہوا تھا، امام کے دادا مالک بن ابی عامر ایک جلیل القدر تابعی اور صحاح کے رُوَاۃ میں داخل ہیں، حضرت عثمانؓ کے ساتھ انکو یک گو نہ اختصاص تھا، اور اس قدر درجہ رکھتے تھے کہ وہ ان سے اپنے لیے وظیفہ کے طالب تھے اسی بنا پر انکو حضرت عثمانؓ سے نہایت محبت تھی، جن سرکبف جو افراد نے حضرت عثمانؓ رضی اللہ عنہ کی شہادت کے بعد اون کی لاش کو دشمنوں کے زرعہ سے اٹھا کر دفن کر نیکی نظر ناک خدمت انجام دی تھی اون میں ایک یہ بھی تھے فن روایت و حدیث میں انکو حضرت عمرؓ، عثمانؓ، طلحہؓ، عقیل بن ابی طالبؓ ابوہریرہؓ ام المؤمنین عاتکہؓ، اور دیگر صحابہ کبار رضی اللہ عنہم سے شرف تلمذ حاصل تھا، مدینہ کے مشہور فقیہ سلیمان بن یسار اور خود مالک کے بیٹوں نے اور دوسروں نے مالک سے حدیث سیکھی ہے، موطا میں بھی انکی روایت سے حدیث ہے، امام نسائی نے انکی توثیق بھی کی ہے، مسئلہ میں وفات پائی،

مالک بن ابی عامر کے تین بیٹے تھے، انس امام مالک کے پدر بزرگوار اور ذہبی نے ابوہریرہؓ نافع، ابوہریرہؓ نافع، ابوہریرہؓ نافع ایک بلند پایہ محدث تھے، ثقات تابعین اور ارکان حدیث میں اونکا شمار ہے، صحابہ میں حضرت ابن عمرؓ سے اور تابعین میں اپنے باپ مالک، اور سعید بن المسیبؓ، علی بن حسینؓ اور بہت سے لوگوں سے روایت کرتے ہیں، امام مالک نے بھی

ابن حجر نے اصحاب کی قسم ثالث گئی، ابن ابی عامر صحیحی کا نام لکھ کر ذہبی کی عبارت نقل کر دی ہے، اس سے ثابت ہوتا ہے کہ او کو آنحضرت صلعم سے شرف تھا حاصل نہیں ہوا تھا، امام کے دادا مالک بن ابی عامر ایک جلیل القدر تابعی اور صحاح کے رُواۃ میں داخل ہیں، حضرت عثمانؓ کے ساتھ انکو یک گو نہ اختصاص تھا، اور اسقدر درجہ رکھتے تھے کہ وہ ان سے اپنے لیے وظیفہ کے طالب تھے اسی بنا پر انکو حضرت عثمان سے نہایت محبت تھی، جن سرکب جو افرادوں نے حضرت عثمان رضی اللہ عنہ کی شہادت کے بعد ان کی لاش کو دشمنوں کے زعفرے سے اٹھا کر دفن کر نیکی نظر ناک خدمت انجام دی تھی ان میں ایک یہ بھی تھے فن روایت و حدیث میں او کو حضرت عمر، عثمان، طلحہ، عقیل بن ابی طالب ابوہریرہ ام المومنین عاتکہ، اور دیگر صحابہ کبار رضی اللہ عنہم سے شرف تلمذ حاصل تھا، مدینہ کے مشہور فقیہ سلیمان بن یسار اور خود مالک کے بیٹوں نے اور دوسرے دن نے مالک سے حدیث سیکھی ہے، موطا میں بھی انکی روایت سے حدیث ہے، امام نسائی نے انکی توثیق بھی کی ہے، مسئلہ ہرین وفات پائی،

مالک بن ابی عامر کے تین بیٹے تھے، انس امام مالک کے پدر بزرگوار اور زین العابدین ابوہریرہ نافع، ابوہریرہ نافع، ابوہریرہ نافع ایک بلند پایہ محدث تھے، ثقات تابعین اور ارکان حدیث میں او کا شمار ہے، صحابہ میں حضرت ابن عمر سے اور تابعین میں اپنے باپ مالک، اور سعید بن المسیب، علی بن حنین اور بہت سے لوگوں سے روایت کرتے ہیں، امام مالک نے بھی

موطائین ان سے روایت کی ہے، تابعین اور تبع تابعین میں امام زہری، امام مالک
اسماعیل بن جعفر وغیرہ اور دیگر اشخاص ان کے شاگرد ہیں، امام احمد، ابو حاتم اور نسائی
جیسے ائمہ فن نے انکی توثیق کی ہے،

امام کے دوسرے علم محترم ربیع اور آپ کے والد ماجد انس بھی اپنے خاندان کی
درشت علمی سے محروم نہ تھے، تاہم اس فن میں پائے مخصوص نہیں رکھتے تھے، اور نہ موطائین
امام نے ان سے کوئی روایت کی ہے،

امام کی ولادت کا سنہ مختلف فیہ ہے، مورخ یافعی نے طبقات الفقہاء میں ۹۴ھ لکھا ہے،
ابن خلکان نے ۹۵ھ بتایا ہے، لیکن صحیح تاریخ ولادت ۹۶ھ ہے جیسا کہ محدث ذہبی نے
تذکرہ بن تصریح کی ہے اور سمعانی نے انساب میں اسکو اختیار کیا ہے کہ یہ تاریخ بند امام کے
شاگرد و خاص یحییٰ بن کبیر سے مروی ہے، جو مدتوں امام کی صحبت میں رہے ہیں،

بزرگوں نے بچہ کا مالک نام رکھا، کہ آگے چلکر وہ مدینہ کے پیش ہاخرا نو کا "مالک"
بننے والا تھا، ابن سعد نے طبقات میں واقعی کی روایت سے بیان کیا ہے، اور اسی کو اور
لوگوں نے بھی نقل کیا ہے، کہ امام مالک تین برس تک شکم مادر میں رہے، لیکن واقعی کی
یہ روایت اگر صحیح ہے، تو غالباً اسکی غلط تعبیر طبی جہالت کا نتیجہ ہے، عورتوں کو بعض عوارض
ایسے پیدا ہو جاتے ہیں جن سے کبھی حل کے تمام اشارا و پیرطاری ہو جاتے ہیں اور وہ مدت
سبک باقی رہتے ہیں، اسی اثنا میں کبھی حل حقیقی ہو جاتا ہے، ناواقف لوگ اس تمام زمانہ کو
۱۰۰ تزئین مالک بنائب مالک سیوطی، ابن خلکان ترجمہ مالک، و اسحاق مبلابر جلال موطا سیوطی ترجمہ مالک بن ابی عامر
دنانیر بن مالک تذکرہ الحفاظ، ذہبی، کتاب لآساب سانی،

درست حل سمجھ لیتے ہیں،

امام ابو حنیفہ رحمہ اللہ پید ا ہوئے تھے، اس لحاظ سے امام مالکؒ ان سے عمر میں ۱۳ برس چھوٹے تھے، اس وقت بنو امیہ کی حکومت کا اوج شباب تھا، ولید بن عبدالملک جوہوی سرورانی حکومت کا تیسرا تاجدار تھا، سریر آرائے خلافت و شوق تھا، فتوحات اسلامیہ کا سیلاب مشرق میں ترکستان، کابل اور سندھ کو عبور کر چکا تھا اور مغرب میں افریقہ اور اسپین کی سرزمینوں میں موجیں لے رہا تھا، یہ عجیب اتفاق ہے کہ جس عہد میں امام پیدا ہوئے، اس کا تاجدار جس سرزمین کو تلوار سے فتح کر رہا تھا، امام کے قلم نے سب سے زیادہ وہیں قبضہ حاصل کیا، یعنی طرابلس، ٹیونس، الجزائر، مراکش اور اسپین میں۔

تعلیم و تربیت

امام نے ہوش بہنما لاتوا اپنے کو علم کے آغوش میں پایا، خود گھاؤ گھست باہر تمام شہر علماء و فضلاء کا حزن تھا، آنحضرتؐ کی وفات کے بعد سینکڑوں صحابہ دور و دراز مقامات میں نکل گئے تھے، لیکن معدن سونا نکلنے کے بعد بھی معدن ہے، نام اکابر بن بہ جو علوم شریعت کے بن اور قرآن و سنت کے خزانہ دار تھے، اسی شہر اقدس میں سکونت پذیر تھے، عہد نبویؐ میں اور عہد نبویؐ کے بعد بھی ۲۴-۲۵ برس تک تمام حکومت اسلامیہ کا یہ مرکز تھا، تین سے احکام و فتاویٰ فقہائے صحابہ کی مجلس میں طے ہو کر تمام دُنیا کے مسلمان میں پھیلتے تھے۔

حضرت ابو بکر صدیقؓ عمر فاروقؓ اور حضرت عائشہؓ جو اس شریعت کے رازدان

دینہ کے
فقہاء صحابہ

تھے، حضرت عبداللہ بن عمر جن سے بڑھکر آنحضرت صلی اللہ علیہ وسلم کے اعمال و سنن کا تتبع اور واقفکار کوئی دوسرا نہ تھا، حضرت ابن عباس جو حبر الامۃ تھے، حضرت ابو ہریرہ جن سے بڑھکر حدیث کا کوئی دوسرا راوی نہیں، تھے، حضرت زید بن ثابت جو کاتب وحی تھے، ان سب کی درسگاہیں اسی شہر میں آباؤ حقین جن سے ہزاروں اشخاص وحی و سنت کے علوم کے وارث بن کر نکلے،

بیت صدیق کی وارث اُمّی صاحبزادی عائشہ صدیقہ، عائشہ صدیقہ کے تلامذہ کبار اُسکے بھتیجے قاسم بن محمد بن ابی بکر اُسکے بھانجے عروہ بن زبیر تھے، مسند فاروق کے جانشین عبداللہ بن عباس اور عبداللہ بن عمر تھے، حضرت ابن عمر کے شاگردان باخلاص نافع اور عبداللہ بن دینار اُسکے دو غلام، اور سالم بن عبداللہ اُسکے فرزند ارشد تھے، حضرت زید بن ثابت نے اپنی وراثت اپنے گھرمیں چھوڑ لی یعنی اُسکے بیٹے خارجہ بن زید اُسکے مالک ہوئے، ابو ہریرہ نے اپنی امانت اپنے داماد سعید بن مسیب کے سپرد کی، حبر الامۃ (عبداللہ بن عباس) نے گو اپنی دولت زیادہ تر مدینہ کے باہر گمراہ کو نہ اور بصرہ میں لٹی، لیکن جو مدینہ میں رہی وہ عید بن مسیب کے حصہ میں آئی،

تلامذہ صحابہ جنگو اصطلاح میں تابعین کہتے ہیں، تمام ملک میں پھیلے تھے لیکن ہر کو صرف مدینہ سے بحث ہے، ان میں سے ممتاز و مشہور لوگوں کا ذکر اوپر گذر چکا یعنی قاسم بن محمد، عروہ بن زبیر، نافع، عبداللہ بن دینار، سالم بن عبداللہ، خارجہ بن زید، سعید بن مسیب، اُسکے علاوہ مدینہ منورہ میں چند اور ممتاز مشاہیر تھے، مثلاً ہشام بن عروہ، محمد بن منکدر، عبید اللہ بن عتبہ بن مسعود، محمد بن مسلم بن شہاب الزہری، عامر بن عبداللہ، جعفر صادق، ربیعہ رائی، ابوسمیل نافع بن مالک،

صحابہ مدینہ کے تلامذہ

تابعین مدینہ

سلیمان بن لیثاء وغیرہ یہ وہ بزرگان اسلام ہیں جن کے فضل و کمال کے آغوش میں اسلام کے علم دین نے نشوونما پائی ہے،

فقہائے سبہ

ان میں سے ابو بکر بن حارث (رحمۃ اللہ علیہ) خارجہ بن زید (رحمۃ اللہ علیہ) قاسم بن محمد (رحمۃ اللہ علیہ) سعید بن سیب (رحمۃ اللہ علیہ) عبید اللہ بن عتبہ (رحمۃ اللہ علیہ) سالم بن عبد اللہ (رحمۃ اللہ علیہ) سلیمان بن یسار (رحمۃ اللہ علیہ) کے فقہائے سبہ کہلاتے ہیں، صحابہ کے بعد تمام فتاویٰ، مسائل، اور مقدمات قضایا، انھیں کے فیصلہ سے طے پاتے تھے، انکی مجلس اجتماعی یعنی جہاں یہ ساتون ملکر بیٹھتے تھے اُس عہد کی سب سے بڑی عدالت العالیہ تھی، فقہ مدینہ جس کا ذکر آگے آئے گا انھیں فقہائے سبہ کے علمی مجلسوں کے نتائج بحث ہیں،

شیوخ مالک

امام صاحب نے جب آنکھ کھولی تو مدینہ باغ و بہار تھا، باستانے چند یہ تمام بزرگوار درس و افتا میں مشغول تھے، امام نے ان میں سے اکثر سے استفادہ کیا، اور اس طرح مدینہ کا جو علم متفرق سینوں میں پراگندہ تھا وہ اب سرت ایک سینہ میں مجتمع ہو گیا، اور اس لیے امام مدار الحجاز آپ کا لقب ہوا، امام کے شیوخ کی یوں تعداد تو بہت ہے اسرار الرجال کی کتابوں میں ہے کہ دومی عن خلق کثیر یعنی انھوں نے بہت سے لوگوں سے روایتیں کی ہیں لیکن موطائین جن شیوخ سے انھوں نے روایت کی ہے، شاہ ولی اللہ صاحب (مقدمہ مستوی) کے قول کے مطابق ۶۔ اشخاص اور میری تلاش کے مطابق ۹۔ اشخاص کے سوا وہ کل کے کل بیٹے کے باشندے ہیں، اس سے اور نیز اس واقعہ سے کہ امام کا طلب علم کے لیے دوسرے شہر و کاسفر ثابت نہیں، یہ واضح ہوتا ہے کہ آپ نے طلب علم کے لیے کبھی مدینہ سے قدم باہر نہیں نکالا اور

اسکا سبب ظاہر ہے کہ جس کا گھر اور وطن خود زرو جو اہر کی کان ہو، اُسکو باہر دوسروں کے آگے ہاتھ بھیلانے کی حاجت کیا ہے؟ دوسری بات یہ ہے کہ مدینہ خود مرکز تھا، تمام ملک کے اساتذہ اور شیوخ خود یہاں کھینچ کھینچ کر چلے آتے تھے، سال میں ایک دفعہ رجب کے موقع پر مدینہ کی زیارت کا شوق لوگوں کو کشان کشان لے آتا تھا،

گھر میں امام کے دادا، چچا اور والد خود محدث تھے، امام نے طلب حدیث کی تو اپنے گھر کو آپ ان علوم کا مرجع پایا، امام کے دادا جو ثقات رواۃ مین ہیں، امام کے ہوش تک زندہ تھے، امام کی عمر دس برس کی تھی جب انھوں نے وفات پائی، لیکن شاید اپنے بچپن یا دادا کے بڑھاپے کی وجہ سے کہ محدثین از عوام دونوں کے نزدیک یہ دونوں زمانے برابر ہیں، اس فیض سے بلاد اسطہ آپ نے متع حاصل نہیں کیا، ابو سیل نافع امام کے ایک چچا روایت و حدیث کے شیخ تھے امام زہری وغیرہ کے اساتذہ ہیں، امام نے بھی ان سے حدیثیں سیکھی ہیں آپ کے والد اس اور دوسرے چچا از سبع دونوں اپنے باپ سے روایت کرتے ہیں لیکن ان سے کوئی روایت امام نے موطا میں نہیں نقل کی ہے،

امام نے غالباً نہایت لڑکپن سے طلب علم شروع کی، کیونکہ خود امام کی زبانی مروی کنت اتی نافعاً وانا غلام حدیث السن میں نافع کے پاس آتا تھا، تو ایک کم سن بچہ کا تھا، میرا وہی غلام فیہزل فیحد فنی، ساتھ ایک غلام ہوتا تھا، نافع اتر کر آتے تھے تو مجھ سے

رذہبی ج ۱ ص ۸۸ حدیث بیان کرتے تھے،

اسوقت تک تعلیم کا نصاب نہایت سادہ تھا، یعنی قرآن مجید و حدیث اور فقہ،

امام نے قرآن مجید کی قرأت و سندِ مدینہ کے امام القراء ابو ولیم نافع بن عبد الرحمن المتوفی ۱۶۹ھ سے حاصل کی، جنکی قرأت پر آج تمام دنیائے اسلام کی بنیاد ہے نافع بن عبد الرحمن سے اخذ قرأت کی روایت خود امام صاحب کی زبانی منقول ہے، لیکن زمانہ نہیں مذکور اس بنا پر کہ قرآن مجید کی تعلیم ہمیشہ مسلمانوں میں لڑکپن میں ہوتی ہے، عجب نہیں کہ اُس کا یہی زمانہ ہو علم حدیث کی تعلیم بھی بچپن ہی سے شروع ہوئی، جیسا گذشتہ روایت سے ثابت ہوتا ہے، اور نیز اس سے یہ بھی معلوم ہوتا ہے کہ امام کے سب سے پہلے شیخ الحدیث حضرت نافع بن یاکمن ہے کہ آپ کے چچا ابو ہریرہ ہوں کہ وہ خود گھر کے اندر تھے، لیکن یہ قیاس ہے کہ کئی اس کی تصریح نہیں،

علم الحدیث

نافع حضرت عبداللہ بن عمر کے جنکی جلالت شان ظاہر ہے، آزاد کردہ غلام تھے، اسلام کی روایات میں غلام کا وہ مفہوم نہیں جو یورپ کی ڈکٹنری میں تملو نظر آتا ہے، یورپ میں غلام مظلومیت، بیکسی، ذلت، خواری، اور جہالت کا مجموعہ ہے، لیکن اسلام میں عزت، احسان، وفا، تربیت، علم اور جانشینی آقا کو کہتے ہیں، حضرت ابن عباس کا غلام عکرمہ وہ ہے جس پر علم تفسیر کا مدار ہے، اور یہ حضرت ابن عمر کے غلام نافع بن، جو حدیث و روایت کے استاد و شیخ تھے،

نافع

نافع نے کامل ۳۰ برس حضرت ابن عمر کی خدمت کی ہے، حضرت ابن عمر کے علاوہ اور متعدد صحابہ حضرت عائشہ، حضرت ام سلمہ، حضرت ابو ہریرہ، حضرت ابو سعید خدری وغیرہم سے

سے ابن خلکان ترجمہ مالک و نافع بن عبد الرحمن،

روایت کی ہے، امام اوزاعی، امام زہری، ایوب سختیانی، ابن جریج، امام مالک جیسے ائمۃ الحدیث ان سے شرف تلمذ رکھتے ہیں، نافع کی جلالت قدر کا اس سے اندازہ ہوگا کہ خلیفہ عمر بن عبدالعزیز نے جو خود ایک مجتہد و ناقد فن تھے، نافع کو اہل مصر کی تعلیم کے لیے بھیجا تھا، سئلہ میں نافع نے وفات پائی،

نافع جب تک زندہ رہے امام مالک اُن کے حلقہ درس میں موجود رہے مجلس میں پہونچکر اولن سے پوچھتے کہ اُن مسائل میں حضرت ابن عمر نے کیا فرمایا ہے، نافع اُن کے اقوال بیان کرتے تھے، شاگرد کو استاد کے علم و فضل پر اتنا غرور تھا، کہ فرماتے ہیں کہ جب میں ابن عمر کی حدیث نافع کی زبان سے سُن لیتا ہوں تو پھر اسکی پرواہ نہیں کرتا کہ کسی اور سے بھی اسکی تائید سنوں، شاگرد و استاد کے شرف و قبول کی دلیل اِس سے زیادہ اور کیا ہوگی کہ روایت مالک عن نافع عن ابن عمر کو دنیا سلسلۃ الذہب یعنی طلائی زنجیر کہہ کر پکارتی ہے،

نافع کے علاوہ امام نے مدینہ کے دیگر شیوخ کبار سے بھی حدیث سیکھی، جن میں ممتاز لوگ یہ ہیں محمد بن شہاب الزہری، جعفر صادق بن محمد، محمد بن منکدر، محمد بن یحییٰ الانصاری، ابو حازم یحییٰ بن سعید،

محمد بن شہاب الزہری ان کا نام اصل میں محمد بن مسلم بن عبید اللہ بن عبد اللہ یہ ہیں بن شہاب الزہری القرشی ہے، لیکن مشہور صرف ابن شہاب زہری کے نام سے ہیں، صحابہ کے بعد تابعین میں جو لوگ روایت و حدیث کے واسطین ہیں ان میں امام زہری کا رتبہ حضرت

سلہ طبقات ابن سعد جز ثانیین مدینہ ترمذ مالک،

سعید بن مسیب کے سوا سب سے بلند ہی صحاح ستہ جو اسلام کا کارنامہ فخر ہے، ابن شہاب زہری کی روایات سے مالا مال ہے، ابو بکر بن خرم کے بعد علم حدیث کے یہ دوسرے مدون ہیں، صحابہ کرام میں سے حضرت انس و جابر و ابن عمر و سہل بن سعد وغیرہم متعدد صحابہ کے دیدار کا اور ان بنو روایت کا ادنیٰ کو شرف حاصل تھا، فقہائے سبعہ اور دیگر شیوخ مدینہ کے سینوں میں جو علم منسٹر و پراگندہ تھا امام زہری پہلے شخص ہیں جنہوں نے اسکو اپنے سینہ اور سفینہ کے اوراق میں مجتمع کیا، اور یہی علم امام زہری کے بعد امام مالک کے سینہ میں منتقل ہوا، امام مالک کی زبانی مروی ہے کہ ابن شہاب زہری جب مدینہ آتے تو ہم طلبائے علم کا اُنکے دروازہ پر از دحام ہو جاتا، امام زہری نے مدینہ چھوڑ کر شام میں سکونت اختیار کر لی تھی، لیکن امام مالک کو یہ بُعْد گوارا نہ تھا، ایک بار شاگرد نے اُسٹاد سے شکایت کی کہ مدینہ میں رہ کر آپ نے طلب علم کی اور جب کامل ہو گئے تو مدینہ چھوڑ کر ادم واقع شام، جا کر آپ بے گئے، اُسٹاد نے جواب دیا ”مدینہ کے آدمی جب آدمی تھے، تو میں مدینہ میں رہا اور جب بدل گئے تو میں بھی ٹھک گیا،“ امام لیث مصری اعتراف کرتے تھے کہ زہری سے بڑھکر جامع علم کوئی دوسرا نہیں،“ خود امام زہری کا بیان ہے کہ جو چیز میں نے اپنے دل کو سپرد کی وہ کبھی گم نہ ہوئی،“ ناقدین حدیث کہتے ہیں کہ امام زہری سے بڑھکر متن و سند کا کوئی حافظ نہ تھا، امام مالک کے علاوہ امام لیث مصری، امام ابو حنیفہ، امام اوزاعی، عطاء بن ابی رباح، یحییٰ بن زہر، احمد بن حنبل، سفیان بن عیینہ، ابن جریج اور اس طبقہ کے امام محدثین امام زہری کے شاگرد تھے لیکن

ان سب میں سب سے زیادہ جسے اُنکے نام کو روشن کیا وہ امام مالک تھے، حضرت ابن حنبل سے زیادہ رجال کا ناقد اور کون ہو سکتا ہے، ایک دن اُن سے اُنکے بیٹے نے پوچھا کہ زہری کے شاگردوں میں سب سے زیادہ وثوق کا قابل کون ہے تو امام ابن حنبل نے جواب دیا کہ مالک سب میں سب سے بڑھکر ہیں، اس زمانہ کی انصاف پسندی دیکھو کہ امام زہری نے با این ہمہ علم و فضل خود اپنے شاگرد مالک سے بھی استفادہ میں عار نہیں کیا ہے، اور بعض شیوخ میں اُستاد و شاگرد دونوں مشترک ہیں، امام زہری نے مسئلہ میں وفات پائی،

جعفر بن محمد بن علی بن حسین بن ابی طالب معروف بہ امام جعفر صادق، اپنے

پدر بزرگوار امام باقر، اور عروہ بن زبیر، عطاء اور محمد بن منکدر سے روایت حدیث کی، امام ابو حنیفہ، امام مالک، سفیان بن عیینہ، سفیان ثوری، شعبہ، ابو عاصم، یحییٰ انصاری، آپ کے تلامذہ ہیں، ابو حاتم جو ناقدین رجال میں ہیں فرماتے ہیں کہ امام جعفر صادق جیسے بزرگوں کی نسبت یہ پوچھنا کہ وہ کیسے تھے انکی کسر شان ہے، ابن حبان کا قول ہے امام سادات اہل بیتؑ محبا و تبع تابعین، اور علماء مدینہ میں سے تھے، یحییٰ بن معین نے انکو موثق و مامون کہا ہے، امام موصوف کبھی کبھی اپنے شاگردوں کا امتحان بھی لیا کرتے تھے، ایک بار ابو حنیفہ سے پوچھا کہ اگر بجالت احرام کوئی ہرن کے رباعیہ (چار اگلے بڑے دانت) توڑے تو کیا لازم آئے گا، امام ابو حنیفہ نے عرض کیا کہ اُسے فرزند رسول اللہؐ سمجھیں، امام جعفر نے فرمایا، ابو حنیفہ! تم بڑے عقلمند بنتے ہو، یہ نہیں جانتے کہ ہرن کے رباعیہ نہیں ہوتا، بیشی (دو بڑے دانت) ہوتا ہے

لہ ابن خلکان ترجمہ جعفر صادق،

علامہ ذہبی نے میزان الاعتدال میں مصعب بن عبد اللہ سے دو روایتیں نقل کی ہیں،
 کہ امام مالک نے بنی امیہ کے عہد حکومت تک امام جعفر سے روایت نہیں کی جب عباسیوں کا
 زمانہ آیا تو ان سے روایت شروع کی، ممکن ہے کہ یہ صحیح ہو لیکن جس خوف سے عہد اموی میں
 وہ ان سے احتراز کر سکتے تھے وہ خوف تو عباسیوں کے عہد میں بھی موجود تھا، پھر یہ سیاسی خوف
 صرف امام مالک ہی کو کیوں ہوتا اس جرم کے مجرم تو اور بھی تھے، اور سب سے اخیر یہ کہ اگر انکو
 اسکا ڈر تھا تو اسی عہد اموی میں ان کے سامنے نہ انوسے تلذذہ کرتے کیوں مڈرے، دوسری
 روایت یہ ہے کہ امام مالک امام جعفر کے ساتھ جب تک تائید اور دوسرے راوی کو نہیں ملا لیتے،
 تنہا ان سے روایت حدیث نہیں کرتے، یعنی امام مالک امام جعفر کو ضعیف فی الراویہ سمجھتے ہیں،
 یہ روایت قطعاً غلط اور بے بنیاد ہے، موطا خود ہمارے سامنے موجود ہے اکثر روایتیں تنہا امام
 جعفر سے بغیر ضم راوی آخر موجود ہیں، تعجب ہی کہ علامہ ذہبی نے اس پر کوئی تنقید نہیں کی،
 مسئلہ امام جعفر کا سال وفات ہی بعض روایات میں ہے کہ حضرت جعفر صادق نے
 وفات کے وقت امام مالک کو اپنا جانشین بنایا، لیکن ثقات مورخین کے ہاں مجکو یہ روایت
 نہیں ملی،

محمد بن المنکدر المذنی کبار تابعین میں ہیں اپنے باپ منکدر بن عبد اللہ اور حضرت
 عائشہ، حضرت ابن عمر، حضرت ابن عباس، حضرت ابوالیوب اور حضرت ابو ہریرہ وغیرہم
 صحابہ عظام سے روایت کرتے ہیں، امام ذہری، امام ابو حنیفہ، امام مالک، شعبہ، سفیان
 لہ مناقب امام مالک عیسیٰ الزرادی ص ۱۰ مصر ذیل تزئین۔

محمد بن منکدر

بن عیینہ، سفیان ثوری، اور دیگر ائمہ حدیث کے شیخ الروایات میں، ابن عیینہ کا قول ہے کہ محمد بن منکر صدق و راستی کے معدن تھے، اہل علمائے مدینہ کا ان کے پاس مجمع رہتا تھا، اسلئے میں وفات پائی،

محمد بن یحییٰ انصاری، بلند پایہ تابعی تھے، اپنے باپ یحییٰ بن جان اور اپنے چچا واسع بن جان کے علاوہ، کبار صحابہ میں سے حضرت ابن عمر، حضرت انس، رافع بن خدیج وغیرہم سے روایت کرتے ہیں، امام، لیث، ابن اسحاق کو ان سے تلمذ ہے، مسجد نبوی میں درس دیتے تھے اور ان کا ایک مستقل حلقہ ہوتا تھا، مدینہ میں فتویٰ بھی دیتے تھے، نسائی، ابن معین، ابو حاتم نے انکی توثیق کی ہے اسلئے ۴۷ برس کے سن میں وفات پائی،

ابو حازم سلمہ بن دینار، صحابہ میں سے شہل بن سعد سے جو مدینہ کے آخری صحابی تھے، اور جنھوں نے ۱۰۰ برس کی عمر میں وفات پائی، لقاء روایت کا شرف حاصل ہے، حضرت عبداللہ بن عمرو بن عاص اور ابن عمر سے بھی روایت کرتے ہیں، لیکن سماع ثابت نہیں، تابعین میں سے محمد بن منکر، سعید بن مسیب، امام الدردار، الصغریٰ، ابو ادیس، خولانی سے تلمذ ہے، امام زہری کو عمر فضل دونوں میں ان سے بڑے تھے تاہم ان سے حدیث سیکھتے تھے، امام مالک ابن عیینہ، ثوری، حماد وغیرہم ان کے شاگرد تھے،

محدثین میں یثقلہ اور کثیر الحدیث مشہور ہیں، کبھی کبھی مسجد نبوی میں وعظ بھی کہا کرتے تھے، ان کے حلقہ درس میں نہایت کثرت سے لوگ بیٹھتے تھے، کبھی ایسا اتفاق ہوتا کہ دیر میں آنے والوں کو جگہ ملنی مشکل ہوتی تھی، ایک ایسے ہی موقع پر امام مالک پہنچے جگہ بھر چکی تھی

بیٹھنے کی جگہ دہتی، امام صاحب واپس چلے آئے، لوگوں نے سبب پوچھا تو فرمایا کہ میں نے پسند نہ کیا کہ میں حدیث نبویؐ کھڑے کھڑے سیکھوں، امام کا مقصد اس سے یہ تھا کہ بے اطمینانی اور بعد کے سبب صحتِ سماعِ مشکل تھی،

ابو حازم نے مسئلہ کے بعد اقبال کیا،

ابو سعید سجلی بن سعید الانصاری، حضرت انس، عدی بن ثابت، علی زین العابدین
بن حسین سے تلمذ ہوا، امام مالک شعبہ ثوری، ابن عیینہ حاد بن زید، حماد بن سلمہ لیث وغیرہم
نے ان سے روایت کی ہو، مدینہ کے عہدہ قضا پر مامور تھے، ابن مدینی کی تحقیق ہے کہ ان کی
روایت سے ۳۰۰ حدیثیں ہیں، ابن سعد نے ان کی نسبت لکھا یہ ثقہ کشیر الحدیث حجة
ثبت سفیان ثوری یسفیان بن عیینہ نے انکو "حفاظ" میں شمار کیا ہے، امام احمد فرماتے ہیں

سعید اثبت الناس بسلسلة سال وفاته ہوا

دیگر شیوخ مدینہ اور بعض شیوخ مکہ و بصرہ و خراسان و جزیرہ سے بھی امام مالک نے روایت کی ہے، موطا میں جن شیوخ سے روایت ہے ان کی مجموعی تعداد شاہ ولی اللہ صاحب نے مسویٰ کے مقدمہ میں ۵۷ بتائی ہے، لیکن اسعاف البطابر حال الموطا کے تصنیف سے میری تلاش و تعین کے مطابق ان کے شیوخ موطا کی تعداد ۶۹ ہے جن کے نام بہ ترتیب ہجاء و ذکر وطن ہم ذیل میں لکھے ہیں، لیکن یہ تعداد موطا کی ۱۷۲۰ احادیث و آثار کی ہے اور نہ اصل میں امام مالک کی احادیث صحیحہ و غیر صحیحہ کی تعداد دس ہزار تھی، تنقید و بحث کے بعد تقریباً ۸۰۰۰ خارج کر دی گئیں، اگر

۱۔ کتاب العمل ترمذی،

موجودہ ۲۰ صحیح روایات کی، شیوخ کے ساتھ نسبت پیش نظر رکھ کر دس ہزار روایات کی مناسبت سے شیخ کی تلاش کی جائے تو موجودہ تعداد بہت زیادہ بڑھ جائیگی۔ امام مسلم نے امام مالک کے شیوخ کے حال میں ایک مستقل کتاب لکھی تھی، لیکن اب وہ کہاں ملتی ہو؟

الف

شیخ
برترتیب
ہجاء

ابراہیم بن ابی عبیدہ مقدسی، ابراہیم بن عقبہ الاسدی المدنی، اسحاق بن عبداللہ بن ابی طلحہ
اساعیل بن ابی حکیم المدنی، اساعیل بن محمد بن سعد المدنی، ایوب بن تیمہ سختیانی بصری،
ایوب بن حبیبہ المدنی،

ب

بکیر بن الاشج المدنی

ث

ثور بن زید المدنی،

ج

جعفر بن محمد بن علی الهاشمی المدنی، جمیل بن عبدالرحمان المدنی،

ح

حمید بن ابی حمید الطویل البصری، حمید بن قیس الاعرج الکلی،

خ

خبیب بن عبدالرحمان المدنی،

د
داؤد بن حصين الاموى المدنى،

ر

ربيعه بن عبد الرحمن الرائى المدنى،

ز

زيا بن سعد الخراسانى، زيد بن اسلم المدنى، زيد بن ابى ائنه الجزرى، زيد بن رباح المدنى،

س

سالم بن ابى اميه المدنى، سعيد بن اسحاق القضاعى المدنى، سعيد بن ابى سعيد كيسان المدنى، سلم بن دينار ابو حازم المدنى، سلمه بن صفوان الانصارى المدنى، ستمى الخزومى المدنى، سهيل بن ابى صالح ذكوان المدنى،

ش

شريك بن عبد الله المدنى.

ص

صالح بن كيسان المدنى، صفوان بن سليم المدنى، صفي بن زيا و الانصارى المدنى

ض

ضمرة بن سعيد الانصارى المدنى.

ط

طلحه بن عبد الله الخزاعي.

ع

عامر بن عبد الله الزبير المديني، عبد الله بن ابى بكير بن حزم المديني، عبد الله بن يار المديني،
 عبد الله بن ذكوان ابو الزناد المديني، عبد الله بن عبد الله بن جابر المديني، عبد الله بن عبد الرحمن
 ابو طوالة المديني، عبد الله بن فضال بن عباس المديني، عبد الله بن يزيد المخزومي المديني، عبد ربه
 بن سعيد الانصاري المديني، عبد الرحمن بن خزيمة المديني، عبد الرحمن بن عبد الله بن ابي معصود
 المديني، عبد الرحمن بن قاسم بن محمد بن ابى بكر الصديق المديني، عبد الكريم بن الك الجزري،
 عبد المجيد بن هبيل بن عبد الرحمن بن عوف المديني، عبد الله بن سليمان، عبد الله بن
 عبد الرحمن اعطى بن ابى مسلم الخراساني، علقمة بن ابى علقمة بلال المديني، عمارة بن عبد الله
 الانصاري، عمار بن حارث ابو امية المديني، عمرو بن ابى عمر ميرة المديني، عمرو بن يحيى الاذقي المديني،
 العلاء بن عبد الرحمن الحرقى المديني.

ث

فضيل بن ابى عبد الله المديني،

ق

قطن بن وهب المديني

م

مالك بن ابى عامر الاصمعي المدنى، محمد بن ابى امامه سميل بن حنيف، الانصارى المدنى،
 محمد بن ابى بكر عوف الحجازى، محمد بن ابى حزم الانصارى المدنى، محمد بن عبد الله بن صعصعه
 المدنى، محمد بن عبد الرحمان بن نوفل الاسدى المدنى، محمد بن عماره بن عمرو الانصارى المدنى،
 محمد بن عمرو بن حمله الديلى المدنى، محمد بن عمرو بن علقمة الليشى المدنى، محمد بن مسلم ابو الزبير المكي،
 محمد بن مسلم بن شهاب الزهري المدنى، محمد بن المنكدر المدنى، محمد بن يحيى بن جبان الانصارى المدنى،
 مخزوم بن سليمان الاسدى المدنى، مخزوم بن كبير الاشج المدنى، مسلم بن ابى مريم السدى، مسور بن
 رفاعه القرظى المدنى، موسى بن ابى تميم المدنى، موسى بن عقيبته المدنى، موسى بن ميسرة المدنى،

ن

نافع بن مالك ابو سميل الاصمعي المدنى، نافع مولى ابن عمر المدنى، نعيم بن عبد الله المجرى المدنى،

هـ

هاشم بن عتبة بن ابى وقاص المدنى، هشام بن عروة بن الزبير بن العوام المدنى، بلال
 بن اسامة المدنى،

و

وليد بن عبد الله بن صياد المدنى، وهب بن كيسان القرشى المدنى،

ي

يحيى بن سعيد بن قيس الانصارى المدنى، يزيد بن رومان الاسدى المدنى، يزيد
 بن زياد المدنى، يزيد بن عبد الله بن اسامة الليشى المدنى، يزيد بن عبد الله بن خفيف الكندى المدنى،

یزید بن عبد اللہ بن سیدہ الشی المدنی، یونس بن یوسف المدنی،

باب الکنی

ابو بکر بن عمر بن عبد الرحمن بن عبد اللہ بن عمر بن الخطاب المدنی، ابو بکر بن نافع مولیٰ

عبد اللہ بن الخطاب المدنی، ابولیلی بن عبد الرحمن المدنی،

اگر اس طویل فہرست کو آپ نے پڑھا ہو تو ان ناموں میں بعض غیر مدنی شیوخ کے بھی نام آپکے ہونگے، شاہ ولی اللہ صاحب کے نزدیک وہ ۶ شخص ہیں، جیسا کہ مقدمہ مستویٰ میں انھوں نے لکھا ہے، لیکن درحقیقت ۹ شخص ہیں ایک شام کے ابراہیم بن ابی عبدہ مقدسی دؤ مکہ شریفہ کے محمد بن مسلم ابو الزبیر المکی، اور حمید بن قیس الاعرج المکی، دؤ خراسان کے عطاء بن ابی مسلم الخراسانی، اور زیادہ بن سعد الخراسانی دؤ جزیرہ کے عبد الکریم بن مالک الجزری، اور زید بن انیسہ الجزری، اور دؤ بصرہ کے ایوب سختیانی بصری اور حمید بن ابی حمیل الطویل البصری امام نے ان مالک کا کبھی سفر نہیں کیا، اسلئے ان بزرگوں سے اخذ و استفادہ کا موقع مدینہ ہی میں ملا ہوگا، کیونکہ باریہ تشریف کی غرض سے اکثر بزرگان علم کا سال میں ایک بار اور احیاناً کئی کئی بار مدینہ میں گذر ہوتا تھا،

یہاں تک امام کے شیوخ حدیث کی تفصیل تھی، ایک شیخ حدیث یا محدث کے فرائض، احادیث کے جمع و روایت، روایات کی تصحیح و تضعیف، اتصال و انقطاع، رفع و ارسال رجال کی توثیق و تضعیف وغیرہ مباحث میں حیث الروایۃ تک محدود ہیں، اسکے بعد ایک نقیہ کے حدود حکومت کی ابتدا ہوتی ہے، احادیث کا تصاد و تطابق، نسخ و تطبیق، اور ان سے احکام کا

علم الفقہ

استنباط و تفریع، اُنکے فرض و سنت و استحباب کی تقسیم، غیر مصرح بالنص احکام کا قیاس صحیح، ایک فقیہہ کے فرائض و خدمات ہیں،

اس تقریر سے یہ ظاہر ہوا ہوگا، کہ فقیہہ کا درجہ محدث سے کتنا بلند ہے، اور یہ بھی ثابت ہوا ہوگا کہ ہر فقیہہ کے لیے محدث ہونا ضروری ہے، کہ اگر وہ نفس حدیث کی صحت و ضعف، رفع و سائل، اتصال و انقطاع اور رجال کی ثقاہت و عدل و قوت اور دیگر اسباب جرح و تعدیل سے آواز واقف ہے، تو وہ استنباط و تفریع و تطبیق و نسخ، و دیگر احکام معنوی کی بنیاد کس سطح پر قائم کرے گا؟ اس بنا پر یہ بتانا آسانی سے سمجھ میں آسکتا ہے کہ کسی غیر محدث فقیہہ کا تخیل کس درجہ ممکنہ انگیز ہے!

امام مالک نے فقہ کی تعلیم کو نافع و غیرہ دیگر شیوخ سے بھی پائی، لیکن اس کی تفصیل بوغمان ربیعہ الراعی سے خاص طور سے کی، ربیعہ مدینہ کے کبار تابعین میں تھے، حضرت انس و غیرہ صحابہ کے دامن تربیت میں تعلیم پائی تھی۔ امام مالک بھی الانصاری، شعبہ اوزاعی، لیث و غیرہ ہم جو اس طبقہ کے اکابر رجال و اعیانِ علم ہیں، ان کے شاگرد ہیں ربیعہ کے ساتھ امام مالک کا اختصاص اس درجہ تھا کہ تاریخ و رجال میں ”شیخ مالک“ ان کے نام کا جہز ہو گیا ہے، اجتہاد و تہنہ طوفیر و درائے بین اس قدر معروف و ممتاز تھے، کہ ”راعی“ ان کا لقب ہو گیا، امام ابن جنبل انکو ثقہ کہتے ہیں ابن شیبہ کا قول ہے کہ ”وہ ثقہ ثبت اور مدینہ کے مفتیوں میں سے ایک تھے۔ بخاری نے لکھا ہے کہ کان فقیہا عا لہا حافظا للفقہ والحدیث یعنی وہ فقیہہ عالم اور ثقہ و حدیث دونوں کے حافظ تھے“

شیخ الفقہ
ربیعہ الراعی

ربیعہ راعی خاص مسجد نبوی میں درس دیتے تھے۔ امام مالک حسن ابصری، شعبہ

اوزاعی، لیث مصری، یحییٰ انصاری جیسے علماء افاضل حلقہ درس میں شریک ہوتے تھے، قرن اول کا مدینہ جو سینکڑوں محدثین و فقہا کا خزن تھا، اُس میں فتویٰ دینا ایک خاص لیاقت و قابلیت کا کام تھا، ربیعہ راءِی اس خاص لیاقت و قابلیت کے ساتھ متصف تھے، اور من جملہ اُن اکابر فقہائے محدثین کے تھے جن کو مدینۃ الرسول کے مفتی ہونے کی سعادت حاصل تھی، صلاح جو دولت عباسیہ کا پہلا فرمانروا تھا، جب اُس نے عہدہ داران حکومت کا انتخاب کرنا چاہا تو قاضی دارالخلافہ کا عہدہ انھیں کو سپرد کیا، حکومت عباسیہ کا پہلا پایہ تخت انبار تھا، یہیں سلسلہ میں انھوں نے وفات پائی،

ربیعہ راءِی کے مسائل و اجتہادات لوگوں میں نہایت مقبول و پرندیدہ تھے، امام مالک جو اب ایک مستقل مجلس درس کے مالک تھے، ایک بار اپنی مجلس درس میں ربیعہ راءِی کی احادیث و اجتہادات کا ذکر فرما رہے تھے، لوگوں کو اتنی دلچسپی ہوئی کہ امام صاحب جب کہ کمر خاموش ہوئے تو عرض کی کہ کچھ اور اُن کے اجتہادات و احادیث بیان فرمائے، امام نے کچھ اور بیان کیا، لوگوں کی تشنگی اب بھی کم نہ ہوئی، خواہش کی کہ کچھ اور ان کے مسائل بیان فرمائے، امام نے فرمایا کہ تم ربیعہ راءِی کو کیا کرو گے، دیکھو وہ ان سوتے ہیں، لوگوں کو تسلی نہ ہوئی، اور وہ ان پوچھنے، امام مالک فرمایا کرتے تھے کہ جب سے ربیعہ نے انتقال کیا، فقہ کا مزہ جاتا رہا،

ان کی زندگی کا ایک عجیب واقعہ ہے، یہ بھی محل میں تھے کہ ان کے باپ فسرخ خراسان کی جنگ میں سپاہی بن کر گئے، اور بیوی کو ۳۰ ہزار دینار سپرد کر گئے، وہ ان سے

۲۷ برس کے بعد ادنکو لوٹنا نصیب ہوا، اس اثنا میں ربیعہ جوان ہو کر صاحب کمال ہو چکے تھے، مسجد نبوی میں انکی مجلس درس منعقد ہوتی تھی، مان نے تمام دولت بیٹوں کی تعلیم پر صرف کر دی تھی، قریح گھر پہنچے تو اپنا گھر سمجھ کر بلا تردد گھر کے اندر قدم رکھا، ربیعہ نے دیکھا کہ ایک شخص اس بیباکی سے اندر گھسا چلا آتا ہے، ڈانٹا کہ خبردار جو اندر قدم رکھا، قریح نے جب ایک اصنبی مرد گھر کے اندر پایا تو وہ غصہ سے بیتاب ہو گئے، باپ بیٹے دونوں نے آستینیں چڑھالیں محمد والوں میں شور مہو گیا، امام مالک کو خبر ہوئی تو وہ دوڑے آئے، لوگوں نے امام مالک کو دیکھا تو خاموش ہو گئے، امام مالک نے فرمایا، بڑے میان! اور بھی مکانات ہیں وہاں چل کر ٹھہرو، قریح نے کہا، میرا مکان ہوا اور میرا نام قریح ہے، بیوی نے نام سنا تو آواز پچانی، باہر نکل آئی، اور باپ بیٹے دونوں کو سٹے لایا،

جب سکون ہوا تو قریح نے بیوی سے روپیہ کا حساب پوچھا، بیوی نے جواب دیا کہ بھلا غفلت دفن کر دیا ہو، قریح جب مسجد نبوی میں نماز پڑھنے کو تو بیٹے کو فضل کمال کی مسند پر ٹنگن دیکھا، شادان زفر حان گھر آئے، اور بیوی سے ذکر کیا، بیوی نے کہا کہ تمکو اپنے بیٹے کی یہ جاہ و منزلت عزیز ہے یا وہ ۳۰ ہزار دینار قریح نے کہا، اپنے بیٹے کی یہ جاہ و منزلت سزیز ہو، بیوی نے جواب دیا کہ اسی خاک میں میں نے وہ خزانہ دفن کیا ہے،

امام مالک کے شیوخ و اساتذہ کی یہ تعداد اس زمانہ کی کثرت شیوخ کے مذاق کے لحاظ سے ہمایت کم ہو، اور عجب نہیں کہ اسپر ان لوگوں کو تعجب آئے، جو تعداد کو فضیلت کا معیار جانتے ہیں

سید ربیعہ کے یہ تمام حالات ابن خلکان و اسماعیل المصطفیٰ رحمہ اللہ سے ماخوذ ہیں

لیکن درحقیقت اس میں بھی امام مالک کے لیے ایک قرینہ خاص مضمر ہے،

صحابہ کے بعد تابعین کا دور شروع ہوا، یہ دور ثانی یا قرن ثانی گوعمومیت اور اکثریت کے لحاظ سے خیر و برکت کا عہد اور صدق و طہارت کا وقت تھا، تاہم زمانہ کا کوئی دور کبھی ایسا نہیں گذرا اور نہ گذر سکتا ہے، جب مجمع انسانی غیر سعادت مند نہ عنصر کے شاہد سے بالکل خالی ہو، زمانہ کے خیر یا شر ہونے کا فیصلہ صرف نسبت ہو سکتا ہے، صحابہ کا قرن اول اپنے ماقبل و مابعد کی نسبت سو خیر القرون تھا، تاہم وہ ماعد اور زن محرمہ و امثالہما کے وجود سے خالی نہ تھا، گو یہ ہستیاں بھی قرون مابعد کے اختیار و اہراس سے شرف محبت، قوت ایمان، اعتراف قصور، و خشیتہ آئی اور توبہ و ندامت میں بدرجہا بہتر تھیں، غنی اللہ عنہم

صحابہ کے بعد تابعین کا زمانہ بھی اپنے مابعد کے لحاظ سے برکات کا مجمع اور کمالات کا منبع تھا، تاہم مادی آبادی میں طوائف انسانی کے جو اقسام ہیں ان سے یکسر پاک نہ تھا، بیسویں آدمی قصداً بھڑ بولتے تھے بیسویں آدمی بنی غایت نہادہ سادہ لی سہولت وائے کو سچا کچھ کرنا اعلیٰ وکی بات نقل کرتے تھے اور اس طرح نادانستہ کنڈلی میں مبتلا ہو جاتے تھے سینکڑوں غیر فقیر آدمی ایسے تھے جو پزردیات کا خود محل مفہوم نہیں سمجھتے تھے، کچھ ایک کچھ جو عدل و عمارت فن کے سبب سے جید و ردی میں تمیز نہیں کر سکتے تھے، لیکن چونکہ اُس زمانہ کی آب و ہوا میں روایت حدیث اور شاعت قول نبوی کا مذاق پھیلا تھا اور یہی اس وقت عز و شرف کا ذریعہ تھا اس لیے اہل فضل و تحقیق علم کے پہلو بہ پہلو نا اہل و غیر متحقیق بھی اپنی مسند بچھاتے پھرتے تھے، باہر کے نادان واقف آفاقی جن میں زیادہ تر عراقی تھے، ہر سپید کو سیم خالص سمجھ کر ہر ڈھیر سے بلا تمیز ایک خردوارہ اٹھاتے پھرتے تھے، اور اس بارگراں کے ساتھ جب گھر لوٹتے

امام مالک کا
انتخاب شیخ

تھے، تو اپنے کو سب سے بڑے ڈھیر کا مالک سمجھ کر خوش ہوتے تھے،

امام مالک کا مدینہ وطن تھا، بچپن سے علمائین تربیت پائی، ایک ایک صاحبِ حدیث سے پرسون کی ملاقاتیں رہیں، ہر ایک سرمایہ دار کی جنس متاع کے ایک ایک ذرہ کو واقف تھے، اور درحقیقت یہ غیر ممکن ہے کہ غیر مستحقین کی ناپااہلیت خود اپنے ارباب وطن سے مخفی رہے،

امام مالک نے صرف انھیں اساتذہ فن سے اخذ کیا، جواہلیت و استحقاق کے منڈنیں تھیں اور صرف ان شیوخ کے حلقہ درس میں بیٹھی، جو صدق و طہارت میں معروف اور حفظ و فقہ میں ممتاز تھے، امام ممدوح، ہمیشہ تحدیثِ نعمت کے طور پر فرمایا کرتے تھے کہ میں کبھی کسی غیر فقہ (سفہ) کی مجلس میں نہیں بیٹھا، امام ابن جنبل فرماتے ہیں کہ ”یہ مخصوص نعمت تھی جو صرف حضرت امام مالک کے حصہ میں آئی،“ امام صاحب اکثر فرمایا کرتے تھے کہ اس نعمت (سجد نبوی) میں ان ستونوں کے پاس میں نے تشریف کو پایا جو قال رسول اللہ قال رسول اللہ کہا کرتے تھے، لیکن ان میں کو ایک کے پاس بھی میں نہیں بیٹھا، کبھی فرماتے ”مدینہ میں بیسیوں اشخاص تھے، جن سے لوگ حدیث سیکھتے تھے، لیکن میں نے کبھی ان سے اخذ علم نہیں کیا، یہ چند قسم کے لوگ تھے بعض نادانستہ جھوٹ بولتے تھے، بعض مغرضین سے ناواقف تھے بعض پورے جاہل تھے۔“

نصوصیات
شیخ امام

ابن وہب جو امام صاحب کے نامور شاگرد ہیں، ذکر کرتے ہیں کہ امام صاحب نے فرمایا کہ ”مدینہ میں ایسے کتنے مقدس لوگ تھے کہ اگر بارش کی دعا مانگی جاتی تو ان کی برکت سے آسمان کو پانی برس پڑتا، اور بہت سے احادیث و رسائل کی انکو سماعت بھی حاصل تھی لیکن میں نے ان سے استفادہ نہیں کیا، کیونکہ وہ صرف متقی و زاہد تھے، اور یہ حدیث و روایت و فتویٰ کا کام صرف

زہد و اتقا اور سادگی سے نہیں چل سکتا، اسکے لیے تقاؤ پر سہرگاری کے ساتھ علم و فہم اور پختگی کی حمت ہے، وہ یہ جانتا ہو کہ اُس کے منہ سے کیا نکل رہا ہے، اور کل قیامت کے دن یہ معاملہ کمانتک پہنچے گا جن پر کھینچا، پختگی اور داناہی نہ ہو اس میں غیبتیں اور نہ وہ حجت ہو، اور نہ لیون سے اخذ علم کرنا چاہیے،

امام مالک کے بھانجے اسماعیل ابن ابی اویس روایت کرتے ہیں کہ میں نے اپنے مامون مالک کو کہتے سنا ہے کہ ”یہ علم حدیث دین ہے، ذرا دیکھ لو کہ کس سے حاصل کرتے ہو؟“
 ابن سنانوں کے پاس ستر آدمیوں کو قال رسول اللہ قال رسول اللہ کہتے سنا، لیکن میں نے اُن سے ایک حرف نہیں سیکھا، حالانکہ اُن میں سے ہر شخص اس لائق تھا کہ اگر ایک خزانہ بھی اُن کے سپرد کر دیا جاتا تو انکی ایمانداری اور یانت کے شیشہ میں بال نہ آتا، لیکن وہ اس فن کے آدمی نہ تھے،

مطرف بن عبد اللہ کہتے ہیں کہ میں نے امام کی زبان سے اُن کا قول سنا جو کہ وہ فرماتے تھے کہ ”میں نے اس شہر میں بہت سے نیک و صالح لوگوں کو پایا لیکن اُن سے میں نے حدیث نہیں سنی، لوگوں نے سبب دریافت کیا تو فرمایا کہ ”جو وہ کہتے تھے وہ سمجھتے نہ تھے“

امام کے شیوخ میں کوئی عراقی نہیں ہے، ابو مصعب جو امام کے شاگرد اور مشہور محدث ہیں وہ بیان کرتے ہیں کہ امام صاحب سے کسی نے پوچھا کہ آپ نے اہل عراق سے کیوں روایت نہیں کی؟ جواب میں فرمایا کہ ”میں کیا اُن سے روایت کروں؟ میں نے اُنکو دیکھا جو کہ وہ یہاں آکر اُن لوگوں سے حدیث سیکھتے ہیں، جن پر وثوق نہیں کیا جاسکتا، ابو مصعب کا بیان ہے کہ میں نے

امام صاحب نے
 اہل عراق کو
 کیوں روایت
 نہیں کی

کہا کہ وہ اپنے شہر میں بھی ایسے ہی لوگوں سے روایت کرتے ہیں، اسی قسم کا سوال ایک بار امام مالک سے شعیب بن حرب نے کیا کہ آپ لوگ اہل عراق سے کیوں نہیں روایت کرتے؟ امام صاحب نے کیا معقول جواب دیا، فرمایا کہ ہمارے بزرگوں نے ان کے بزرگوں سے روایت نہیں کی، ایسے ہمارے پچھلوں نے بھی ان کے پچھلوں سے روایت نہیں کی،

امام مالک جب کسی غیر مدنی شیخ سے اخذ حدیث کرنا چاہتے تھے تو ہمیشہ اس کا تجربہ و نقد کر لیتے تھے، امام کا کوئی شیخ اگر عراقی کہا جاسکتا ہے تو وہ بصرہ کے ایوب سختیانی مشہور تابعی المتوفی ۱۳۱ھ بن جحلی نسبت ابن سعد کہتے ہیں کان حجة ثقة ثبتا فی الحدیث جامعاً کثیر العلم و جنگو شعبہ نے سید الفقہاء کا خطاب دیا ہے، اور جن کا نام رجال میں احد الانکبة الاعلام کے وصف ساتھ لیا جاتا ہے، امام مالک فرماتے ہیں کہ کہ بن جحلی کے موقع پر دو سال میں نے دیکھا، لیکن ان سے کوئی حدیث نہیں لکھی، تیسرے سال دیکھا کہ وہ صحن زمزم میں بیٹھے ہیں، جب آنحضرت صلی اللہ علیہ وسلم کا اسم گرامی لیا جاتا تو وہ اتار دتے کہ مجھ کو رحم آتا تھا، جب یہ حال دیکھا تو ان کی حدیث لکھی!

تعجب ہوتا ہے کہ امام جب سن رشد کو پہنچے تو اس وقت آپ کے دادا مالک بن ابی عام زہرہ تھے، ان کی وفات کے وقت امام کی عمر ۱۲، ۱۳، ۱۴ کی تھی، فقہائے سبعین سے سالم بن عبد اللہ نے مسئلہ میں وفات پائی جبکہ امام کی عمر ۱۶ برس کی تھی، سلیمان بن یسار نے مسئلہ میں انتقال کیا اور اس وقت امام ۷ سال کے تھے، تاہم ان بزرگوں سے بلا واسطہ کوئی روایت نہیں کی! اس کا سبب خود امام صاحب نے بیان فرما دیا ہے کہ ”مدینہ میں بعض ایسے لوگوں کا زمانہ میں نے پایا ہے کہ

اپنے دادا اور بعض فقہائے سبعین سے کیوں نہیں روایت کی

وہ ۱۰۰ برس ۱۰۵ برس کی عمر کو پہنچ گئے تھے، لیکن ایسے بوڑھے کی روایت نہیں لی جاتی ہے، اور اگر کوئی لے تو عیب شمار کیا جائیگا، اور یہ بالکل سچ ہے کیونکہ عمر کے ضعف کا حفظ و عقل کے ضعف پر جو اثر پڑتا ہے اُس کا کون انکار کر سکتا ہے؟

امام مالک کے اس احتیاط و تمیز و نقد کا یہ اثر ہوا کہ امام مالک جس شیخ سے روایت کرتے تھے وہ ثقاہت و عدالت و حفظ میں نشان بکھا جاتا تھا، یحییٰ بن یمن جو مبصرین فن حدیث کے امام ہیں فرماتے ہیں کہ ہم لوگ امام کے آگے کیا ہیں؟ ہم لوگ تو امام مالک کے نقش قدم پر چلتے ہیں جب کسی شیخ کا نام آتا ہے تو دیکھتے ہیں کہ امام مالک نے اس سے کیا ہے یا نہیں اگر نہیں لیا ہے تو چھوڑ دیتے ہیں احمد بن حنبل سے کسی نے ایک راوی کی نسبت پوچھا، اُنھوں نے فرمایا کہ تمہارے نزدیک وہ اچھا ہے کیونکہ امام مالک نے اُس سے روایت کی ہے،

امام مالک فطرتاً قوی الحافظ تھے خود فرمایا کرتے تھے کہ کوئی چیز میرے خزانہ دماغ میں آکر بچر نہ نکلی، اور خود دوسروں کو اس کا اعتراف تھا، ابو قتلابہ کہتے ہیں کان مالک احفظ اہل زمانہ، ایک بار جب استاد ربیعہ کی میت میں امام زہری کی مجلس میں حاضر ہوئے، امام زہری نے اُس دن چالیس سے زیادہ حدیثوں کا املا کیا، دوسرے دن پھر مجلس منعقد ہوئی تو امام مالک اپنے استاد کے ساتھ پھر حاضر ہوئے، امام زہری نے کہا، کتاب لاؤ میں اُس سے بیان کروں کل جو میں نے بیان کیا اُس سے تم کو کیا فائدہ ہوا؟ ربیعہ نے کہا اس مجلس میں ایک شخص ہے جو کل کی تمام حدیثیں زبانی سنا دیگا، زہری نے پوچھا کہ وہ کون ہے؟ ربیعہ نے کہا ابن ابی عامر! زہری نے اشارہ کیا کہ سناؤ امام صاحب فرماتے ہیں کہ چالیس حدیثیں میں نے سنا ہیں زہری نے

اساتذہ آپ کے
معرف تھے

تعب سے کہا کہ میرا خیال تھا کہ میرے سوا کسی کو یاد نہیں رہیں،

شوق علم اور فراغ قلب بہت کم جمع ہوئے ہیں امام بخاری پر ایک وقت تین دن ایسے گزرے ہیں جنہیں انہوں نے جنگل کی بوٹیوں پر قناعت کی ہے، اور یہ ان کی زندگی کا مشہور واقعہ شمار ہوتا ہے، امام مالک بھی اس راہ میں پیچھے نہیں ہیں فقر سے نسبت یہاں تک پہنچی تھی کہ چھت کی گزیاں فروخت کر کے ضرورتیں پوری کیں لیکن دست طلب علم کوتاہ نہیں کیا، اسی لیے امام مالک فرمایا کرتے تھے کہ لا یبلغ احد ما یرید من هذا العلم حتی ینوبہ الفقرو لیوثرہ علی کل حالؓ

اس علم میں کمال اس وقت تک نہیں حاصل ہوتا، جب تک وہ مبتلا فقر نہ ہو اور اس پر بھی وہ بہر حال طلب علم کو ترجیح دے، امام مالک طلب علم کے لیے ہجر موسم حج کے مدینہ سے باہر نہیں نکلتے، اس سے یہ نہیں سمجھنا چاہیے کہ انکو طلب علم کے لیے محنت نہیں اٹھانا پڑتی، ابن سعد نے امام مالک سے بیک واسطہ روایت کی ہے کہ نافع سے حدیث سیکھنے کا وقت یہ تھا کہ دوپہر کو مقرر تھا، دوپہر کی دھوپ میں بلا سایہ شہر سے باہر بقیع میں جاتا تھا، جہاں ان کا مسکن تھا، مدینہ کے ایک نقیہ ابن ہرمرز تھے، ان کے گھر صبح کو آتا تھا، تو رات کو جاتا تھا،

جلسہ درس

گذشتہ باب میں معلوم ہو چکا ہے کہ امام صاحب کی لیاقت و استحقاق کا اعتراف عام طلباء سے کیا جا رہا تھا اور اس بنا پر خود امام کے شیوخ کی موجودگی میں مستفیدین کا الگ حلقہ ملے تشریف لے لیا کہ ص ۲۰ معرکہ تذکرہ ذہبی ج ۱ ص ۱۱۵ معرکہ طبقات ج ۱ ص ۱۱۵



قائم ہوئے۔ اس وقت ہی تھے کہ امام مالک فقہ وفتویٰ کے مرجع بن گئے اور ربیعہ کی وفات کے بعد توفیقہ وراسی واجتہاد کے منصب علیہ امام تسلیم کر لیے گئے ابن اُبی نعیم جو مصر کے ایک شیخ حدیث میں اُنھوں نے شیخ مدینہ ابوالاسود نعیم بن عروہ بن زبیر سے پوچھا کہ ربیعہ کے بعد مدینہ میں فقہ واجتہاد کا امام کون ہے؟ اُنھوں نے جواب دیا کہ نوجوان ابی صلیح مالک بن انس (صحیح)

مجلس حضرت
ابن عمر

فن حدیث میں امام صاحب کے خاص شیخ حضرت نافع مولیٰ ابن عمر رضی اللہ عنہما تھے، حضرت عبداللہ بن عمر صحابہ میں آنحضرت صلعم کے اعمال و سنن کے سب سے زیادہ عالم تھے، امیر معاویہ اور حضرت علی کو مناقشات کے موقع پر بعض صحابہ کی رائے تھی کہ حضرت ابن عمر خلیفہ اسلام ہوں اپنے فرمایا کہ ایسی خلافت حسین کسی مسلمان کا ایک قطرہ بھی خون گرے مجھے منظور نہیں، اکثر صحابہ فرمایا کرتے تھے کہ آنحضرت صلعم کی وفات کے بعد ابن عمر کے سوا ہر شخص کچھ نہ کچھ بدل گیا، حضرت ابن عمر آنحضرت صلعم کے بعد ساڑھے برس تک حدیث و فقہ و فتویٰ و ارشاد کے مرکز رہے،

حضرت نافع کامل ۳۰ برس تک سفر و حضر، قیام و قعود، لیل و نهار خلوت و جلوت میں ہمیشہ حضرت ابن عمر کے ساتھ رہے، اور اُنکے بعد اُنکی مجلس درس میں اُنکے جانشین ہوئے،

سلسلہ میں وفات پائی، امام مالک کم از کم ۱۲ برس حضرت نافع کے درس میں رہے،

حضرت نافع کی وفات کے بعد امام مالک اُن کے جانشین ہوئے، شعبہ جو کوفہ کے راس المحدثین تھے وہ بیان کرتے ہیں کہ نافع کی وفات کے ایک سال بعد مدینہ آیا تو دیکھا کہ مالک

سلسلہ تزئین الممالک ص ۱۰، عن ابی نعیم فی الحلیہ، سلسلہ ابن خلدان ترجمہ مالک، سلسلہ تزئین الممالک ص ۱۰، عن النافعی۔

اسی موقع پر ایک شاعر کا گزرا ہوا تو بے اختیار اہلکی زبان سے یہ دو شعر نکل گئے،

یلداع الجواب فما یداجع ھیبۃ والسائلون نواکس الاذقان

اگر امام جواب نہیں دیتو تو ہیبت سے پھر بچا نہیں جاسکتا پوچھنے والے سر نیچے کیے رہتے ہیں،

ادب الوقار وعز سلطان التعلیٰ فهو المہاب ولیس ذاسلطان

وقار کا ادب و سلطان تقویٰ کا جاہ و جلال ہے لوگ اس سے ٹوڑتے ہیں حالانکہ صاحب حکومت نہیں ہے

ہاں امام صاحب حکومت نہ تھے لیکن صاحب حکومت اس آستانہ پر آکر جھکتے تھے امام شافعیؒ

اپنی تعلیم کے لیے دلی مدینہ کو بغرض سفارش جب دربار امت پر لانا چاہا تو اُس نے کہا ”میرا کمان ہاں

گزر ہاں روئے رشید جب مدینہ آیا تو امام صاحب سے موطا کی ساعت کی خواہش ظاہر کی،

امام صاحب نے فرمایا کہ کل کا دن اسکے لیے ہے“ ہارون رشید منتظر رہا کہ امام صاحب دربار میں

خود آئیں گے، کل کا دن آیا تو امام صاحب اپنی مجلس درس میں تشریف فرما رہے، ہارون رشید نے

پوچھا تو فرمایا کہ العلم یزداد ولا یزود علم کے پاس لوگ آتے ہیں، لوگوں کے پاس علم نہیں جاتا“

اور آخر ہارون رشید کو با این ہمہ جاہ و جلال خود امام کی مجلس میں حاضر ہونا پڑا،

مجلس میں عام و خاص کی تیز نہ تھی ہارون نے جب درس کی شرکت کا ارادہ کیا تو کہا کہ عام

لوگوں کو باہر کر دیجیے، امام صاحب نے فرمایا کہ ”شخصی منفعت کے لیے عام افادہ کا خون نہیں

کیا جاسکتا“، اللہ اکبر! کیا پاک روحیں تھیں،

حدیث کا الماسیجر نبوی یا مجلس درس سے باہر نہیں کرتے تھے، ہمدی اور ہارون دونوں

نے خیمہ خلافت میں املا کی خواہش کی لیکن امام نے انکار کر دیا، جلدی میں یا کسی کام کی مصروفیت میں یا راہ چلتے ہوئے حدیث نہیں بیان فرماتے تھے کہ خلافت ادب ہے، اور اصل یہ ہے کہ سماع و فہم حدیث کے لیے اطمینان اور حضور قلب چاہیے جو ان موقعوں پر عموماً مفقود ہوتے ہیں، اس لیے احتراز فرماتے تھے، مجلس میں زور زور سے بولنا بھی وہاں خلافت ادب تھا، ایک بار خلیفہ منصور امام سے مسجد میں مناظرہ کر رہا تھا، آواز نہایت بلند ہو رہی تھی، امام نے ڈانٹ کر یہ آیت پڑھی،

لَا تَرْفَعُوا أَصْوَابَكُمْ فَوْقَ صَوْتِ النَّبِيِّ، پیغمبر کی آواز پر اپنی آواز بلند نہ کرو،

عادت شریف یہ تھی کہ صبح کی ناز کے بعد طلوع صبح تک مصلیٰ پر اور دو وظائف میں مشغول رہتے، طلوع صبح کے بعد لوگ آنا شروع ہوتے، امام صاحب کو کوئی طرف متوجہ ہو کر ایک دو آدھینہ خیریت پوچھتے، مجلس کی یہ ترتیب تھی کہ قریب تر جید و مستعد و صاحب فہم طلبہ کو جگہ دیتے پھر علی قدر اتر لوگ آکر بیٹھتے جاتے، ابتدائے درس سے پہلے فرمادیتے کہ مستعد و صاحب فہم لوگ قریب بیٹھیں، املا، آہستہ اور سکون کے ساتھ کہتے، ایک حدیث ختم ہو جاتی تو دوسری حدیث شروع کرتے، مختلف شیوخ کی مجالس میں درس کا طرز مختلف تھا، اکثر شیوخ کا دستور یہ تھا کہ وہ خود کسی بلند مقام پر بیٹھ جاتے، یا کھڑے ہو جاتے، طلبہ بہ ترتیب پس دیش قلم دوات لیکر بیٹھ جاتے، شیخ زبانی یا اپنا جز حدیث ہاتھ میں لیکر اس سے املا کرتا، طلبہ لکھتے جاتے تھے، مجلس درس میں اگر غیر معمولی اجتماع ہوتا تو تھوڑی تھوڑی دور پر متلی کھڑے ہوتے جو شیخ کے الفاظ بعینہ آگے کو پہنچاتے، امام مالک بھی کبھی کبھی اس طریقہ سے درس دیتے تھے، ابن علیہ جو ایک جید شاگرد تھے، امام کے متلی تھے،

طریقہ درس

لیکن مدینہ کے اکثر شیوخ کا دستور یہ تھا کہ اپنی احادیث و فتاویٰ و تعلیقات کو پہلے قلمبند کر لیتے، یا کسی مستعد و صاحب فہم شاگرد کو لکھنے پر مامور کرتے، لکھے ہوئے اجزاء کا تب کے ہاتھ میں ہوتے اور وہ مجلس میں اُسکو پڑھتا شیخ جا بجا اُسکے مطالب کی تشریح کرتا جاتا کا تب سے غلطی ہوتی تو اُسکی تصحیح کر دیتا، امام صاحب کے کا تب کا نام ابن حبیب تھا جنکا شمار محدثین کبار میں ہوا اور کبھی معن بن عسیٰ، یا اور دیگر تلامذہ پڑھتے، یہی سبب ہو کہ امام کے بعض تلامذہ مثلاً محیٰ حنکی روایت بخاری میں ہے بجائے حد ثنا مالک و اخبارنا مالک کے قرأت علی مالک کہتے ہیں،

امام صاحب اس اصول کی اکثر نسبت پابندی کرتے تھے، کچھ بن سلام ہی بات پر ناراض ہو کر مجلس سے اُٹھ گئے کہ خود بنین پڑھتے شاگردوں سے پڑھواتے ہیں، کچھ بن سلام تو خیر ایک اور فی شاگرد تھے، خود خلیفہ وقت بارون نے امین و مامون کے لیے کہا کہ آپ پڑھیے یہ سنیں تو شیوخ مدینہ کا نام گنا کر فرمایا کہ ”ہمارے شہر کے شیوخ کا یہی دستور تھا“ اور کیا عجیب بات ہے کہ جس امر پر لوگوں کو اسقدر اصرار تھا وہی آج ایک مدت سے تمام مدارس اسلامیہ کا دستور عام ہو، شیوخ مدینہ کا یہ طریقہ متعدد وجوہ سے افضل و احفظ ہے، مجمع عام میں جب کوئی شخص بولنے کے لیے کھڑا ہوتا ہے تو عموماً عجلت، کثرت از دحام اور کبھی مرغوبیت کے سبب اُس سے مسامحت ممکن ہے، بخلان اس کے اگر پہلے سے کچھ لیا جائے تو فراغ خاطر، اطمینان قلب اور فرصت فکر و مراجعت کے سبب صحت و حفظ و وثوق کے ذرائع زیادہ ہیں، محدث کا خود قرأت نہ کرنا، اس لیے زیادہ مناسب ہو کہ وہ دوبارہ سنا اپنے مسودہ کی تصحیح کر سکے، کیونکہ خود پڑھنے میں اکثر دیکھا گیا کہ زبان و نظر

اس طریقہ کی خوبی

لے تزمین نقلاً عن فضائل مالک لابن نمیر

اپنی یاد کی بنا پر غلط لکھے ہوئے کو بھی صحیح پڑھتی ہے، دوسرا جنبی شخص ہر سطر پر بار بار پڑھتا ہے اور اس طرح معلم کو ہر مرتبہ غلطی پر تنبیہ ہوتی ہے، لیکن اس سے بھی بہتر مصلحت اس میں یہ ہے کہ اکثر نقہائے محدثین احادیث و آثار کے ساتھ اپنی ذاتی تحقیق و راسے یا کسی لغت کی شرح بھی بیان کرتے جاتے تھے، چنانچہ امام زہری کا یہی طرز تھا، لیکن اس طرز میں ایک بڑی خرابی یہ ہے کہ اکثر طلبہ اصل اور اضافہ میں تمیز نہیں کر سکتے تھے، متن حدیث اور شیخ کے کلام میں اُن کو اشتباہ ہوتا تھا، امام مالک کا جو طرز تھا وہ نہایت محفوظ تھا، اصل تو کاتب پڑھتا تھا، اور اضافہ خود اپنی زبان مبارک سے ادا کرتے تھے، اس طرح ہر طالب علم کو اصل و اضافہ و درجہ میں فرق معلوم ہو جاتا تھا، ایک تو مدینہ خود اسلام کا گوارہ اور لُذْلاً بعد نسل علم دین کا مرکز تھا، دوسرے یہ کہ امام ہمام کا خاندان ابتداء سے علم کے ساتھ ایک خاص نسبت رکھتا تھا، ان اضافی اوصاف کے ساتھ خود ذاتی جوہر نے وہ پردہ بال نکالے کہ دنیائے اسلام مشرق سے مغرب تک امام کے آواز و شہرے سے معمور ہو گئی، اور امام کی درگاہ اختلاف مرز و بوم کی بوقلمون زار بن گئی، ایک طرف سیستان دوسری صدی کی مملکت اسلام کا مشرقی گوشہ، اور دوسری طرف قرطبہ دنیائے اسلام کا مغربی گوشہ دونوں کے ڈانڈے مدینۃ الرسول کی سرحد میں آکر مل گئے (ممالک عرب) مدینہ، مکہ، صفار، ایلہ، سیراف، عدن، طائف، یامہ، ہجر، حضرموت، زبید، فک، بلقاء، (مالک شام) دمشق، عسفان، خلاط، مقبصہ، بیروت، حمص، طرسوس، ارملہ، قیسین، حلب، بیت المقدس، اردن، صور، انطاکیہ (مالک عراق) بغداد، بصرہ، کوفہ، حران، موصل، جزیرہ، واسط، آنبار، رقہ، ہاد، مالک عجم، جرجان، کرمان، ہمدان، رے، طالقان، نیشاپور، طبرستان، طوس، ہمدان، قزوین

مجلس میں
کی شہرت

دست بخزانی

توہستان، صفان، آند، کردستان، دینور، بختیان، (ممالک ترکستان)، ہجڑہ، بخارا، سمرقند، خوارزم، مرو، خجستان،
ترند، بلخ، نسا، (ممالک مصر، مصر، اسکندریہ، قیوم، اسوان، تھیس، (ممالک افریقہ) افریقہ، تونس،
قیروان، برقہ، طرابلس، مغرب مراکش، (ممالک اندلس)، طلیطلہ، تبسطہ، باجہ، قرطبہ، سرقسطہ، آلی
ستلی، (ایشیائے کوچک) از میر یعنی سمرنا، الغرض ایشیاء، افریقہ اور یورپ ہر سہ معلوم بر اعظم سے
مسافرانِ علم کے کاروان بلا انقطاع، مدینہ کا رخ کرنے لگے، اور اس طرح پیغمبر مدینہ علیہ الصلوٰۃ
والسلام کی یہ پیشینگوئی پوری ہوئی،

عن ابی ہریرۃ عند الترمذی وابن جبار
والطبرانی، وعن زبئی موسیٰ الاشعرے
عند الحاکم، عن ابن النبی صلی اللہ علیہ وسلم
یوشح ان یصوب للناس اکباد الاہل
فلایجدون احدًا اعلیٰ من عالم المدینۃ واللفظ
لترمذی، قال لترمذی هذا حدیث حسن

ابو ہریرہ سے مروی ہے کہ آنحضرت صلی اللہ علیہ وسلم نے
فرمایا ہے کہ عنقریب وہ زمانہ آئے گا جب لوگ
طلب علم کے لیے اونت ہنگائیگی، لیکن مدینہ کے
عالم سے زیادہ بڑا عالم وہ کسی کو پائیں گے،

جغرافی و وسعت سے قطع نظر کر کے اگر مستفیدین و تلامذہ کے حلقہ پر نظر کیجائے تو ہماری حیرت میں
متعدد وجہ سے اضافہ ہو جاتا ہے کہ ایک شخصیت ایک یونیورسٹی کا کام کیونکر انجام دیتی تھی!

تلامذہ و مستفیدین

اس حلقہ درس نے کس قسم کے اشخاص پیدا کیے؟ اور اس فیض عام کا اثر کہاں تک پھیلا؟
لے خطیب نے رواہ عن ابی ہریرہ بن ابی ہریرہ کہ وہ کئی نام لکھے ہیں ہم نے سیوطی کی تزئین الممالک کے حوالہ سے ان کے شرف و کرامت کو جمع کر لیا ہے

اسکا جواب امام کے سرشدین و مستفیدین و تلامذہ کی فہرست سے ظاہر ہوگا، محدث ذہبی لکھتے ہیں
وحدث عندہ اصحابہ یکاودون یحصون "امام مالک سے اتنے لوگوں نے روایت کی ہیں کہ جن کا
شمار تقریباً ناممکن ہے" تلامذہ میں وہ لوگ بھی داخل ہیں جو اور علما کی مجلس سے فضل و کمال کی سند
حاصل کر چکے تھے، بلکہ خود امام کے شیوخ بھی امام کے احسان علمی کے بارے سے سبکدوش نہ تھے، خود
امام مالک فرماتے تھے کہ بہت کم ایسے لوگ ہیں جن سے میں نے سیکھا ہے، اور آخر ان کو خود بھی سر
پیچھنے کی حاجت نہ پڑتی تھی،

امام کو اپنے تلامذہ و مستفیدین کی حیثیت سے بھی متعدد خصوصیات حاصل ہیں جس کثرت
جس رتبہ اور جس طبقہ کے لوگ امام کے حلقہ فیض میں داخل ہیں، تمام محدثین و فقہاء میں کسی کو نصیب
نہیں، وذلک فضل اللہ یؤتیہ من یشاء واللہ ذو فضل عظیم،

تلامذہ کی
خصوصیات

۱۔ کثرت تعداد کے لحاظ سے امام مالک کے مستفیدین و تلامذہ کی تعداد ۳۰۰ سے زیادہ ہے، ہر کو معلوم
ہے کہ امام بخاری کے شاگرد فربری کی روایت کے مطابق بخاری کے شاگردوں کی تعداد ۹۰۰۰۰ ہے
لیکن اگر عوام و خواص کی کثرت و قلت کوئی قابل امتیاز شے ہے، تو نوے ہزار عام انسانوں کی بھیڑ میں
تیرہ سو منتخب روزگار کا مقابلہ نہیں کر سکتی، جن میں باشتائے چند (۴ یا ۵) ہر ایک اس فن کا مکمل دان
اور بلند پایہ محدث ہے، اور یہ کون نہیں جانتا کہ،

کثرت عدد

یکے مرد جنگی بہ از صد ہزار

۲۔ امام بخاری کے نوے ہزار عام رواۃ کے حالات بجز ایک تعداد مخصوص (شاید ۱۵ یا ۱۶) مہجول
۱۵ تذکرہ ذہبی ج ۱ ص ۸۷ حیدر آباد دکن ۱۵ تقریب التہذیب "مالک بن انس" ۱۵ تین الممالک نقلاً
عن فضائل مالک لابن محمد الزہرائی ص ۱۰۴،

شہرت
و معروفیت

مستور اور نام بنام غیر معلوم ہیں، لیکن امام مالک کے روادے و تلامذہ نام بنام ایک ایک حالاً و
خبراً و جرماً و تعدیلاً معلوم و مشہور ہیں، ابو بکر خطیب بغدادی، ابن بشکوال اندلسی، قاضی عیاض،
شمس الدین دمشقی، حافظ سیوطی نے ایک ایک کو گن دیا ہے، ان کو عدداً و ترتیباً بتدریب ہجا،
رسائل میں جمع کر دیا ہے، اشتان بدینہما

سہ۔ عموماً عام محدثین کے تلامذہ کی جغرافی حیثیت اُس قدر وسیع نہیں جقدر امام مالک کی، ہم اس سے
پہلے باب میں تفصیل ایک ایک ملک و شہر کا نام لکھ چکے ہیں، امام ابو حنیفہ کے تلامذہ تمام عجم و عرب
میں پھیلے تھے، لیکن افریقہ و اندلس اُن سے بے نیاز رہا، امام ادراعی کا علم اندلس میں پھیلا لیکن
مالک عجم اُن سے مستفید نہ ہوئے، لیکن امام مالک کے علم و معارف نے دنیائے اسلام کے ایک گوشہ
کو بھی اپنی غلامی سے آزاد چھوڑا،

در دیر و حرم کیست کہ آزاد باند است

۴۔ لیکن ہمارے نزدیک تلامذہ کی کثرت اور جغرافی وسعت اس قدر مایہ ناز نہیں ہے، جقدر
اُن کا علو و مرتبہ، رفعت کمال اور کثرت فضل، امام مالک اپنے ہم سرون میں جقدر اس حیثیت خاص
میں ممتاز ہیں، اُس کو محض عطیہ انہی سمجھنا چاہیے، جو صرف عالم مدینہ کے لیے مقدر تھا، امام المحدثین
زہری شیخ مالک، امام صادق جعفر بن محمد شیخ مالک، امام الحدیث یحییٰ بن سعید انصاری تابعی شیخ مالک،
امام القرائن نافع بن ابی نعیم شیخ مالک، ہشام بن عروہ فقیہ مدینہ، امام ابو حنیفہ، امام شافعی ناقد الحدیث

۵۔ روادے مالک خطیب بغدادی ابن عساکر و مستدام ابو حنیفہ لابن خضوع، دارقطنی کتابا لذب الحرج، بدر الدین زکریا فی التلک،
علی ابن اصفلاح، مسند ابو حنیفہ لابن العنبار، اکمال الاکمال قلی کتبنا نہ بانکی پور، فن حدیث نمبر ۲۴ شرح زرقانی ج ۱ ص ۱۸۴،
یزید بن مالک سیوطی، ص ۵۰۵، اعلیٰ شرح موطا مولنا عبدالسلام حنفی قلی مقدمہ، ان تمام کتابوں میں امام ابو حنیفہ کے ہتھوڑے کا ذکر ہے

یحییٰ بن سعید القطان، سفیان ثوری، امام کوفہ اور زاعمی فقیہہ کوفہ، امام محمد، قاضی ابویوسف، وکیع بن الجراح، ابن ابی ذہب فقیہہ مدینہ، عبداللہ بن دینار تابعی شیخ مالک سفیان بن عیینہ امام الحدیث، عبداللہ بن مبارک امام خراسان، عبدالرحمان بن القاسم فقیہہ مصر، لیث بن سعد امام مصر، سلیمان بن عیسیٰ شیخ الحدیث، ایوب سختیانی شیخ مالک زبیر بن بکاء امام الحدیث، حجتہ الحدیث شعبہ بن الحجاج، امام السیر موسیٰ بن عقبہ شیخ مالک ناقد الحدیث عبدالرحمان بن مہدی، امام الحدیث ابن حنیبل، وغیرہم ائمہ کبار و ارباب فن امام مالک کے حلقہ مستفیدین و تلامذہ میں داخل ہیں حالانکہ ائمہ میں سے ہر ایک اپنی اپنی تعلیم کا مستقل فرمانروا ہے،

۵۔ لیکن اس سے بھی زیادہ ایک عجیب شے یہ ہے کہ امام کا حلقہ افادہ اتنے مختلف الانواع طبقوں کو مشتمل ہے کہ حیرت ہوتی ہے کہ یہ مختلف سمت و جہت کے خطوط کیونکر ایک ہی مرکز کی طرحت ر جمع ہوئے،

تنوع
طبقات

خلفائے اسلام

ابو جعفر منصور، تہمدی، موسیٰ، ہادی، ہارون رشید، تھمالین، عبداللہ رامون،

امراء کے بلاد

حسن بن مہلب شیبانی امیر خراسان، عبداللہ بن سعید بن عبدالملک بن مروان اموی، ہاشم بن عبداللہ التجبی امیر بصرہ (افریقہ)

تابعین و شیوخ امام

ابن شہاب زہری، یحییٰ بن سعید انصاری، محمد بن عبدالرحمان ابوالالا، وود، شعبہ نافع القاری جعفر صادق، ہشام بن عروہ، ربیعہ رائی، ابوسہیل نافع، سفیان ثوری، حماد، ایوب سختیانی، محمد بن

مطرف ابوغسان، عبداللہ بن زہار، یزید بن عبداللہ وغیرہم،

المحدثین

محمد بن عجلان، حیوۃ بن شریح، سلام البتی، یحییٰ بن سعید القطان، یحییٰ بن کبیر، یحییٰ معمودی،
 زید بن اسلم، ویسب بن خالد ابن ابی ذئب، کعب بن جراح، ولید بن مسلم، الدمشقی، خالد امام خراسان،
 مسلم بن خالد، زبجی، سیمان، عیش زبیر بن بکار، ابراہیم امام مصیصہ، عبداللہ بن مسلمہ، عیسیٰ بن لیسع،
 عبدالرحمان بن ہمدی، عبدالعزیز بن محمد الدادری، ابو نعیم فضل بن وکین، عبدالملک بن جریج،
 عبدالرزاق بن ہمام، لیث بن سعد، شیخ الاسلام محمد بن مبارک، ہشیم بن حیل، محدث انطاکیہ،
 قتیبہ بن سعید، محدث خراسان، حافظ الحدیث ابو محمد زہرانی، سلیمان بن داؤد طلیاسی، معن بن
 عیسیٰ، ابو مصعب زبیری، ابو حذافہ سمی، وغیرہم،

المجتہدین

امام ابو حنیفہ، امام شافعی، امام محمد، امام ابی یوسف، امام ابن قاسم مالکی،

فقہاء

حسن بن زیاد، لؤلؤ صاحب ابی حنیفہ، عبداللہ بن دہب، یحییٰ بن یوسف، ابو عمر شہب فقیہ مصر،
 اسد بن فرات فقیہ افریقیہ،

قصائد

ابراہیم بن اسحاق قاضی مصر، ایوب بن سوید قاضی سر، اسد بن عمر قاضی احرم بن حوشب،
 قاضی ہمدان، داؤد بن منصور قاضی مصیصہ، شریک بن عبداللہ قاضی شجرہ بن عیسیٰ قاضی قیردن،

(افریقہ) عبداللہ بن عمرو بن غانم قاضی افریقیہ، یحییٰ قلعینی افریقیہ، یحییٰ بن کبیر قاضی کرمان، ابن شریک لغوی
قاضی طرسوس، محمد بن عبداللہ کلکانی قاضی افریقیہ، اسد بن فرات قاضی سسلی (اٹلی)، زیاد
بن بسیط قاضی طلیطہ (اسپین)، محمد بن سعید قاضی باجر (اسپین)

زہاد و صوفیائے کرام

ابراہیم بن ادہم، ابو نصر بشر بن حارث الزاہد، ثابت بن محمد الزاہد الکوفی، حسن بن حسین
بن عطیہ الصوفی، ذوالنون مصری، کارج بن رحمہ زاہد، محمد بن فضیل بن عیاض زاہد

ادبا و شعراء

ابوالقاسم شاعر، وعل شاعر، محمد بن عبدالملک القفنی شاعر، عبدالملک اسمعی لغوی،
عمر بن سہل المازنی البصری نحوی،

مورخین

احمد بن محمد بن ولید لازرقی صاحب تاریخ مکہ، موسیٰ بن عقبہ صاحب سیرت نبوی،
محمد بن عمر اللواتقی صاحب تصانیف کثیرہ، علی بن محمد داسنی صاحب نساب تصانیف کثیرہ،

مفسر

مقاتل بن سلیمان صاحب التفسیر
فلسفی

احمد بن محمد صاحب بیت الحکمۃ بغداد،

اس عہد کے بعد کے تمام محدثین کا ربطا استثناء امام مالک کے بیک واسطہ بدو واسطہ

امام کے تلمذ سے مشرف ہیں، امام احمد بن حنبل، امام بخاری، امام مسلم، امام ترمذی، ابو داؤد و نسائی، مسانید و صحاح کے یہ تمام مصنفین صرف ایک واسطہ سے امام کے حلقہ بگوشوں میں شامل ہیں اور پیر انکو ناز و فخر ہے، یہ ناز و فخر آٹھویں صدی تک باقی ہے جب کہ محدث کبیر شمس الدین قسیمی فخریہ لکھتے ہیں کہ ”میں سات واسطوں سے امام کا شاگرد ہوں“ امام نووی کو بھی ساتویں صدی میں امام سے قرب نسبت پر ناز ہے، مقدمہ شرح مسلم میں اپنے اسناد کے حال میں لکھتے ہیں

قد وقع لنا اعلیٰ من هذا الکاتب انکانت
 ایک کتاب کی سند جو کتب بخاری مسلم ترمذی ابو داؤد و
 عالیہ موطا الامام مالک بن انس
 نسائی سے بہتر ملی اور وہ امام مالک کی موطا ہے
 و هو شیخ الشیوخ المذکورین کلہم
 جو ان تمام محدثین کے شیخ تھے،

اگر بڑوں کے ساتھ چھوٹوں کا نام لینا سوادب نہ تو اس ذرے بے مقدار
 کو بھی اس آفتاب کمال سے ایک قرب کی نسبت حاصل ہے، واللہ الحمد

فقہ و فتویٰ

ایک مفتی اور فقیہ کا فرض ایک محدث سے زیادہ ہی، محدث صرف ایک سرمایہ دار ہے،
 فقیہ اُس سرمایہ کو لیکر عالم کاروبار میں آتا ہے، کھرے کھوٹے کی تیز، احکام کی تفریع، عموم کی
 تفصیص، خصوص کی تعمیم، مطلق کی تعقید، مقید کا اطلاق، ناسخ و نسخ کی تفریق، ادا و مرد سنن
 کی ترتیب، احکام غیر منصوہ کا قیاس، احکام کے علل و مصالح کی تلاش، ضروریات انسانی کے
 مطابق احکام شرعیہ کا اعلان، رعایا و حکومت کے لیے قوانین کی تدوین یہ ایک فقیہ مفتی کے
 عام فرائض ہیں، جو ایک محدث محض کے رتبہ سے بلند ترین۔

عہد نبوی

صحابہ

طبقہ اولیٰ

طبقہ ثانیہ

حیات نبوی میں مسلمانوں کی تعداد کم و بیش ہزاروں تک تھی، ان میں سے ۳۰ ہزار خاص مدینہ میں متوطن تھے، اور باقی ۱ دھسرا دھر، بحرین، دین، مکہ و طائف وغیرہ بلاد عرب میں پھیلے ہوئے تھے۔ مدینہ سے باہر دوسرے شہروں اور قبیلوں کے لیے یا فقہائے صحابہ جنکا اس زمانہ میں قراہ نام تھا جو اکثر اصحاب صفہ ہوتے تھے، بھیجے جاتے تھے یا انہیں سے ایک دو کو چند روز آنحضرت صلی اللہ علیہ وسلم اپنی صحبت میں رکھ کر احکام و سنن کی تعلیم دیکر ان کو اپنے شہر و قبیلہ میں واپس فرما دیتے تھے، مدینہ کے اندر غوث شایع علیہ السلام کا وجود اقدس کا رہنا تھا، خود عہد نبوت میں ۳۰ ہزار صحابہ مدینہ میں سے ۱۰۰-۲۰۰ آدمی مسجد مدینہ کے صفہ درجہ تھے، پرشب دروز غلب علیہ السلام عہد نبوت تھے، آنحضرت کے بعد ۲۵-۲۰ برس مدینہ تمام دنیائے اسلام کا مرکز رہا، ہر قسم کے احکام و فتاویٰ کا فیصلہ یہیں ہوتا تھا، تمام اگابر صحابہ ہمیں تشریف فرما رہے،

فقہہ ترین صحابہ جن کے فقہ و فتاویٰ و احکام اگر الگ الگ ترتیب دیے جائیں، تو ایک ایک مستقل جلد تیار ہو جائے چھ شخص تھے، عمر بن الخطاب، علی ابن ابی طالب، عبداللہ بن مسعود، ام المومنین عائشہ زید بن ثابت، عبداللہ بن عباس، عبداللہ بن عمر، ان کے بعد وہ اشخاص ہیں جن کے فتاویٰ و احکام و تعینات ایک ایک سالہ کے بعد ہیں اس جماعت میں تقریباً ۲۰ اشخاص ہیں ابو بکر صدیق، ام المومنین ام سلمہ انس بن مالک ابوسمید خدری، ابو ہریرہ، عثمان بن عفان، عبداللہ بن عمر بن العاص، عبداللہ بن زبیر، ابوموسیٰ اشعری، سعد بن ابی وقاص، سلمان فارسی، جابر بن عبداللہ، معاذ بن جبل، طلحہ زبیر بن العوام، عبدالرحمان

بن عون، عمران بن حصین، ابوبکرہ، عبادہ بن صامت، معاویہ بن ابی سفیان
تیسرا طبقہ اُن صحابہ کا ہے جنکے مجموعی قضایا و فتاویٰ صرف ایک مختصر سالہ کی حیثیت
رکھتے ہیں، ان میں عام صحابہ داخل ہیں،

حضرت علیؓ نے ۴ برس اپنی خلافت کے کوفہ میں بسر کیے اُنکے ساتھ سلمان فارسی بھی تھے،
اسی طرح فتنہ کے بعد حضرت انسؓ اور ابن مسعودؓ بھی آخر عمر میں کوفہ چلے گئے، حضرت عبداللہ بن عباسؓ
حضرت علیؓ کے عہد میں بصرہ کے والی ہوئے، حضرت ابن زبیرؓ کی خلافت کے زمانہ میں مکہ و طائف
میں رہے، عبداللہ بن عمرو بن العاصؓ اخیر زمانہ میں مصر میں رہتے تھے، امیر معاویہؓ تمام تر شام
میں رہے، اُنکے علاوہ پیام بزرگوار جنکے نام ہم نے اوپر پہلا اور دوسرا طبقہ میں لگائے ہیں انھوں نے
مدینۃ الرسولؐ ہی میں اپنی تمام عمر بسر کی،

صحابہ کے دور کے بعد تابعین کا طبقہ ہے، تابعین میں محدثین تو سینکڑوں ہیں جن میں سے
اکثر کے نام شیوخ مالک کی فہرست میں گذرے، لیکن فقہان میں مشہور ترین اشخاص خارجہ بن زید
بن ثابتؓ، سالم بن عبداللہ بن عمر بن خطابؓ، قاسم بن محمد بن ابی بکر صدیقؓ، عروہ بن زبیرؓ، عبداللہ
بن عتبہؓ، ابوبکر بن عمارؓ، سلیمان بن یسارؓ، ابوسلمہؓ، ابوبکر بن عبدالرحمانؓ، ابوبکر بن عمرؓ، خلیفہ عمر بن
عبدالعزیزؓ، سعید بن المسیبؓ، ان بزرگوں کا مدینہ میں بیک وقت اجتماع تھا، ہر قسم کے
قضائے احکام اور فتوے انھیں بزرگوں کی مخصوص مجلس میں ملے پاتے تھے، شہرت عمر بن عبدالعزیزؓ
جب مدینہ کے والی مقرر ہوئے تو انھوں نے اس مجلس کو اور باقاعدہ کر دیا، عروہ بن زبیرؓ، عبداللہ

لے تفصیل مقدمہ اعلام المتقین، ابن زبیرؓ، ص ۱۳ مصر، ۱۳۹۵ھ، فتح الملیت ص ۳۹۹، ہند،

بن عتبہ، ابوبکر بن عبد الرحمان، ابوبکر بن سلیمان، سلیمان بن یسار، قاسم بن محمد، سالم بن عبد اللہ کو بلا کر اپنی مجلس کے ارکان شوری مقرر کیے، تمام احکام و مقدمات ان جہوں کی بحث و مذاکرہ کے بعد طے ہوتے تھے، اور وہ مدینہ کی عدالت کا حکم فقہی تسلیم ہوتا تھا جس میں زیادہ مدد حضرت عمر کے قضایا و احکام سے لی جاتی تھی کہ ان کے بعد حکومت میں وسعت فتوحات نے بہت سی نئی ضرورتیں پیدا کر دی تھیں، حضرت عمرؓ ان کا فیصلہ فقہائے صحابہ کی مجلس شوری سے کرتے تھے، اس بنا پر مدینہ کی فقہ کا بڑا حصہ امام مالک سے پہلے خود حضرت عمر کے زیر ریاست صحابہ کی مجلس میں اور ان کے نواسہ عمر بن عبد العزیز کی زیر صدارت تابعین کی مجلس میں مرتب ہو چکا تھا امام مالک کے فقہ و فتاویٰ کی بنیاد اسی فقہ مدینہ پر ہے، شاہ ولی اللہ صاحب نے مسویٰ کے مقدمہ میں لکھا ہے: "امام مالک بنائے فقہ را بر حدیث آنحضرت نہادہ است کہ مندرجہ بالا یامرسل ثقاہ، بعد از ان بر قضایا سے عمر و بعد از ان بر فتاویٰ ابن عمر و بعد از ان بر فتاویٰ سائر صحابہ و فقہائے مدینہ، سعید بن مسیب و عروہ بن زبیر، قاسم و سالم و سلیمان بن یسار و ابوسلمہ و ابوبکر بن عبد الرحمان و ابوبکر بن عمر و عمر بن عبد العزیز، موطا کی طرز استدلال اور احادیث و آثار کا جسے بغور و دقت مطالعہ کیا ہو، وہ یقیناً اسکی تائید کرے گا کہ امام مالک کی فقہ و فتاویٰ کی یہی بنیاد و اصول ہیں اور انھیں اصول پر امام مالک فتاویٰ فقہیہ کا جواب دیتے تھے،

امام مالک کے فضل و کمال کا تمام شیوخ مدینہ کو اعتراف دیتے تھے تاہم امام مالک نے اس قدر احتیاط کی کہ جب تک شرعی علمائے عظام نے امام صاحب کی قابلیت و استحقاق کا فتویٰ نہ دیا،

امام صاحب نے اس مرتبہ عالی پر قدم رکھنے کی ہمت نہ کی، عادت مبارک ہمیشہ یہ جاری رہی کہ جب کسی فنوے کا جواب ارشاد فرماتے تو پہلے ماشاء اللہ احوال و لا قوۃ الا باللہ کہتے،

حکومت کا
اعلان

نہ صرف مدینہ و حجاز بلکہ اطراف ملک سے سائلین کا ازدحام رہتا تھا، موسمی حج جبکہ تمام دنیائے اسلام کو ایک عرصہ عرفات میں جمع کر دیتا تھا، اور تمام علمائے دین کو فہ البصرہ خراسان وغیرہ سے سمت سمت کر ایک حرم مکہ میں جمع ہو جاتے تھے تو حکومت کی طرف سے اعلان ہوتا تھا کہ "امام مالک اور ابن ابی ذئب کے سوا اور کوئی فتویٰ نہ دے"،

حکومت کے
مقابلہ میں
آزادی فتویٰ
طلاق مجرہ

حکومت کی اس تنظیم و تدبیر کا نتیجہ شاید دوسروں پر یہ ہوتا کہ وہ کم از کم مختلف فنیہ مسائل میں اپنی رائے کے خلاف، حکومت کے مشورہ کی تعمیل کرتے، لیکن امام صاحب اپنی حریت رائے اور اعلان حق میں اسکی پرواہ نہیں کرتے تھے، اگر کوئی شخص زبردستی مجبور کیا جائے کہ وہ اپنی بیوی کو طلاق دیدے اور اسے ڈر کر بچہ و اکراہ دیدی، تو امام ابو حنیفہ اور بعض دیگر ائمہ کے نزدیک طلاق واقع ہو جائے گی، لیکن امام مالک اور اکثر اصحاب حدیث اسکے قائل ہیں کہ طلاق واقع نہو گی، ہذا فی مدینہ جو حفص بن سلیمان عباسی جو خلیفہ منصور کا چچا زاد بھائی بھی تھا

لے تو بنی الماکل عن ابن نمیر م، لے ابن خلکان ترجمہ مالک، لے اس مسئلہ کے متعلق مجھے اپنے زماذ طالب علمی کا ایک منظر یاد آگیا، ہمارے استاد فقہ مولانا مفتی عبداللطیف صاحب مدرسہ دارالعلوم و تلمیذ رشید مولانا لطیف صاحب اطلال اللہ بقا ہمارے، جناب مفتی صاحب کو فقہ حنفی کی محنت کلی میں نہایت شدت کے ساتھ غلو ہوا اور جس سے میں بدظن ہو گیا، طلاق کرہ سے مسئلہ میں ہماری جماعت میں اختلاف ہوا، میرے سوا تمام طلبہ و فوج کے قائل تھے، میں حضرت عائشہ کی حدیث اور طلاق و لا اعتاق فی اخلاق (حالت جبر و اکراہ میں طلاق و حقائق نہیں) پیش کرتا تھا۔ اور انکی طرف سے ثلاث جہد عن وھزلہن سوا، تین چیزیں نہیں اٹھاؤ و اقیمت اور مذاق و ذوق براہین طلاق آ کی حدیث پیش کیا جاتی تھی میں کہتا تھا کہ طلاق کرہ نہ جہد و اقیمت، جو نہ نزل مذاق، نزل تو متفقاً نہیں

احتراز کرتے، ابن عبداللہ کی روایت ہے کہ ایک شخص نہایت دور و دراز مسافت سے امام صاحب کی خدمت میں حاضر ہوا، اور اس نے ایک مسئلہ پوچھا، امام صاحب نے فرمایا کہ میں اس کو اچھی طرح نہیں جانتا، سائل نے کہا کہ میں چھ مہینہ کی راہ طے کر کے صرف اس مسئلہ کی خاطر حاضر ہوا ہوں، جن لوگوں نے مجھ کو بھیجا ہے، میں انکو جا کر کیا جواب دوں گا، امام صاحب نے فرمایا کہ کہ دنیا کہ ”ناک“ کہ میں نہیں جواب دے سکتا، اسی قسم کا ایک واقعہ ابو نعیم نے حلیہ میں بیان کیا ہے کہ ایک شخص نے فتویٰ پوچھا، تو آپ نے جواب دیا کہ میں اچھی طرح نہیں بتا سکتا، ”مستحکم“ اس نے دور و دراز راستہ سے ایسی آ یا ہوں، امام صاحب نے فرمایا کہ جب اپنے گھر پہنچو تو کہ دنیا کہ ”ناک“ کہ میں نہیں جواب دے سکتا، اچھی طرح نہیں بتا سکتا۔

ایک در واقعہ ابو نعیم نے امام کے شاگرد عبدالرحمان بن ہدی کی زبانی نقل کیا ہے کہ ایک شخص چند روز تک ایک فتویٰ کے جواب کے لیے حاضر خدمت ہوا کیا، ایک دن اس نے عرض کیا کہ میں کل بیان سے چلا جاؤں گا، جو کچھ جواب ہوا ارشاد فرمائیے۔ یہ سن کر آپ نے سر جھکا لیا، تھوڑی دیر کے بعد سر اٹھا کر فرمایا کہ میں اسی مسئلہ کا جواب دیتا ہوں جس میں کچھ بہتری جانتا ہوں، تمہارے اس مسئلہ کو میں اچھی طرح نہیں جانتا،

امام صاحب کا یہ احتراز درحقیقت شدتِ تقویٰ اور ایک نہایت دقیق نکتہ پر مبنی تھا مفتی کی حالت یہ ہے کہ آج وہ ایک مسئلہ کی نسبت ایک ریلے رکھتا ہے، دوسرے دن اس کو صحیح تر صورت اس کے خیال میں آتی ہے، ایسے موقع پر شہر اور اسکے قرب و جوار میں مستفتی کو اپنی غلطی کا اطلاع دے سکتا

لے جاے بیان اعلم ابن عبدالبر ص ۱۲۵ مصرعہ ترین الما ص ۱۶ عن النافعی،

ہے، لیکن اس زمانہ میں جب وسائل سفر و خبر آسان نہ تھے، مالک بعیدہ میں تصحیح و تغلیط کی اطلاع مشکل تھی، امام صاحب کے ایک مصری دوست نے حیرت سے امام صاحب پوچھا کہ آپ ان چاروں کو جو کہ سون سے مصائب سفر و مصارف راہ برداشت کر کے آتے ہیں و کیوں واپس کرتے ہیں؟ امام صاحب نے جواب دیا کہ مصری مقررے شامی شام سے عراقی عراق سے آتے ہیں اور تو پوچھتے ہیں شاید جو جواب میں نے آج دیا ہے اسکی بجائے کل بجلو کچھ اور جواب معلوم ہو، حضرت لیث مصری نے جب امام کا یہ قول سنا تو رو پڑے کہ مالک لیث سے قوی تر ہے اور لیث اُن سے کمزور تر۔

فتوٰوں کے جواب میں اکثر یہ فرماتے تھے کہ قال رسول اللہ کذا انحضرت صلعم نے یہ فرمایا ہے، مسائل نے کہا کہ آپ کی رائے کیا ہے؟ آپ نے جواب میں یہ آیت پڑھی فَلْيَعْذِرَالَّذِينَ يُمِخُّونَ عَنْ آيِهِ أَنْ يُصَلِّيَهُمْ فِتْنَةً أَوْ يُصِيبَهُمْ عَذَابٌ أَلِيمٌ جب کسی مسئلہ قیاسی کو بیان فرماتے تو پہلے یہ آیت پڑھ دیتے، اِنْ نَّظُنُّ الْاِثْمَ ظَنًّا وَمَا لَحْنُ بِمُسْتَعْتَبِينَ،

رہے پوچھنے پر
نہ سہ کافری
ہذا

مسائل و فتاویٰ کا جواب ہمیشہ نہایت دقت نظر اور کادش فکر سے دیتے تھے ابن ابی اویس کہتے ہیں کہ ایک بار امام صاحب نے فرمایا کہ کبھی کبھی ایسا مسئلہ پیش آجاتا ہے کہ خواب و خور حرام ہو جاتا ہے، ابن ابی اویس نے کہا آپ کی بات تو لوگوں کو نقش فی الحجر کی طرح تسلیم ہوتی ہے، پھر آپ یہ کیوں مشقت برداشت کرتے

جواب میں
کادش و فکر

سہ ترمین المالک عن ابی نعیم ص ۱۱، سہ مناقب مالک ملازم ابی ص ۵۰ عن سید بن سلیمان،

ہیں، امام کس نکتہ سنجی کے ساتھ جواب دیتے ہیں کہ ابن ابی اوس اس حال میں تو مجھ کو اور بھی کاوش کرنی چاہیے۔

انصاف پسند

اگر کسی مسئلہ میں غلطی ہوتی اور کوئی اصلاح کر دیتا تو فوراً تسلیم کر لیتے تھے، ایک شخص نے پوچھا، کیا وضو میں پاؤں کی انگلیوں میں تخلیل کرنی چاہیے؟ امام نے فرمایا لیس ذلک علی الناس ابن وہب امام کے شاگرد بیٹھے تھے، مجلس کے بعد انھوں نے کہا کہ تخلیل کی حدیث ایک میرے پاس ہے، امام نے حدیث سن کر کہا کہ حدیث حسن اور اسکے بعد پھر ہمیشہ فتویٰ اسکے موافق دیا،

امام مالک تقریباً ۶۰ برس متصل فقہ و فتاویٰ میں مصروف رہے، امام کے تلامذہ نے امام کے مسائل فقہیہ و فتاویٰ کو مدون بھی کیا ہے، سب سے پہلی کتاب اسد بن الفرات قاضی افریقہ کی ”اسدیہ“ ہے، اور سب سے ضخیم ابن قاسم المتوفی ۱۹۱ھ کی ”المدونۃ“ ہے جو خود امام کی زندگی میں مدون ہو رہی تھی، مدونہ مصر میں اب چھپ گئی ہے، تیسری کتاب ابن وہب مصری المتوفی ۱۹۱ھ کی کتاب المجالس عن مالک ہے، ان کتابوں میں امام کے ہزاروں فتاویٰ مدون ہیں ابن قاسم مصنف مدونہ کی نسبت مشہور ہے کہ ان کو امام کے ہم ہزار مسائل زبانی یاد تھے،

اعتراف

دنیا میں ماہرین فن کا اعتراف اگر فضیلت کا کوئی معیار ہے تو کہا جاسکتا ہے کہ

لہ الزواوی عن الرجل بن عبد العزیز العری ص ۳۱، لہ الزواوی عن ابن وہب ص ۳۴،

اس معیار کی بنا پر امام مالک کا پایہ نہایت بلند ہے، امام مالک ارباب رائے میں داخل ہیں، محدثین نے ارباب رائے کا کم اعتراف کیا ہے، لیکن امام مالک باوجود امتساب رائے محدثین میں وہی درجہ رکھتے ہیں جو صاحب فن اپنے اتباع اور متقلدین میں رکھتا ہے ایچی بن معین جو حدیث و رجال کے ناقد ہیں کہتے ہیں ”مالک امیر المؤمنین فی الحدیث“ مالک اقلیم حدیث کے بادشاہ ہیں ”حدیث کبیر سفیان بن عیینہ کہتے تھے ”ہم لوگ مالک کے سامنے کیا چیز ہیں؟ ہم لوگ تو ان کے نقش قدم کی پیروی کرتے ہیں اگر امام مالک نے کسی شیخ سے روایت کی ہے تو اس سے کرتے ہیں ورنہ چھوڑ دیتے ہیں“

عبدالرحمن بن ممدی کا قول ہے کہ ”روے زمین پر مالک سے بڑھ کر حدیث نبوی کا کوئی امانت دار نہیں“ امام شافعی فرمایا کرتے تھے، ”حدیث آئے تو مالک ستارہ ہیں“ محدث ابن زبیک کا قول ہے کہ ”صحیح حدیث میں میں مالک پر کسی کو ترجیح نہیں دے سکتا“ امام ابن حنبل سے ایک شخص نے پوچھا کہ ”اگر کسی کی حدیث وہ زبانی یاد کرنی چاہے تو کس کی کرے؟“ جواب دیا کہ مالک بن انس کی ”ابن ممدی جو نہایت مشہور محدث ہیں ان سے ایک شخص نے کہا کہ ”میں نے سنا ہے کہ آپ کہتے ہیں کہ مالک ابو حنیفہ سے زیادہ فقیہ ہیں“ انھوں نے فرمایا میں نے یہ تو نہیں کہا، لیکن یہ کہتا ہوں کہ مالک ابو حنیفہ کے استاد (رحمہ اللہ) سے بھی زیادہ فقیہ ہیں“

سفیان بن عیینہ با این ہمہ علم و فضل، حلال و حرام اور حدیث معمول کا امار امام مالک کے حلقہ میں بیٹھ کر سنتے تھے، اور وہ ان سے اٹھ کر اپنے مستفیدین کے حلقہ میں بیٹھتے

تھے، سفیان ثوری جو مجتہد مستقل ہیں وہ مناسک حج میں امام کی پیروی کرتے تھے، ابن معین جو نقد حدیث میں امام ہیں فرماتے ہیں کہ ”اصحاب زہری میں مالک سیڑھ حکمر کوئی اثبت نہیں“ ابن معین کا دوسرا قول ہے کان مالک من حجج اللہ علی خلقہ یعنی ”مالک خدا کی طرف سے خلق پر ایک حجت تھے“ یحییٰ بن سعید القطان جو امام حدیث ہیں فرماتے ہیں کہ ”مالک اس امت کے لیے رحمت تھے“ ابن ابی حازم نے ناقد حدیث درآوردی سے پوچھا کہ ”اس خدا کے کعبہ کی قسم! مالک سے بڑا کوئی عالم تم نے دیکھا؟“ جواب دیا کہ ”خدا یا نہیں“

عام حالات

اب ہم مجلس درس و افادہ سے اٹھ کر دربار شاہی میں آتے ہیں، امام صاحب ۹۳۰ھ میں پیدا ہوئے تھے، اوریہ وہ زمانہ تھا کہ ولید سریر آراء خلافت دمشق تھا، لیکن پچیس برس بعد ۹۵۵ھ میں جب امام تعلیم سے فارغ ہو کر شہرت عام حاصل کر رہے تھے، تو خلافت امویہ دمشق کا دم باز پسین تھا، یہ ہشام بن عبدالملک کا عہد اخیر تھا، ۹۶۰ھ میں اُسے وفات پائی، اسکے بعد ۶ برس کی مدت میں ولید بن ولید، ابراہیم بن بن ولید اور مروان بن محمد بن مروان چار بد قسمت بادشاہوں کے اوراق حکومت جلد جلد اٹ گئے تا آنکہ ۹۶۹ھ میں خلافت عباسیہ کے نام سے تاریخ کا نیا باب شروع ہوا۔ خلافت عباسیہ کا پہلا تاجدار ابو العباس سفاح ہے، اسکا زمانہ خلافت ساڑھے چار برس ہے جو صرف عہد جدید کے انتظام و تدبیر اور خانہ جنگیوں میں صرف ہو گیا، اسکی

خلافت امویہ کا اختتام

خلافت عباسیہ

خلافت کے اخیر سال ۳۶ میں اسکا بھائی ابو جعفر منصور سالار حجاج بنکر حجاز گیا، اور آخر اسی سفر مبارک کی واپسی میں فردہ خلافت اس کے گوش گزار ہوا، لیکن حقیقت میں ۳۷ تک یعنی جب تک ابو مسلم خراسانی قتل نہ ہوا، وہ خلیفہ نہ تھا، مسئلہ میں بعد از تعمیر ہوا، اور بغداد کے سنگ بنیاد کے ساتھ عباسیہ کی حکومت کی بنیاد بھی اوسنے ایک مضبوط چٹان پر قائم کی، ان کاموں سے فراغت پا کر ۳۸ میں حج و زیارت کے لیے مکہ معظمہ اور مدینہ منورہ آیا،

خانوادہ خلافت عباسی جواب اوج اقبال پر تھا، چند سال پہلے صرف شرفائے قریش کا ایک گھر انا تھا، اسلئے منصور طلب علم، اساتذہ کی صحبت، علمی مجلسوں کی نشست میں سیطح برابر کا شریک تھا جسطح دیگر اشراف و سادات کے خاندانوں کے ہونا رنج، منصور اس انقلاب سے پہلے مدینہ کی درس گاہ کا ایک طالب العلم اور امام مالک کے طبقہ کا ایک شریک صحبت تھا،

خلافت کے بعد منصور کے لیے حج کا یہ پہلا موقع تھا، شہر کے شرفاء اور علما اس کے استقبال کے لیے نکلے، سفیان ثوری، سلیمان خواص اور امام مالک جی ملنے کے لیے آئے

۱۷ امام مالک اور خلیفہ منصور کے متعلق تاریخ و مناقب کی کتابوں میں بہت سے مستشرق و پراگندہ اور متضاد الفاظ و عبارت کے واقعات مذکور ہیں جن میں باہم کوئی ترتیب تاریخی بھی نہیں ہم آئندہ بیان بہ اجمال و تلخیص ذکر کرتے ہیں، اتنا معلوم ہے کہ یہ تمام واقعات موسم حج کے اجتماع میں پیش آتے تھے، کتب تاریخ سے منصور کے سفر حج کی تاریخین ثابت ہیں، ایک مسئلہ میں قبل خلافت اسکا توسل نہیں، خلافت کے بعد تین دفعہ اپنے سفر حج کیے ہیں پہلا مسئلہ میں دوسرا مسئلہ میں اور تیسرا مسئلہ میں اسی تیسرے سفر حج میں حج سے پیشہ و پیچ کو منصور نے انتقال کیا (اخلاطال بن خیفہ دیوری المتوفی سنۃ طبع ۳۵۰-۳۶۴) غالباً یہ تمام واقعات نہیں موقعوں کے ہیں،

کہ کل تک تو علم حدیث کی مجلسوں میں ہمارے ساتھ یہ برابر کا شریک تھا، دیکھیں اب وہ کس حال میں ہے؟ دربار میں حجاز کے تمام علماء اور فقہا موجود تھے، منصور نے امام صاحب کی طرف روئے خطاب کر کے کہا، ”اے ابو عبد اللہ! (امام کی کنیت) میں اختلافات فقہی سے گھبرا گیا ہوں، عراق میں تو کچھ نہیں ہے شام میں صرف جہاد کا شوق ہو رہا ہے کوئی بڑا علم نہیں جو کچھ ہے وہ حجاز میں ہے اور حجاز کے علماء کے سرخیل آپ ہیں، میں چاہتا ہوں کہ آپ کی اس تصنیف (موطا) کو خانہ کعبہ میں آویزاں کر دوں، کہ لوگ اسی کی طرف رجوع کریں اور تمام اطراف مملکت میں اسکی نقلیں بھیجوں تاکہ اسی کے مطابق لوگ فتویٰ دیں“ بعض روایتوں میں ہے کہ اُس نے ایک ایسی کتاب کی تالیف کی خواہش ظاہر کی جو ابن عباسؓ اور ابن مسعودؓ و ابن عمرؓ کے اصول فقہ کے بین بین اور معتدل ہو، اسکے بعد امام صاحب نے موطا تالیف کی،

بہر حال جاہل و پند علماء کے لیے یہ وہ طلائی موقع تھا کہ جس سے زیادہ کوئی بیش قیمت ان کو کبھی نہیں مل سکتا تھا، لیکن امام صاحب کے لیے یہ بھی لغزش قدم کا باعث نہ ہو اور انھوں نے فرمایا کہ ”صحابہ تمام اطراف ملک میں پھیل گئے تھے، اُن کے فتاویٰ اور احکام اپنے اپنے مقام میں در اثرتہ اُن کے فقہاء اور علماء تک پہنچے ہیں، اور ہر جگہ وہی مقبول ہیں، ایسی حالت میں ایک شخص کی رے و عقل پر جو صحت و غلطی دونوں کر سکتا ہے تمام ملک کو مجبور کرنا مناسب نہیں“ منصور نے کہا ”اگر آپ مجھ سے متفق ہوتے تو میں ہی کرتا“

لہذا تدریجاً امام ذہبی جرح علی کتاب الامام ابن قتیبہ ص ۲۷، مناقب ملک للزاوی ص ۲۷، باختلاف عبارات

ایک بار اوسنے پوچھا کہ ”اے ابو عبد اللہ! تم سے بھی زیادہ کوئی عالم ہے؟ امام نے فرمایا ”ہاں“ پوچھا ”وہ کون ہے؟“ فرمایا ”اُن کے نام یاد نہیں“ منصور نے کہا ”میں بنو امیہ کے زمانہ میں طلب علم کر چکا ہوں، سب کو جانتا ہوں“

امام مالک کے فضل و کمال کا اعتراف منصور نے نہ صرف امام کے سامنے کیا بلکہ بیٹھے بھی کرتا تھا، سفیان ثوری اور سلیمان خواص ایک بار منصور سے ملنے گئے، منصور نے خیمہ کے اندر بلایا، سفیان ثوری نے کہا کہ یہ فرش جب تک اٹھایا نہ جائے میں نہیں آ سکتا، فرش اٹھایا تو آیت ”مَنْهَا خَلَقْنَاكُمْ وَفِيْهَا نُعِيْدُكُمْ وَمِنْهَا نُخْرِجُكُمْ تَارًا“ اُخڑی اسی خاک سے ٹکڑا پیدا کیا، اور اسی خاک میں ٹکڑے ملائیں گے، اور پھر اسی خاک سے ٹکڑے اٹھائیں گے، پڑھتے ہوئے زمین پر بیٹھ گئے، منصور راہِ بدریدہ ہو گیا، سفیان ثوری دیر تک بانگِ ناستِ نعیمت کرتے رہے، پھر اٹھ کر چلے آئے، ابو عبیدہ جو دربار کا ایک عمدہ دار تھا، اُس نے کہا، ”امیر المؤمنین ایسے زبانِ دراز شخص کے قتل کا حکم کیوں نہیں دیتے؟“ منصور نے کہا ”خاموش! سفیان ثوری اور مالک ابن انس کے سوا کوئی نہیں جس کا ادب کیا جائے“

شاید یہ واقعہ تاریخی ٹکڑا معلوم ہو کہ حضرت علیؑ کے بعد ہاشمیوں کے مقابلہ میں جب بنو امیہ نے نمایاں کامیابی حاصل کر لی، تو بنو ہاشم نے جن میں بنو عباس، بنو قاطرہ اور عامر علویؓ داخل تھے سب ملکر ایک خلافت ہاشمیہ کے قیام کی مخفی کوششوں میں مشغول ہو گئے،

اولاً کوششوں کا مرکز امارت، خاندانِ فاطمی و علوی تھا، امام حسین کے بعد محمد بن حنفیہ حضرت علی کے غیر فاطمی صاحبزادہ امام ہوئے، ان کے بعد ابوہشام عبداللہ علوی، ابوہشام کا حیمہ واقع شام میں انتقال ہو گیا، وہاں محمد بن علی بن عبداللہ بن عباس کے سوا کوئی اور ہاشمی موجود نہ تھا، اس لیے ابوہشام نے اپنی جانشینی کی وصیت محمد عباسی کے حق میں کی یہ پہلا دن ہے کہ خلافت کا ادعا خاندانِ علوی سے منتقل ہو کر خاندانِ عباسی میں آتا ہے، محمد بن علی عباسی نے سلسلہ میں وفات پائی، اور انکی جگہ انکے بیٹے ابراہیم بن محمد عباسی امام تسلیم ہوئے، ابراہیم مروان اموی کے ہاتھ گرفتار ہو کر مر گئے یا مارے گئے، شیعہ عباسیوں نے اس غم میں سیاہ کپڑے پہنے، اور اسوقت سے سیاہ رنگ عباسیوں کا نشان ہو گیا، ابراہیم کے بعد ابو العباس سفاح بنو ہاشم کے سرخیل ہوئے آخر سلسلہ میں اسکو کوششوں نے کامیاب کیا، سفاح نے کامیابی کے بعد حق خلافت بنو ہاشم میں سے صرف بنو عباس کے ساتھ مخصوص کر دیا،

ایک طرف تو نئے تاجدار امویوں کے استیصال میں انکی قبروں کی ہڈیاں تک اکھاڑ رہے تھے، اور اموی و مروانی چن چن کر جہان ملتے تھے مارے جا رہے تھے، خراسان کی وحشی سپاہ صدیوں کی تسخیر اور بغاوتوں کے فرو کرنے میں جاؤ بجا ہر قسم کے امور کا تمام ملک میں ارتکاب کر رہی تھی، دوسری طرف تخصیص خلافت سے فاطمیوں و علویوں میں ناراضی پیدا ہوئی، نتیجہ یہ ہوا کہ ملک کو قسمت کے ان نئے مالکوں سے جس امن و صلح و انصاف کی توقع تھی پوری نہ ہوئی تاہم سفاح تک علوی کوئی ناراضی ظاہر نہ ہوئی، لیکن منصور نے احتیاط

یاسو ظن کی بنا پر فاطمی و علوی سادات کی بیخ کنی شروع کر دی، آخر تنگ آکر انہیں سادات میں سے ۳۵ مین محمد نفس زکیہ نے مدینہ میں علم بغاوت بلند کر دیا، اکثر لوگوں نے ان کا ساتھ دیا، لیکن تقدیر ساتھ نہ تھی، بڑی بہادری سے میدان جنگ میں لڑ کر مارے گئے، ان کے بعد ان کے بھائی ابراہیم اس سرور سامان سے نکلے کہ منصور بدحواس ہو گیا، چند مہینوں کے بعد ابراہیم کی شہادت پر جنگ کا غاتمہ ہو گیا، منصور نے اپنے عمراد بھائی جعفر کو مدینہ کا والی مقرر کیا،

امام مالک منصور کی ملافتوں کے باوجود ان تمام کوششوں میں حق کے ساتھ تھے، امام صاحب نے فتویٰ دیا کہ خلافت نفس زکیہ کا حق ہے، لوگوں نے پوچھا کہ ہم منصور کی بیعت پر حلف اٹھا چکے ہیں، امام صاحب نے فرمایا منصور نے جبراً بیعت لی ہے۔ دور جو کام جبراً کرایا جائے، شرع میں اس کا اعتبار نہیں، حدیث ہے کہ اگر جبراً طلاق کسی سے دلائی جائے تو واقع نہ ہوگی،

جعفر نے مدینہ پہنچ کر سب سے لوگوں سے بیعت لی، امام مالک کو کھلا بھیجا کہ آئندہ طلاق جبری (مکرہ) کے عدم اعتبار کا فتویٰ نہ دین کہ لوگوں کو بیعت جبری کی بے اعتباری و عدم صحت کے لیے سند ہاتھ آئے، امام سے ترک حق کی توقع کس قدر بیجا خواہش تھی! امام صاحب بدستور معاملہ جبری کے عدم صحت کا فتویٰ دیتے رہے، سلیمان نے غضبناک ہو کر حکم دیا کہ ان کو شتر کوڑے مارے جائیں، امام دارالہجرت محکمہ امارت میں

طلاق مکرہ
کا فتویٰ

گنہگاروں کی طرح لایا گیا، کپڑے اُتارے گئے، اور شائد امامت پر دستِ ظلم نے ستر کو ٹسے سے
پورے کیے، تمام بیٹیوں خون آلودہ ہو گئی، دونوں ہاتھ مونڈے سے اتر گئے، اسپر بھی تسلی
منوئی تو حکم دیا کہ اونٹ پر بٹھا کر شہر میں انکی تشہیر کی جائے امام صاحب باین حال زار بازاروں
اور گلیوں سے گزر رہے تھے، اور زبانِ صداقت نشانِ بادِ از بلند کہہ رہی تھی ”جو مجھ کو جانتا ہے
وہ جانتا ہے، جو نہیں جانتا ہے، وہ جان لے، کہ من مالک بن انس ہوں، فتویٰ دیتا
ہوں کہ ”طلاق جبری درست نہیں“

اسکے بعد اسی طرح خون آلودہ کپڑوں کے ساتھ مسجد نبوی میں تشریف لائے پشت
مبارک سے خون صاف کیا، اور دو رکعت نماز پڑھی اور لوگوں سے فرمایا کہ سعید بن مسیب کو
جب کوڑے مارے گئے تھے تو انھوں نے بھی مسجد میں آکر نماز پڑھی تھی، یہ تعزیر کو تحقیر
کے لیے تھی لیکن اسے امام کی عزت و وقار کے پایہ کو اور بلند کر دیا، یہ واقعہ مسئلہ کا بھڑکا

منصوبہ کی
لا علمی و ہذا

بقول ابن قتیبہ المتوفی ۳۸۰ھ (اگر وہ کتاب الامامہ کا مصنف ہے) جعفر والی مدینہ کی
یہ حرکت منصور کو پسند نہ آئی، اور فوراً اسکو معزول کر کے بذلت تمام گدھے پر سوار کر کے بغداد
طلب کیا، اور امام مالک کو معذرت کا خط لکھا،

دوسرے سال ۳۸۰ھ میں جبکہ تمام حجاز و عراق میں سکون ہو چکا تو حج کے ارادہ
منصور حجاز آیا، امام مالک اپنے کو آئے، اور بعض روایتوں میں ہے کہ حج سے پہلے خود امام کو

۱۰۰ ہجرات ابن سعد ترجمہ مالک شاذب مالک للزادہ ۳۸۰ھ ترمذی مالک لفظاً عن الخطیب رواثہ عن ابی

دہب ص ۱۳۳ ۳۸۰ھ کتاب مناسبات السمانی ترجمہ دراصحی

بنداد بلایا، گئے تو نہایت تعظیم سے ملا اور بوثوق کہا کہ ”نہین نے تعزیر کی اجازت دی اور نہ مجھے اسکا علم ہوا“ امام صاحب نے فرمایا کہ ”ہاں آپ کو اطلاع نہوگی، اس تہید کے بعد منصور نے سلسلہ تقریر اسطرح شروع کیا،

منصور کی
تقریر

”اے ابو عبد اللہ! جب تک آپ زندہ ہیں آپ اہل حرین کے مجاہد و مہم جو ہیں جن معائب کا ہم نہ کہنا نہ بننا چاہیے، صرف آپ کی ذات سے وہ اُن سے محفوظ ہیں بلکہ جانتے علم کران دونوں مقامات کے باشندے نہایت فتنہ جو ہیں، اور پھر اُن میں اتنی طاقت بھی نہیں کہ استقلال سے مقابلہ کر سکیں، میں نے دشمن خدا (جہنم) کی نسبت حکم دیا ہے کہ وہ میرے بنداد گدے پر سوار ہو کر جائے اور اُسکو ذلت و اذیہ پہونچائی جائے،

امام صاحب نے فرمایا ”اس مقام کی حاجت نہیں، امیر المومنین اور پیغمبر خدا صلعم کی قربت کی خاطر میں اُسکو معاف کرتا ہوں“ منصور نے خلعت پیش کیا، قاعدہ ہٹا کر خلعت کے کپڑے درباری کے کندھے پر رکھ دیے جاتے تھے، حاجب نے یہی عام طریقہ امام صاحب کے ساتھ برتنا چاہا، امام صاحب پیچھے ہٹ گئے، منصور نے حاجب کو ڈانٹا کہ ”اُس خلعت کو ابو عبد اللہ کے فرو و گاہ میں پہونچا دو“

خلعت

اس سوال و جواب اور تعظیم کے الفاظ کو چھوڑ کر منصور کے الفاظ دوبارہ پڑھو، نظر آئے گا کہ امام مالک کی تعزیر کن اسباب کا نتیجہ ہے؟ اہل حرین بقاوت پسند ہیں اور آپ حرین کے مقتدی اور امام ہیں اسلئے بغیر آپ کے اشارہ کے یہ باتیں نہیں ہوئیں اور پھر منصور

منصور کی زبان
تقریر کا سبب

کی ستم ظریفی دیکھو کہ باوجود اس علم کے کہ امام سادات کے طرفدار ہیں، مدینہ میں جو سادات
جرم بناوت میں قید تھے، اُن کے پاس اپنی طرف سے خود امام مالک کو سفیر بنا کر بھیجا،
منصور کو ایک بار معلوم ہوا کہ علما کو میری حکومت سے ناراضی ہو، اس نے
خلاف وقت شب کو ابن ابی ذئب و ابن سمان فقہائے حجاز اور امام مالک کو طلب کیا،
امام صاحب داقہ سمجھ گئے زندگی سے نا اُمید ہو کر غسل فرما کر کفن کے کپڑے پہنکر اور حنوط
درودوں کو لگایا جاتا ہے، ملکر دربار میں آئے، منصور نے کہا اے گروہ فقہاء! مجھ کو ایک
خبر معلوم ہوئی ہے جس سے انوس ہے، حالانکہ تمہارا فرض تھا کہ سب سے پہلے تم میری
اطاعت کرتے، اور مجھ کو بُرا کہنے سے باز رہتے، اگر مجھ میں کچھ عیب ہوتا تو تم مجھ کو نصیحت کرتے،
امام صاحب نے فرمایا کہ اے امیر المومنین! خداے پاک ارشاد فرماتا ہے، یَا
أَيُّهَا الَّذِينَ آمَنُوا إِنْ جَاءَكُمْ فَاسِقٌ بِنَبَأٍ فَتَبَيَّنُوا أَنْ تُصِيبُوا قَوْمًا بِجَهَالَةٍ
فَتُصِيبُوا عَلَى مَا فَعَلْتُمْ فَأَدْبَارُ مِّنْ رِّسَالِنَا إِنْ كُنْتُمْ تُحِبُّونَ الْإِسْلَامَ وَتُرِيدُونَ الْجَنَّةَ
یسا ہنو کہ نادانستگی میں بے گناہوں کو بتاؤ، پھر اپنے لئے پر نگو ندامت ہو۔

منصور نے کہا اچھا بتاؤ کہ میں تمہارے نزدیک کیسا ہوں؟ امام نے فرمایا اللہ
مجھے اس کے جواب دینے سے معاف کرو، منصور نے ابن سمان کی طرف رخ کیا کہ تم بتاؤ میں
کیسا ہوں؟ ابن سمان بولے، امیر المومنین! آپ سب سے بہترین، حج کرتے ہیں، جہاد
کرتے ہیں، مظلوموں کی امداد کرتے ہیں، اسلام کی پشت پناہ ہیں، عادل ہیں، اب

ابن ابی ذئب
کی اسگوئی

منصور نے ابن ابی ذئب سے پوچھا کہ ابن ابی ذئب! تم مجھ کیسا سمجھتے ہو، ابن ابی ذئب نے
نہایت دلیری سے کہا، ”کہ تم بدترین مخلوق ہو، مسلمانوں کی تمام دولت اپنی شان و شوکت
میں صرف کرتے ہو، غریبوں کو ہلاک اور امیر و نیکو پریشان کر ڈالا، بتاؤ کل تم خدا کے
سامنے کیا جواب دو گے؟“ منصور نے کہا ”تم دیکھتے ہو کہ تمہارے سامنے یہ کیا چیز ہے؟“ ابن
ابی ذئب نے کہا ”ہاں نکلی تلواریں دیکھتا ہوں لیکن آج کی موت کل کی موت سے بہتر ہو“
تھوڑی دیر کے بعد ابن سہمان اور ابن ابی ذئب اٹھ کھڑے گئے، لیکن امام شریف
فرما رہے منصور نے کہا ”مجھے آپ کے کپڑوں سے سوط کی بو آتی ہے، امام صاحب نے
فرمایا اس بیوقت طلب سے میں اپنی زندگی سے ایس ہو کر آیا تھا، منصور نے کہا ”سبحان اللہ
ابو عبد اللہ! کیا میں خود اپنے ماتھے سے اسلام کا ستون گراؤں گا؟“

محمد امجدی

اسی سفر حج میں حج سے پہلے ۶۔ ذیحجہ ۳۵۱ھ میں منصور نے انتقال کیا، اور محمد امجدی
اس کا جانشین ہوا، دو سال کے بعد ۳۵۲ھ میں ہمدی مع شہزادگان خلافت موسیٰ و ہارون
حج کے ارادہ سے عازم حجاز ہوا۔ حج سے فارغ ہو کر مدینہ منورہ آیا، شہر کے قریب پہونچا تو
شرقی و علمائے شہر نے استقبال کیا، جن میں امام مالک بھی داخل تھے، ہمدی نے امام
دیکھا، تو ادھر توجہ کی، اور سلام کر کے سینہ سے لگا لیا، اس سال حجاز میں سخت قحط تھا
موقع پاکرامام نے فرمایا، ”امیر المؤمنین! اس وقت آپ جس شہر میں جا رہے ہیں وہاں
مہاجرین و انصار کی اولاد آباد ہے وہ روضہ نبوی کے ہمسایہ ہیں، ہمدی امام کا منصوبہ سمجھ گیا اور

ابن مدینہ
کے لیے
درخواست

۲۵ لاکھ درم امام کے پاس بھیج دیے کہ تقسیم کر دیجیے، امام صاحب نے رقم اپنے معتد ملازمہ کے حوالہ کی کہ حسب حاجت لوگوں میں تقسیم کر دیں،

تین ہزار دینار اپنے حاجب اعظم ربیع کے ہاتھ امام کی خدمت میں بھیجے اور خواہش ظاہر کی کہ آپ بغداد میرے ساتھ چلیں، امام صاحب نے قاصد سے کہا تھیلیاں اب تک سربستہ اسی طرح پڑی ہیں، جی چاہے لے جاؤ، لیکن مالک مدینہ نہیں چھوڑ سکتا، کہ آنحضرت مسلم نے فرمایا ہے، المداینۃ خیر لکم لو کانوا یعلمون،

مہدی نے سواری بھیجی کہ اسپر سوار ہو کر بارگاہِ خلافت میں آئیں، سواری واپس کر دی کہ میں مدینہ میں سوار ہو کر نہیں نکلتا، کہ انھیں گلیوں میں حضرت سرور کائنات مسلم پھرتے تھے، پیادہ آئے، بیمار تھے اسلئے بعض مشاہیر علمائے مدینہ سے ٹیک لگا کر بیٹھے، مہدی نے کہا سبحان اللہ! اگر میں یہ خدمت ان سے لینا چاہتا تو شاید ان میں سے کوئی قبول کرتا، منیرہ نے کہا "میرا المؤمنین! مالک جس سے ٹیک لگا کر بیٹھیں وہ اسکے لیے شرف ہے،"

مہدی نے کہا ایک ایسی کتاب تالیف فرمائیے کہ تمام مسلمانوں کو میں اسکے عمل پر مجبور کر دینا، امام مالک نے افریقہ کی طرف اشارہ کر کے فرمایا کہ اس حصہ کی تکلیف سے تو میں نے تم کو بچا لیا، شام میں ایک شخص (امام اوزاعی) موجود ہے، اور اہل عراق تو اہل عراق ہیں، مہدی نے اسی سفر میں موطا کی سماعت حاصل کی بلکہ بعض روایتوں میں ہے کہ

مہدی ہی کے لیے امام نے موطا لکھی گو یہ صحیح نہیں، مہدی نے موسیٰ و ہارون اپنے دونوں

۱۔ کتاب الامارۃ ص ۲۹۰ و مناقب مالک للروادی ص ۲۷، ۲۸ تذکرہ ذہبی ج ۱ صفحہ ۱۸۹ ۲۔ زاد اوی عن ابی

مصعب صفحہ ۳۰۔ زاد اوی عن ابی یزید بن جادوی الزہری صفحہ ۲۷،

بیٹوں کو حکم دیا کہ امام سے موطائین، شہزادوں نے امام کو بلا بھیجا، امام صاحب نے فرمایا
 ”علم بیش قیمت شے ہے اسکے پاس خود شائقین آتے ہیں“ مہدی کی اجازت سے دونوں
 شہزادے خود مجلس درس میں حاضر ہوئے، شہزادوں کے اتالیق نے کہا، پڑھ کر سنائے،
 امام صاحب نے فرمایا کہ ہمارے علما کا دستور یہ ہے کہ طلبہ پڑھیں شیوخ سنیں مہدی کو خبر
 دی گئی، اسنے کہا کہ ان علما کی اقتدا کرو اور تم خود پڑھو، چنانچہ شہزادوں نے خود پڑھا
 اور امام نے ساعت کی،

تاریخ
سہ ماہ

مہدی نے ۱۶۹ھ میں وفات پائی، اور اسکی جگہ موسیٰ نقیب بہاوی تخت نشین ہوا
 موسیٰ کی خلافت کا زمانہ ایک برس ہے زمانہ شہزادگی کے سوا پھر امام سے اسکو شرفِ اندوزی
 کا موقع نہ ملا،

موطائہادی

ہادی کے بعد مسئلہ میں مسند آلِ عباس پر وہ فرمانروا جلوہ نما ہوا، جس کی نسبت
 شاعر کہتا ہے،

ہارون الرشید

فمن یطلب لقاءک اویردہ

لے ہارون! جو تیری ملاقات کا طالب ہو

ففی ارض العدا وعلی طمر

دشمنوں کی سرزمین میں تو صبار قرار گھوڑے پر

اسوقت امام مالک کی تصنیفات تمام ملک میں پھیل چکی تھیں، خلافت کے پہلے ہی

سرلا بارگاہ

خلافت میں

لے ترمین الما لک عن نغائل مالک لابن فہر ص ۷۵،

سال حج زیارت کے لیے مکہ معظمہ اور مدینہ منورہ آیا، لوگ پیادہ استقبال و تہنیت کے لیے نکلا،
 امام صاحب بھی محل میں سوار ہو کر آئے، ہارون رشید نے امام کو دیکھ کر نہایت خوشی ظاہر کی،
 اور کہا کہ ”آپ کی تصنیفات پہنچیں، خاندان کے نوجوانوں کو ان کے مطالعہ کی تاکید کی ہو،
 لیکن اسکا کیا سبب ہے کہ ہم نے ان میں ابن عباسؓ اور علی بن ابی طالبؓ کی روایتیں
 نہیں پائیں؟“ امام نے فرمایا کہ ”اے امیر المومنین یہ دونوں بزرگوار ہمارے شہرین نہ تھے،“
 مسئلہ میں رشید امین اور مامون اپنے دونوں شہزادوں کو لیکر حج کے لیے آیا، رشید
 نے امام کو موٹا کی املا کے لیے خود سراپردہ خلافت میں طلب کیا، امام صاحب نے بدستور
 انکار کیا، اور خود موٹا کے بغیر تشریف لائے رشید نے شکایت کی، امام صاحب نے فرمایا
 ”ہارون رشید! علم تیرے گھر سے نکلا ہے خواہ اسکو ذلیل کر خواہ عزت سے“ ہارون رشید متاثر
 ہوا، محمد الامین اور عبداللہ المامون دونوں شہزادوں کو لیکر مجلس درس میں حاضر ہوا، وہاں
 طلبہ کا عام ہجوم تھا، رشید نے کہا ”اس بھیڑ کو الگ کر دیجیے، امام نے فرمایا ”مختصی فائدہ کیلئے
 عام افادہ کا خون نہیں کیا جاسکتا،“ ہارون رشید مسند پر بیٹھ گیا، امام نے فرمایا ”امیر المومنین تو صحنہ پندیدہ ہارون بن محمدؓ
 دوسری منزل قرات و سماعت کی تھی، ہارون نے کہا ”آپ قرات کیجیے“
 امام فرمایا ”خلافت عادت ہو“ یہ کہہ کر معن بن عیسے کو اشارہ کیا جو ایک مستعد طالب العلم تھے
 اور آگے چل کر بڑے بڑے محدثین کے استاد ہوئے، انھوں نے قرات شروع کی ہارون نے
 مع شہزادوں کے سماعت کی،

علی و ابن عباسؓ
 عدم روایت کا سبب

ہارون و امین
 و مامون مجلس
 درس میں

اس سفر میں شام و عراق و حجاز کے کل علماء ساتھ تھے، قاضی ابویوسف بھی اس مجمع میں شریک تھے، ہارون رشید نے ان تمام علماء کی ایک علمی مجلس منعقد کی، امام صاحب مسند تدریس پر رونق افروز ہوئے، موطا کا املا شروع ہوا، ہر مسئلہ کے اختتام پر فقہاء و محدثین سکوت کی زبان سے صحت کا اعتراف کرتے جاتے تھے، فقہی معلومات کا ایک دریا تھا، جو زبانِ امامت سے اُمنڈا منڈا کر سوا حلِ قلوب میں موجیں لے رہا ہے، جب مجلس ختم ہو گئی، اور امام صاحب واپس تشریف لے گئے تو ہارون رشید نے حاضرین مجلس کو خطاب کیا:

”اے فقہائے عراق و حجاز! کیا تم کو ان مسائل میں کچھ کلام ہے جو مالک ابن انس نے اس وقت تک نہ سنا ہے؟“ فقہانے متفقاً جواب دیا کہ نہیں ہیں، ایک مسئلہ کے سوا اور کسی میں کلام نہیں ہے، ہارون رشید نے کہا کہ عجب نہیں کہ امام مالک کے اس مسئلہ کا مافوق قرآن ہو، بہر حال ہارون رشید نے امام صاحب کو بلا بھیجا، امام صاحب تشریف لائے تو ہارون رشید نے کہا اے ابو عبد اللہ موطا کے ایک مسئلہ سے ان کو اختلاف ہو، آپ اپنے اس مسئلہ کی صحت کی دلیل انکو بتائے، ہارون رشید کو امام صاحب کے ساتھ جو خلوص و اعتقاد ہے اُسکو اس سے اندازہ کرو کہ تمام فقہاء کے مقابلہ میں کہتا ہے ”اور میں بھی اس مسئلہ میں آپ کے ساتھ ہوں، امام صاحب نے قرآن و حدیث سے اُسکے دلائل پیش کیے اور سب نے تسلیم کر لیا،

اسکے بعد امام صاحب نے ہارون کی طرف خطاب کیا: ”اے امیر المؤمنین حبیط

آپ نے یہاں اس وقت مجھے یاد کیا آپ کے والد نے بھی اس طرح اور یہیں مجھے یاد کیا تھا اور
میں نے اُن کو حدیثین سنائی تھیں، بعد ازاں امام صاحب نے مدینہ کے فقرا اور ستم رسیدوں
کی طرف توجہ دلائی، ہارون رشید نے زکریا سے فقراے مدینہ کی امداد کی،

مسجد نبوی میں ایک منبر تھا جس پر بیٹھ کر جناب رسول اللہ صلی اللہ علیہ وسلم خطبہ
دیا کرتے تھے، اس منبر میں صرف تین زینے تھے امیر معاویہ نے اس میں چند زینوں کا اور اضافہ
کر دیا تھا، ہارون رشید نے چاہا کہ زائد زینے نکال کر پھر مسجد نبوی اپنی اصلی حالت پر کر دیا
جائے امام صاحب سے مشورہ کیا، امام صاحب نے فرمایا کہ ایسا نہ کیجیے، کہ اس منبر کی لکڑی
کہتا اور کمرور ہے کہیں ایسا نہ کہ تختوں کے ادھر ادھر کرنے میں ٹوٹ جائے، اور اصل سبب
یہ ہے کہ وفات نبوی کے وقت مدینہ یادگار ہائے رسالت سے معمول تھا، اکتوبر، پیالہ، عصا،
توئے مبارک، تلعین بہت سی چیزیں مدینہ میں تھیں، لیکن آج مدینہ نے ایک ایک کر کے
سبکو کھو دیا، تاراج شدہ سرمایہ سے صرف ایک ہی منبر رہ گیا ہے، جو بھاری ہونے کے
سبب سے مسجد نبوی سے کبھی نکلتا نہیں اگر اس میں تین زینے کر دیے جائیں گے تو محکمہ
خوف ہے کہ مسجد نبوی کے بدلے بارگاہ خلافت نہ اس سے مزین ہو، ہارون رشید بھی
اس نکتہ کو سمجھ گیا اور اپنے خیال سے باز آیا۔

ابو نعیم نے حلیہ میں خود امام مالک سے روایت کی ہے کہ ہارون رشید نے چاہا
کہ موٹا کو خانہ کعبہ میں آویزاں کیا جائے اور تمام مسلمانوں کو فقہی احکام میں اس کے

پیر دی پر مجبور کیا جائے یہ وہ موقع تھا کہ عزت طلب اشخاص کے لیے اس سے زیادہ
 طلائی موقع ہاتھ نہیں آسکتا، لیکن امام نے جواب دیا ”ایسا نہ کرو خود صحابہ فرغ میں
 مختلف ہیں اور وہ مالک میں پھیل چکے ہیں اور انہیں ہر شخص راہ صواب پر ہے“
 • امام صاحب نے ہارون رشید کی خلافت میں وفات پائی، امین و مامون شہزادگی
 کے عہد میں امام صاحب سے مستفید ہو چکے تھے، ہارون رشید کے نام امام کا ایک رسالہ
 بھی ہے جس میں امام نے ہارون کو نصائح کیے ہیں، اور آداب دین کی تعلیم دی ہے،

ہارون کے
 نام خط

رسالہ مصر میں ۳۲۲ھ میں چھپ گیا ہے اور لاہور میں اسکا اردو ترجمہ بھی شائع ہو چکا ہے
 ہارون رشید کی اس ملاقات، شہزادوں کی حاضری، امام کا ہارون رشید سے
 آنے والا مکالمہ اور شہزادوں کو درس میں مخصوص وغیرہ مسایہ نہ درجہ دینے سے
 انکار ان موثر واقعات نے میرے قلم سے ایک نظم کی صورت اختیار کر لی ہے،

نازشِ دودہ عباسیہ ہارون رشید	اک دفعہ شہر مدینہ کا کیا اُس نے سفر
ساتھ شہزادہ مامون و امین دونوں تھے	ایک تھا تختِ جگر، دوسرا تھا نور لبھر
اس زمانہ میں مدینہ کا تھا گوشہ گوشہ	چشمہ نور ہڈے، منبعِ قرآنِ دائر
مجلسِ خاصِ مگر مسجدِ نبوی میں تھی	مسندِ مالکِ ابنِ انسِ پاک گھر
یہ وہ تھی بزمِ جہانِ قاتلِ رسول کے سوا	نہ کوئی اور صدا تھی، نہ کوئی اور خبر
نغمہ سنجانِ ازلِ دوسے یاں ہر لب	قدیانِ حرمِ پاکِ یہاں گوشِ بدر
ہر طرقتِ زمزمہ حدّ ثنا احسن بنا	ہر طرف شور و گونِ صلِ علیٰ خیر بشر
ایک نقطہ پہ یہاں جمع تھا سارا عالم	ہندو چین تمام دُعا بے مغرب و مہرِ بر
آرزو تھی یہ خلیفہ کو مدینہ آکر	جائیں محروم نہ اس درِ مے تختِ جگر

بہنچا یہ حکم خلافت سے کہ ”اے ابن انس
اسیے آج یہ بہتر ہے کہ اے حدیث
سُن کے فرمان خلافت کو یہ ارشاد ہوا
ہے یہ علم نبوی تیرے ہی گھر کی دولت
سُن کے ہارون نے دربار امامت کا جو
خود شہزادے وہاں درس میں حاضر ہو گئے
مالک ابن انس نے اُسے کسلا بھیجا
درگہ خاص نہیں اور سکہ عام یہ ہے

مُجمع عام میں جاسکتے نہیں میرے پسر
آپ دین خالص انھیں ایوان شہی میں اگر
اُسے خلیفہ اتری تعمیل ضروری ہے مگر
خواہ حرمت لے دے خواہ امانت اس کو
بھیجا پیغام کہ خیر آپ ذاکین گے اگر
لیکن درو کا ہونو نرم میں اس وقت گزرا
میرے کاشانہ میں مکن نہیں تمیز بشر
ہو مساوات بشر معنی اسلام یہ ہے

وفات

امام صاحب کی عمر شریف اب ۸۱ برس کو پہنچ چکی تھی، نہایت ضعیف و زناوان
ہو گئے تھے اسجد نبوی میں آنا، نماز جماعت میں شریک ہونا، اور ادھر ادھر غم و شادی
کی تقریبوں میں آنا جانا تو پہلے سے ترک ہو گیا تھا، لوگ اعتراض کرتے تھے تو فرماتے کہ
”ہر شخص اپنا ہر عذر نہیں بیان کر سکتا، معن بن عیسیٰ المتوفی ۹۱ھ جو امام کے عزیز ترین
شاگرد تھے اور جو صحاح کے رُواة میں داخل ہیں، وہ اس وقت امام کے خادم تھے، امام
صاحب انھیں کاسہارا پکڑ کر چلتے تھے، لیکن اس ضعف و ناتوانی کے عالم میں بھی درس
دافتا کی خدمت جاری تھی، یحییٰ بن یحییٰ اندلسی مصمودی امام اندلس جب دوسری بار
مصر سے لوٹ کر مدونہ کی سند لینے کے لیے آئے تھے تو امام صاحب بستر مرض الموت پر تھے،
اتوار کے روز بیمار پڑے، اور تقریباً تین ہفتہ تک بیمار رہے، مرض کی شدت میں
کوئی تخفیف نہ ہوئی، لوگوں کو یقین ہو گیا کہ اب وقت آخر ہے، مدینہ کے تمام علما و اہل

آخری دیدار کے لیے جمع ہو گئے، کچی اندلی کا بیان ہے کہ مجھے تو اپنی محرومی کا رونا ہی تھا وہ لوگ بھی جو مدتوں امام کی ملازمت کا شرف حاصل کر چکے تھے، وہ بھی روتے تھے، تلامذہ کے علاوہ حدیث وقفہ کے ۱۶۰ علما مودب با چشم گریان اس پاس بیٹھے تھے،

امام کی حرکت آہستہ آہستہ سرد ہو رہی تھی، آنکھوں آنسو جاری تھے، عقبی جو امام کے قفس تلامذہ میں تھے، وہ اسی وقت حاضر ہوئے، اور گریہ کا سبب دریافت کیا، فرمایا کہ عقبی! میں نہ روؤں تو کون روئے، اے کاش! مجھ کو میرے ہر قیاسی فتویٰ کے بدلے ایک کوڑا مارا جاتا، اور میں فتویٰ نہ دیتا، گریہ جاری تھا، لب متحرک تھے کہ مرغ روح قفس عنبری سے پرواز کر گیا۔ اب بھی اسی طرح ارد گرد طلباء و علما کا ہجوم تھا لیکن صدر نشین بزم اب حیات جاوید کے بستر پر آرام کر رہا تھا،

امام صاحب بروایت صحیحہ ۹۳ء میں پیدا ہوئے، اور ۱۱۰۰ھ رجب الاول ۱۲۹۹ء کو انتقال فرمایا، ۸۶ برس کی عمر شریف پائی، ۱۲۹۹ء میں مسند درس پر قدم رکھا تھا، ۶۲ برس تک علم دین کی خدمت میں مصروف رہے،

جنازہ میں ایک خلقت کا ہجوم تھا، والی مدینہ عبداللہ بن محمد ہاشمی خود پیدا دہ پانچ شریک تھا، اور نشا اٹھانے والوں میں خود وہ بھی داخل تھا، جنتہ البقیع مدینہ میں ایک مشہور مقام ہے، یہاں صرف وہ لوگ بستے ہیں جو حیات ادنیٰ کے منازل طے کر چکے ہیں اسلام کے ارکان عظام ام المومنین عائشہ، حضرت عثمان، امام حسین، حضرت فاطمہ، حضرت حفصہ اور دیگر اعلام اسلام اسی کی خاک میں مدفون ہیں، امام مدینہ کا جسد مبارک

بھی اسی خاک کو سپرد ہوا،

عمر بن سعد انصاری نے اس وقت یہ شعر کسی کو خواب میں پڑھتے سنا،

لقد اصابک السلام زعزع دکنہ غدا لا توی الہادی للیٰ علیہ القبر

اسلام کے ستون ہل گئے جس صبح کو کر رہنا قبر میں آسودہ ہوا

امام الہدیٰ ما زال للعلم صائنا علیہ سلام اللہ فی آخر الدہر

وہ ہدایت کا پیشوا اور علم کا ہمیشہ حافظ رہا اور پرتا قیامت خدا کا سلام ہو

دور دراز شہروں اور ملکوں کے علما کو جب امام کی وفات کی خبر پہنچی تو ہر جگہ

اُن کا ماتم کیا گیا، کوفہ میں سفیان بن عیینہ کو جب معلوم ہوا تو اُن پر سکوت طاری ہو گیا

اور جب ملے تو یہ بولے کہ مائتات علی وجہ الارض مثله روے زمین پر مالک نے اپنی

مثال نہیں چھوڑی، حماد بن زید نے کہا،

رحمہ اللہ کان من الدین بسکان خدا اور پیر رحم کرے، مذہب میں ادھکا بڑا تجربہ تھا

امام کا غم ۳۲ سال کے بعد بھی پاک دونوں سے کم نہ ہوا تھا، ابو محمد جعفر قاری

بغدادی المتوفی ۸۵۷ھ نے امام کا مرثیہ کہا،

سقی جدنا ضم البقیع بما لک من المزن مرعاد السحاب مبلق

بجلی اور کرکڑک کے ساتھ برسنے والے بادل اور قبر کو سیلاب کریں جو مالک اپنے غم میں کچھ

امام موطا کا الذی طبقت بہ اقالیم فی الدنیا فاسح وفاق

وہ امام جس کی وہ موطا ہے چہر دنیا کے وسیع ملکوں اور گوشوں نے اتفاق عام کیا

ان بیانات کے لیے دیکھو ابن خلکان ترجمہ مالک بن انس ترجمین الممالک ص ۱۴۱، معز بن ابراہیم شاہ عبدالعزیز دہلوی،

اقام بہ شرع النبی محمد
 وہ جسے اپنی مولا کے ذریعہ پیغمبر کی شریعت کو
 لہ حذر من ان یصنام واشفاق
 درست کیا اور جسکو اسکا نور تھا کہ شریعت کو پسینہ ظلم
 لہ سند عال صحیح و ہیبہ
 اسکی سند بلند اور صحیح ہے اور اسکی بیعت ہر
 واصحاب صدیق کلمہ علم نسل
 اسکی ہر ایک شاگرد رشید میں جن میں ہر ایک نے شہرہ
 ولولم یکن الا ابن ادیس وحدہ
 اگر امام شافعی کے سوا کوئی اور اذکار کا شاگرد نہ تھا
 امام کی تاریخ پیدائش و وفات پر یہ قطعہ شتم ہے
 فخر الایمۃ مالک
 مالک امامون کے فخر ہیں
 نعم الامام مالک
 پیر و کے لیے بہترین پیشوا ہیں
 مولدہ "فجہ ہدی"
 اسکی تاریخ پیدائش ہیبت کا ستارہ ہے
 وفاتہ "فاز مالک"
 اور اسکی تاریخ وفات یہ ہو کہ مالک کا سیلاب ہو
 ۹۳ھ
 ۹۹ھ

اخلاق و عادات و حالات ذاتی

مقدس بزرگوں کی اخلاقی صورت پر مبالغہ آمیز روایات کے اتنے پردے
 پڑ جاتے ہیں کہ حقیقت حال کا چہرہ مخفی ہو جاتا ہے، حالانکہ بزرگان سلف کی تاریخ

زندگی میں یہی ایک باب ہے جو نسل مستقبل کے لیے آثارِ ہدایت ہے، لیکن بحمد اللہ امام کی زندگی مبالغہ کی آمیزش سے پاک ہے!

امام کا شمار عبادتِ زمانہ میں تھا، درس و افتاء سے جو فرصت ملتی وہ زیادہ تر عبادت اور تلاوت میں صرف ہوتی، امام کی خواہر محترمہ سے کسی نے پوچھا کہ امام مالک گھر میں کیا کرتے ہیں تو جواب دیا کہ اونکے دو کام ہیں ”المصحف والتلاوة“، امام صاحب کی صاحبزادی سے منقول ہے کہ امام جمعہ کی شب عبادت و طاعت میں مشغول رہتے تھے، امام صاحب کے بھانجے ابن ابی یونس سے روایت ہے کہ امام مہینہ کی پہلی تاریخ کو شب زندہ دار رہتے تھے، امام حضرت سرور کائنات صلعم کا بیجا ادب کرتے تھے، جب نام مبارک زبان پر آتا۔ چہرہ کا رنگ متغیر ہو جاتا، لوگ پوچھتے تو فرماتے کہ ہم نے جن ارواحِ طیبات کی زیارت کی ہے، انکی حالت مجھ سے بھی بڑھ کر تھی!

مسجد نبوی جس کے ایک حجرہ میں روضۃ النور ہے، اُس میں شور و غل ناپسند فرماتے کہ یہ آستانہ نبوت سے گستاخی ہے، کلام نبوی اُس وقت تک زبان پر نہیں آتا جب تک وضو یا غسل فرما کر باادب بیٹھ نہ لیتے، امام کے اصطلح میں کثرت سے گھوڑے اور خچر تھے، مگر کبھی مدینہ کی گلیوں میں سوار ہو کر نہ نکلے، لوگوں نے سبب دریافت کیا تو فرمایا کہ ”مجھے شرم آتی ہے کہ جو سرزمین قدم نبوی سے مشرف ہوئی ہے اُسکو میں جانوروں کے

لے کتاب الغرست ابن ندیم ذکر عبادہ، ۱۷۰ مناقب مالک للزواہدی عن ابی ذہب ص ۳۳ معرکہ تزین الممالک

عن الخطیب ص ۱۸، مناقب مالک للزواہدی عن حصیب بن عبد اللہ ص ۳۳،

سمون سے روئے وطن، ذاتِ نبوی کی محبت اور حدیثِ نبوی کے شغلِ داناہک کے سبب سے کوئی ایسی شب نہ گذرتی جس میں عالمِ رویا میں زیارتِ نبوی کا شرف حاصل نہ ہوتا،

امام کو مدینہ سے غایت درجہ محبت تھی، بجز سفرِ حج کبھی مدینہ سے باہر نہیں نکلے، منصور نے بغداد کی سکونت کے لیے درخواست کی، پذیرا نہ ہوئی، ہمدی نے ۳ ہزار دینار بھیجے، اور پھر کہلا بھیجا کہ بغداد کا عزم کیجیے، فرمایا: "اشرفیان علیٰ حالہا رکھی ہیں، جی چاہے تو یجاؤ، مگر مالک سے مدینہ نہیں چھوٹ سکتا، بقولِ نبوی المدینۃ خیر لہم۔ لو کانوا یعلمون انتہای محبت یہ رہے کہ جہورِ اسلام کے خلاف، امام مکہ معظمہ پر مدینہ منورہ کو یرتری دیتے ہیں،

حُبِ مدینہ

آج علماء کا بخل و افلاس دیکھ کر کون نتیجہ نکال سکتا ہے کہ علمائے سلف کی فیاضیاں شاہانہ فیاضیوں سے کم نہ تھیں، ربیعہ نے اپنی تعلیم پر ۳۲ ہزار دینار صرف کیے، امام ابو حنیفہ، طلبہ کو درہم و دینار کے کیسہ حوالہ کر دیتے تھے، امام لیث مصری اپنی دولت کا کثیر حصہ ان مصارف پر صرف کرتے تھے، امام مالک کی فیاضی بھی کم نہ تھی، ایک بار امام شافعی کو لیسکر اصطل کا ملاحظہ کر رہے تھے، امام شافعی نے بعض گھوڑوں کی تعریف کی، امام صاحب نے تمام اصطل اُن کی نذر کر دیا، ہر سال امام شافعی کو گیارہ ہزار دینار مرحمت فرماتے تھے،

فیاضی

۱۰۰۰ ابن خلکان ص ۳۹ ترجمہ مالک ج ۱ مصر ۱۰۰۰ ترجمین عن ابی نعیم و الخلیب ص ۱۲ ۱۰۰۰ تذکرہ
نوبہ ج ۱ ص ۱۰۰ ح ۱۰۰۰ ۱۰۰۰ اعلام علماء الاعلام لعبد الکریم بن محب اللہ کی: ص ۲ نقلی کتب خانہ کی
۱۰۰۰ توالی التالیس معالی ابن ادیس لابن نجر

ہمان نوازی ایک عرب کا خاصہ اور ایک مومن کا فرض ہے، لیکن امام صاحب ہمان نوازی کا میزبانہ اخلاق اُس سے بھی زیادہ تھا، امام شافعی جو طلب علم کے لیے امام کے گھر آتے تھے، امام اُنکے لیے ہاتھ سے خوان اُٹھا کراتے تھے، صبح کی نماز کے لیے اپنے ہاتھ سے پانی لا کر رکھتے تھے، وقت رخصت با اینہم ضبط و خودداری خود بازار تک جا کر سواری کرایہ کر دی اور ایک کیسہ زر زار راہ کے لیے عنایت کیا،

استقلال طبع ایک فضل الہی ہے، کوفہ کی جامع مسجد میں ایک بار خارجی شمشیر بکف استقلال گھس آئے تمام لوگ بھاگ کھڑے ہوئے، لیکن امام ابو حنیفہ نے اپنی جگہ سے جنبش نہ کی، ایک بار کا واقعہ ہے کہ موزہ مین بچھو تھا، امام مالک نے بخبری مین پہن لیا، مجلس درس مین آکر بیٹھ گئے، بچھو نے نیش مارا، اور بھر علی التواتر سترہ بار نیش مارا لیکن داب مجلس کے خیال سے امام نے پہلو تک نہ بدلا، چہرہ کا رنگ بار بار متغیر ہو رہا تھا، اختتام درس کے بعد عبداللہ ابن مبارک نے سبب پوچھا تو فرمایا کہ موزہ مین بچھو ہے،

خودداری اور جلالت شان کے ساتھ علم و عفو جو ایک گران قدر جوہر ہے، اکثر جمع نہیں ہوتا، لیکن امام مین یہ دونوں صفتیں مجتمع تھیں، ایک طرف تو منصور و رشید جیسے قہار سلاطین کو آپ ڈانٹ دیتے ہیں، دوسری طرف آپ کے شاگرد مبارک پر ذلیل ہاتھوں سے کوڑا مارا جاتا ہے تو آپ انگیز کرتے ہیں، اور منصور جب مجرم کی سزا کا ذکر کرتا ہے تو آپ فرماتے ہیں کہ مین نے معاف کیا،

امام کے شاگرد خاص معن بن عیینے بیان کرتے ہیں کہ ابن سرحون نامی ایک شاعر
 امام صاحب کے پاس آکر کہنے لگا کہ میں نے ایک دو شعر میں آپ کا ذکر کیا ہے، میں اس
 گستاخی کی معافی چاہتا ہوں، امام صاحب سمجھے کہ میری ہجو میں کچھ شعر کہے ہوں گے، فرمایا
 کچھ مضائقہ نہیں اُسے کہا میں وہ شعر سنا بھی چاہتا ہوں، امام صاحب کا چہرہ سُرخ ہو گیا
 لیکن زبانِ حلیم سے فرمایا کہ سنا بھی لو، شعر پڑھے تو اس کا مفہوم یہ تھا، کہ ”مدینہ کے مفتی
 مالک سے پوچھ لو کہ کیا محبت بھی کوئی گناہ ہے؟“ امام صاحب نے بہ تانت فرمایا کہ
 ”میں نے یہ فتویٰ نہیں دیا“

حَقَّقُوْی
وَأَزَادُوْی

علمائے سلف کی مشترک صفت یہ تھی کہ وہ نطقِ حق میں مبیاک ہوتے تھے، امر بالمعروف
 اور نہی عن المنکر انکی زندگی کا اہم ترین فریضہ تھا، گذشتہ صفحات کے پڑھنے والوں کو
 معلوم ہے کہ امام صاحب برابر خلفائے دربار میں آمد و رفت رکھتے تھے، بعض لوگوں کو اہر
 اعتراض تھا، امام صاحب نے فرمایا کہ اگر سجاؤں تو نطقِ حق کا موقع کہاں ملے؟ تم نے
 پڑھا ہو گا کہ ایک بار منصور نے چند فقہاء کے ساتھ امام مالک کو بلا بھیجا، اور پوچھا کہ تم
 لوگ مجھ کو کیا سمجھتے ہو، سب سے دلیر تقریر ابن ابی ذئب نے کی، امام نے فرمایا کہ مجھ کو اس کے
 جواب سے معاف کرو، یہ سکوت و تامل بھی نطقِ حق سے کم نہیں،

امام کو کوڑے مارے گئے، لیکن کیوں؟ اسلئے کہ حق کے اظہار میں اُٹھو ن نے
 حکومت کی پروا نہ کی، ایک بار منصور نے مسجد نبوی میں زور و شور سے مناظرہ شروع کیا،

۱۔ طبقات سبکی ج ۴ ص ۵۲ مصر، ۲۔ مناقب مالک للزادہ ص ۱۳۱، مصر،

فرمایا کہ ارب لموظا رہے لا ترفعوا اصواتکم فوق صوت النبئی عباسیون کے مقابلہ میں محمد نفس ذکیہ نے جب علم بلند کیا تو آپ نے علی الاعلان فتویٰ دیا کہ خلافت محمد نفس ذکیہ کا حق ہے، عباسیون نے زبردستی بیعت لی ہے،

علم کی شان یہ ہے کہ اسکی جلالت لموظا رکھی جائے، کہ اہل علم لوگوں میں معزز ہوں خودداری اور لوگوں کو اکتساب علم کا ذوق پیدا ہو، امام مالک اس نکتہ کو ہمیشہ پیش نظر رکھتے تھے، اس سے پہلے کئی بار گزر چکا ہے کہ امام صاحب مجلس درس میں کس وقار و متانت اور خودداری کے ساتھ بیٹھتے تھے، لوگ اعتراض کرتے تو فرماتے کہ اریدا ان اجل العلم یعنی ”میں چاہتا ہوں کہ علم کی شان بڑھاؤں“ بڑے بڑے امرا اور حکام آستانہ امامت پر حاضر ہوتے ہوئے کانپتے تھے، پڑھا ہو گا کہ رشید نے اپنے خیمہ میں املائے حدیث کے لیے بلایا تو فرمایا کہ ”لوگ علم کے پاس آتے ہیں لوگوں کے پاس علم نہیں جاتا،“ رشید خود آیا تو مسند درس پر بیٹھنا چاہا، فرمایا تواضع محبوب ہے، رشید نے کہا، آپ پڑھیے، امام نے فرمایا اپنی یہ عادت نہیں ہے،

منصور کے دربار کا یہ قاعدہ تھا کہ جب کوئی دربار میں آتا تو خلیفہ کے ہاتھوں کو بوسہ دیتا امام نے کبھی یہ ذلت گوارا نہ کی،

لیکن اس خودداری، اس جلال، اس اظہار حق سے زیادہ گران قیمت اور انصاف پسندی شکل الحصول شے انصاف پسندی ہے، اور وہ بھی اپنے نفس کے مقابلہ میں جس مسئلہ پر

عبور نہوتا بتانت فرما دیتے کہ ”مجھے نہیں معلوم“، شاید اس مختصر فقرہ کی قدر عام لوگوں کی زبان سے نہ سمجھی جائے، لیکن فرض کر دو کہ ایک شخص جاہ و حشمت اور کمال شہرت و اداۃ علم کے ساتھ مسند درس و افتاء پر متمکن ہے، طلبہ و اہل علم کا ہر طرف حلقہ ہے، دور و دراز مالک سے لوگ آکر مسائل و فتاویٰ پوچھتے ہیں، اسوقت ارباب اخلاق طاہرہ کے سوا کس کی طاقت ہے کہ ”نہیں“ کہے، امام کے ایک شاگرد کا قول تم اس سے پہلے پڑھ چکے ہو کہ اگر میں امام کے ”نہیں معلوم“ کو لکھا کرتا تو تختیان بھر جاتیں،

ابن القاسم امام کے ایک شاگرد نے کہا کہ مصر کے علما ربیع و شہار کے مسائل میں بڑی مہارت رکھتے ہیں، امام مالک نے پوچھا، انھوں نے کس سے ان کی تعلیم پائی، ابن القاسم نے کہا کہ آپ سے، فرمایا کہ مجھے تو خود ان میں دخل نہیں ہے،

اس سے پہلے گزرا ہے کہ خلیفہ ہارون رشید مجلس درس میں آیا تو مسند سے نیچے اتر کر اُسکو بیٹھنا پڑا، لیکن ایک بار امام ابو حنیفہ تشریف لائے تو آپ نے اسقدر تعظیم کی کہ اُسکے لیے اپنی چادر فرش پر بچھائی، وہ اُٹھ گئے تو طلبہ سے کہا کہ یہ عراق کے ابو حنیفہ ہیں، جو اس ستون کو سونا ثابت کرنا چاہیں تو کر سکتے ہیں، اسکے بعد کوفہ کے محدث سفیان آئے تو اُنکی بھی تعظیم کی لیکن اس سے کم، اُن کے چلے جانے کے بعد فرمایا کہ لوگوں کی علی قدر مراتب عزت کرنی چاہیے،

عبدالرحمن ابن قاسم آپ کے شاگرد تھے، لیکن جب اُنکو خط لکھتے تھے تو ”فیتمہ مصر“

لکھا کرتے تھے، ایک بار قسبنی محدث آپ کے نامور شاگرد مدینہ آ رہے تھے، امام صاحب اپنے تلامذہ کو لیکر خود بنفس نفیس اُنکے استقبال کو شہر سے باہر نکل آئے،

امام صاحب کا حلیہ یہ تھا، رنگ مسخ و سپید، قد بالا، بدن بھاری، پیشانی کشادہ ^{علیہ} آنکھیں بڑی، ناک اونچی، دائرہ بڑی اور گھنی، سر میں قدرِ نا بال نہ تھے، مونچھوں کو بہت چھوٹی کرانا پسند کرتے تھے، خضاب کا استعمال نہیں کیا،


مزاج میں صفائی اور نزاہت غایت درجہ تھی، ہمیشہ نفیس اور بیش قیمت پوشاک زیب بدن فرماتے تھے، بعض لوگ اسپرٹو کتے تو فرماتے کہ میں اس شہر مدینہ کے جس عالم سے ملا اسکو خوش پوشاک پایا، امام صاحب کو اپنے کپڑوں کا خاص اہتمام تھا ^{پوشاک} عدن کے کپڑے اُس زمانہ میں مشہور اور بیش قیمت ہوتے تھے، وہ ان سے اپنے لئے کپڑے منگواتے تھے، کبھی کبھی مرد کے بنے ہوئے کپڑے بھی استعمال کرتے،

خوشبو کا استعمال ہمیشہ کرتے تھے، خود کی انگلیٹھیاں جلتی رہتی تھیں، کپڑے خوشبو سے بے رہتے تھے، جس گلی سے ایک باز نکل جاتے، دیر تک اُس میں خوشبو پھیلی رہتی، اور اکثر فرماتے کہ خدا نے جسکو نعمت دی ہو اُسکے آثار اُس پر ظاہر ہوں، میں یہ پسند نہیں کرتا، کبھی کبھی طیسان کا بھی استعمال کرتے جو اُس زمانہ میں علماء کی نشانی تھی، عامہ جبے یب سر فرماتے، شلہ گلے میں لپیٹ کر داہنے یا بائیں شانہ پر ڈال لیتے، ہاتھ میں ایک چاندی کی انگوٹھی تھی جس کے سیاہ پتھر کے نگینے پر حسباً اللہ ونعم اللہ لکین

لے مذکرہ ذہبی جواں ۵۱- ۱۰۰۰ ابن ذمر، معبرہ یورپ ۱۰۰۰، ۱۰۰۰ مرآۃ الجنان یا فی ذکر مالک،

نقش تھا،

امام کو جو خصوصیات شرف حاصل تھیں انہیں یہ کیا کم ہے کہ مدینہ منورہ کی خاک پاک
 جسم مبارک کا عنصر تھی، لیکن اس سے بھی زیادہ مزید شرف یہ ہے کہ مسکن وہ تھا جو حضرت
 عبداللہ بن مسعود کا مکان تھا، اور مجلس نشست گاہ وہ تھی جو حضرت عمر فاروق کا دولتخانہ
 تھا، بین اکثر ائمائے حدیث کی مجلسین منعقد ہوتی تھیں، اس بنا پر امام مالک نہ صرف
 علم و معارف فاروقی کے وارث تھے، بلکہ انکی جائداد ظاہری کا بھی خدائے اُنھیں
 وارث بنایا،



تصنیفات

اس عہد میں تصنیف و تالیف کی ابتدا ہو چکی تھی، امام کے دست مبارک سے جو کتابیں ترتیب پائی ہیں یا انکی طرف منسوب ہیں وہ حسب ذیل ہیں، موطا، رسالۃ مالک ابی الرشید، احکام القرآن، المدونۃ الکبریٰ، رسالۃ مالک ابی ابن مطرف، رسالۃ مالک ابی ابن وہب، کتاب الاقننیہ، کتاب المناہک، تفسیر غریب القرآن، کتاب المجالسات عن مالک، تفسیر القرآن۔

(۱) "موطا" کی نسبت مفصل بحث آگے آئیگی،

موطائین اور ان تمام تصنیفات میں امتیاز اول یہ ہے کہ موطا کی روایت امام کے تمام تلامذہ نے کی ہے اور بقیہ رسائل و کتب صرف بعض تلامذہ کی روایت سے ثابت ہیں، (۲) رسالۃ مالک ابی الرشید، یہ خلیفہ ہارون رشید کے نام خط کے طور پر ۲۲ صفحہ کا ایک رسالہ ہے جس میں امام نے خلیفہ کو ہر قسم کے دینی و دنیاوی و اخلاقی نصائح کیے ہیں، امام سے اس رسالہ کی روایت ابن حبیب نے کی ہے، رسالہ کا طرز بیان نہایت قدیمانہ ہے، اور اسے ان کتابوں کے نام مختلف متنفین نے لکھ ہیں، جن کی تفصیل آگے آتی ہے،

موطا کے طرز روایت سے نہایت مشابہ ہے، بعض علما نے اس بنا پر اس کی نسبت امام صاحب کبریٰ کرنے سے انکار کیا کہ اس میں بعض ضعیف و منکر حدیثیں ہیں، لیکن اصل یہ کہ اخلاقیات میں محدثین اس قدر احتراز نہیں کرتے تھے، ابن ندیم نے الفہرست میں امام کے انتساب سے اس رسالہ کا ذکر کیا ہے، جس سے ثابت ہوتا ہے کہ چوتھی صدی کے اوائل میں یہ رسالہ موجود تھا یہ رسالہ چھپ گیا ہے، اور لاہور میں کسی نے اس کا اردو ترجمہ بھی چھاپا ہے۔

(۳۱) دوا حکام القرآن "یہ خود امام کی تصنیف نہیں ہے، بلکہ چوتھی صدی ہجری کے مشہور ماہر علوم قرآن علامہ ابو محمد کی بن ابی طالب الاندلسی المتوفی ۳۳۸ھ کی تالیف ہے، علامہ موصوف نے امام مالک سے جو احکام قرآن یعنی آیات احکامیہ کی تفسیر بن مروی تھیں ان کو یکجا کر دیا ہے، اسی لیے اس کا نام "کتاب الماثور عن مالک فی احکام القرآن" ہے (۳۲) "المدونۃ الکبریٰ" فقہ مالکی کی ایک ضخیم کتاب ہے، بعض لوگ اس کو خود امام کی تصنیف سمجھتے ہیں، حالانکہ واقعہ یہ ہے کہ یہ عبدالرحمن بن قاسم المتوفی ۱۹۱ھ امام کے ایک شاگرد کی تصنیف ہی، لیکن اس لحاظ سے امام کی تصنیف کہنا درست ہے کہ یہ کتاب درحقیقت امام کے "ملفوظات فقہیہ" کا مجموعہ ہے، ابن قاسم نے خود امام کے زمانہ میں مدینہ سے واپس آکر امام کے مجتہدات و فتویات کو ایک کتاب کی صورت میں مدون کرنا شروع کیا تھا، اور شاید اسی زمانہ میں ختم بھی ہو گئی تھی، کیونکہ یحییٰ بن یحییٰ مسمودی دوسری بار مصر سے مدونہ ابن قاسم کو خود امام سے سننے کے لیے آئے تھے، لیکن افسوس کہ امام

اس وقت بستر مرض پر تھے، حضرت مدونہ چھپ گئی سہ اور ہر جگہ مٹی ہے،

(۵) ”رسالۃ مالک“ الی ابن مطرف، غسان بن محمد بن مطرف کے ”ام فتویٰ“ کی بحث پر ایک رسالہ ہے، خالد بن نزار اور محمد بن مطرف تلامذہ امام نے اسکی روایت کی ہے،

(۶) ”رسالۃ مالک“ الی ابن وہب، امام کے شاگرد رشید ابن وہب کے نام سے مسئلہ قصار و قدر پر ایک مشہور رسالہ ہے، قاضی عیاض نے اس رسالہ کی تعریف کی، اور لکھا ہے وہ میں خیاد الکتب فی هذا الباب الدال علی سعة علمه بهذا الشأن،

(۷) ”کتاب الاقضیہ“ بعض قاضیوں کے لیے امام نے یہ رسالہ لکھا، غالباً اس میں عہدہ قضا کے متعلق اصول و ہدایات ہونگے، امام کے ایک شاگرد عبد اللہ بن جلیل نے اسکی روایت کی ہے،

(۸) ”کتاب المناسک“ ابو جعفر زہری امام کے ایک دوست کا بیان ہے کہ امام مالک کی سب سے بڑی تصنیف کتاب المناسک تھی، جس میں حج کے احکام و مسائل تھے، (۹) ”تفسیر غریب القرآن“ اس کتاب کی روایت خالد بن عبد الرحمن مخزومی نے امام سے کی ہے،

(۱۰) ”کتاب المجالسات عن مالک“ ابن وہب امام کے تلمیذ رشید نے امام کے مجالس صحبت میں حدیث و آثار و اخلاق کے جو متفرق فوائد نکالتے تھے۔ اس رسالہ میں انکو جمع کیا ہے، حافظ سیوطی نے یہ رسالہ دیکھا تھا،

سلہ ابن خلکان ترجمہ عبد الرحمن بن قاسم و بن یحییٰ بن یحییٰ بن کثیر المصمودی،

(۱۱) ”تفسیر القرآن“ قرآن مجید کی تفسیر بروایت احادیث مسندہ ہے، حافظ سیوطی اسکو دیکھا تھا، اور اُسکی تعریف کی ہے، لیکن یہ مشکوک ہے کہ آیا یہ خود امام کی تالیف ہے یا کسی شاگرد نے امام سے اسکی تعلیق کی ہے،

(۱۲) ”کتاب المسائل“، ان رسائل و کتب کے علاوہ امام کی اور بھی تصنیفات تھیں محدث خطیب نے تاریخ بغداد میں لکھا ہے کہ ابو العباس سفاح کے سامنے بہت سے منشور اوراق پڑے تھے، جس کی نسبت اُس نے کہا کہ یہ امام مالک کے سترہ رسائل کا مجموعہ ہے،

موطا

امام کی اصلی تصنیف ”موطا“ ہے، جو قرآن پاک کے بعد کتبائے اسلام کی دوسری کتاب ہے، اول کلام خدا ہے، اور ثانی کلام رسول (صلعم)،
 تدوین احادیث | ہجرت کی پہلی صدی تک احادیث نبوی کے گنجینے، مقدس سینوں میں مدفون رہے اور متفرق طور سے علیحدہ علیحدہ ہر شیخ کے پاس تحریری یادداشت کا مجموعہ تھا قرن اول کے خاتمہ پر جب صحابہ کے بعد پہلی نسل (تابعین) پیدا ہو رہی تھی، خلیفہ عمر بن عبدالعزیز المتوفی ۹۸ھ سریراً اسے خلافت ہوئے، حضرت عمر بن عبدالعزیز جس شان کے خلیفہ تھے، اُسی شان کے محدث بھی تھے، چنانچہ علامہ ذہبی نے حفاظ میں آپ کو جگہ دی ہے، حضرت عمر بن عبدالعزیز کی یہ علمی جلالت کیا کم ہے کہ امام مالک موطا میں لے ان تمام حواشیوں کے لیے دیکھو تزئین الممالک، ص ۴۰، ۴۱،

اُنکے قادی سے استدلال کرتے تین۔ ۱۔ احادیث کی تدوین بصورت کتاب کی ابتدا اسی خلیفہ
اعظم کے اشارہ سے ہوئی ہے، اور سب سے پہلے مدون حدیث ابو بکر بن حزم المتوفی
نشلہ ہیں،

ابو بکر بن حزم کے بعد محمد بن شہاب الزہری جو تمام محدثین کے امام ہیں حدیث
کے دوسرے مدون ہیں، راجع بن صلیح اور سعد بن عروبہ تیسرے درجہ پر ہیں، پہلا نسخہ جو
ابو بکر کے ہاتھ سے طیار ہوا تھا، عموماً صحابہ کے فتوے پر مشتمل تھا، امام زہری کا نسخہ
حدیث ابواب و فصول پر منقسم تھا، راجع اور سعد کے نسخوں کا ہر باب علیحدہ تھا،
مسئلہ ۱۱ ایک نئے دور کی بنیاد ہے، خلافت امویہ مٹ کر خلافت عباسیہ قائم
ہوتی ہے، اسی کے پس دیش عہد میں، سینکڑوں مجموعہ اسے حدیث مدون ہوئے اور موطا کی
تالیف کا بھی یہی زمانہ ہے،

یہاں پر یہ بات بھی یاد رکھنے کے قابل ہے کہ آنحضرت صلی اللہ علیہ وسلم کی
وفات کے بعد اکثر صحابہ تعلیم و ارشاد و جہاد و غزائے نیت سے تمام بلاد مفتوحہ میں پھیل
گئے تھے، حضرت جابر مکہ میں، حضرت ابو درود اور ابو ذر شام میں، عقبہ بن عامر مصر میں
بریدہ خراسان میں، حضرت علی و عبداللہ بن مسعود کوفہ میں، و قس علی ذلک، لیکن صحابہ
کا گروہ عظیم جن میں اکابر و اجلہ فقہاء داخل تھے، مدینہ ہی میں رہا، یہ مقدس گروہ جہان
تھا، اپنے مرنیات و مسوغات کی روایت کرتا رہا، ان کے بعد ان مقامات و بلاد کے علما
تابعین ان کے مرویات و علوم کے وارث ہوئے، دوسری صدی کے اواخر تک یہ علوم

روایت و تحریر اسی طرح منتشر ہے، ان کا مرکز ادل مدینہ، اور مرکز ثانی مکہ معظمہ، کوفہ، بصرہ اور دمشق تھا، امام شافعی اور عبداللہ بن مبارک پہلے شخص ہیں، جنہوں نے معلومات کے لحاظ سے، اور امام احمد بن حنبل و امام بخاری نے تحریر و تدوین میں انکو یکجا کیا، امام مالک کا عہد وہ ہے جب یہ معلومات تمام بلاد اسلامیہ میں منتشر تھے، اسی لحاظ سے امام مالک کے عصر میں جن مجروحائے حدیث کی تدوین ہوئی وہ صرف اپنے اپنے حدود ملک کے اندر محدود تھے، ابن جریر نے مکہ، مین، اوزاعی نے شام، مین سفیان ثوری نے کوفہ مین، ابوسلمہ حارث نے بصرہ مین، ہشیم نے واسط مین، معمر نے مین مین ابن مبارک نے خراسان مین، ہزیر بن حمید نے ری مین، حریث بن جمع کین، لیکن مرکز نبوت اور مہبط وحی کی حدیثوں کی جمع و ترتیب جو علوم نبوی کا سب سے بڑا گنجینہ تھا، جس سعادت اندوز کی قسمت میں تھی وہ امام مالک ہیں،

موطا | موطا علوم مدینہ کا مجموعہ ہے، جہاں ان زرد جو اہر کی اصلی کان تھی، تمام اکابر صحابہ و اعظم تابعین جن کا ذکر تفصیل اور پرکئی بار گزر چکا ان کا مسکن یہی شہر مبارک تھا، اور اسی لیے یہ صحیفہ مقدس انھیں بزرگوں کی روایات و فتاویٰ پر مبنی ہے، اس بنا پر یہ صحیفہ حقیقت میں صحیح ترین، موثق ترین اور کامل ترین احکام اسلامیہ کا مجموعہ ہے، تاہم موطا | یہ ظاہر ہے کہ امام مالک ہمیشہ مدینہ ہی میں قیام فرما رہے اس لیے اتنا یقین کا مقام معلوم ہے، لیکن صحیح زمانہ نہیں معلوم، بقرائن معلوم ہوتا ہے کہ مسئلہ ۱۷ سے ۱۸ اس فصل کے تمام معلومات کے لیے مقدمہ فتح الباری دیکھو، ۱۹ مقدمہ مسوئی شاہ ولی اللہ صاحب،

مسئلہ حد تک کا زمانہ ہے، مسئلہ سے زوال بنی امیہ کی تاریخ شروع ہوتی ہے، اس سے پہلے تصنیف و تالیف کا شغل عام نہ تھا، مسئلہ مین منصور نے آخری حج کیا ہے اس وقت موطا متداول و مشہور ہو چکی تھی، اس لیے زمانہ تالیف ان دونوں کا درمیانی زمانہ قرار دیا جاسکتا ہے،

ایک روایت ہے کہ امام مالک نے منصور ہی کے حکم سے موطا کی تالیف شروع کی تھی، اور فرمایش کی تھی کہ اس مجموعہ احکام میں نہ ابن عمر کی سختیاں ہوں، نہ ابن عباسؓ کی خصتیں، اور نہ ابن مسعودؓ کے شواہد،

امام صاحب جب موطا کی تالیف میں مشغول ہوئے اور یہ خبر اردن کو بھی پہنچی تو مدینہ کے اور علما بھی اپنے اپنے احادیث کا مجموعہ طیار کرنے لگے، لوگوں نے امام سے جا کر عرض کیا، آپ نے فرمایا کہ ”صرف حسن نیت کو بقا ہے“ یہ پیشینگوئی کس قدر صحیح اُتری، دیکھو کہ موطائے مالک کے سوا کوئی موطا دنیا کے معلوم میں باقی نہیں رہی، بعض لوگوں نے رشک کا انتقام دوسری طرح لیا، محمد بن اسحاق صاحب سیر و معازی نے کہا:

ایتونی بکتابہ حتی ابین عیوبہ فاننا مالک کی کتاب میں میرے پاس لاؤ میں انکی عیوب دکھاؤں
بیطار کتیبہ مالک کی کتابوں کا ناقہ تو میں ہوں،

امام مالک نے تصنیف سے فارغ ہو کر شیوخ حدیث کی خدمت میں اُسکو پیش کیا سب نے اُسکو بقائیت پسند کیا، عام اہل مدینہ کے لیے وہ دن عجیب مسرت کا تھا جب اُسے کثرت نظر و موطا، و بابت بیان اہل علم ابن ابی شیبہ، مصنف کتاب الامارۃ والاسیاسۃ ذکر منہج السلف تمذیب لکمال مالک بن انس

اُن کے مجموعہ فضائل میں ایک اور فضیلت کا اضافہ ہو رہا تھا، سعدون نام ایک شاعر موطا کی تعریف میں لکھتا ہے،

اقول لمن یردی الحدیث ویکتب ویسلک سبیل الفقہ فیہ ویطلب

میں اوس کو کہتا ہوں جو حدیث کی روایت کرتا ہے اور دوسکو لکھتا ہے اور فقہ کے راستہ میں چلتا ہے اور دوسکو طلب میں سرگراں

ان احببت ان تدعی لدی الخلق عالما

اگر تجھ کو یہ پسند ہو کہ مخلوق میں تو عالم پکارا جائے

اتترک دارا کان بین بیوتہما

کیا اوس مقام کو تو چھوڑتا ہے جسے گھر و مین

ومات رسول اللہ فیہا بعدہ

اور جہیں رسول اللہ نے وفات پائی اور کعبہ

فبادرموطا مالک قبل فوتہ

تو مالک کی موطا کو جلد دے، کھونے نہ پائے

ودع للموطا کل علم تریدہ

اور موطا کیلئے ہر اوس علم کو جسکو چاہتے ہو چھوڑ دے

کہ موطا آفتاب ہے، اور دوسکو علاوہ ساری میں کتابیں

درجہ تسمیہ | لفظ ”موطاً“، توطیہ کا مفعول ہے جس کے معنی ”روندنے“ اور کسی چیز پر چلنے کے ہیں

موطا کے لغوی معنی ”روندا ہوا“ یا ”چلا ہوا“ کے ہیں، شاہ ولی اللہ صاحب نے موسیقی میں لکھا

لے بستان المحدثین ذکر امام مالک،

ہے ”روندے ہوئے یا چلے ہوئے کے مجازی معنی یہ ہیں کہ جبیر عام المہ اور علماء اور اکابر چلے ہوں اور جسکو ادن سب کی رایوں نے روندنا اور پامال کیا ہو یعنی سب نے اوسکے متعلق گفتگو کی ہو اور اوس سے اتفاق کیا ہو، اسطرح گویا اسکے معنی ”متفق“ اور ”مطابق“ کے ہیں، چونکہ تصنیف کے بعد تمام شیوخ حدیث نے اس سے اتفاق و مطابقت کی، اسلئے اسکا نام موطا مشہور ہو گیا، لیکن میرے نزدیک اس سے زیادہ صحیح تعبیر یہ ہے کہ ”موطا“ اوس راستہ کو کہتے ہیں جبیر لوگ بکثرت گزرتے ہوں، سنت کے معنی بھی راستہ کے ہیں، یہ وہ راستہ ہے جبیر آنحضرت صلعم گزرے، موطا وہ پامال راستہ ہے جبیر آنحضرت صلعم کے بعد تمام صحابہ گزرے، غرض موطا کا لفظ اپنی حقیقت کا آپ مفسر ہے، کہ یہ ادن مسائل پر مشتمل ہے جبیر صحابہ کا عمل رہا ہے، اور جمہور سلف جبیر چلے ہیں،

تعداد مرویات | ابتداء موطا میں دس ہزار حدیثیں تھیں، لیکن امام کے خامہ صحت پسند نے تقریباً آٹھ ہزار حدیثیں، قلم زد کر دیں، باقی ۱۴۲۰ ہیں، جن میں سے مسند اور مرفوع ۶۰۰ ہیں، مرسل ۲۳۵، موقوف ۶۱۳، تابعین کے اقوال و فتاویٰ ۲۸۵، بلاغات مالکؒ موطا کا موضوع | موطا کا موضوع صرف احکام فقہیہ ہیں، اسلئے وہ سینکڑوں ابواب و فصول جو بخاری و مسلم و ترمذی وغیرہ میں نظر آتے ہیں، موطا ان سے خالی ہے، کیونکہ فقہیات سے انکو کوئی تعلق نہیں ہے، اس بنا پر محدثین کی اصطلاح کے مطابق اس کو دو کتاب السنن کہنا چاہیئے،

موطا اور دیگر فقہائے مجتہدین	فقہائے مجتہدین، اربعہ میں سے ہر ایک کے انتساب سے ایک
کے مجموعے احادیث	حدیث موجود ہے، مسند ابی حنیفہ، مسند شافعی، مسند ابن حنبل

یہ تمام کتابیں موجود ہیں، فقہیہ راجع کی تصنیف کو اپیر کیا فوقیت حاصل ہے؟ اس جواب کے پردہ میں یہ ظاہر کر دینا ہے کہ امام مالک کے سوا کسی امام مجتہد کے قلم سے علم حدیث کی کوئی تصنیف ظاہر نہیں ہوئی و ذلالت فصل اللہ یوتیہ من لیشاء مسند ابی حنیفہ کے نام سے متعدد کتابیں موجود ہیں، مگر دراصل یہ تمام کتابیں امام ابو حنیفہ کے سینکڑوں برس بعد امام مہدوح کے تلامذہ کی تصنیفات اور غیر معروف مساند سے لیکر محمد بن یعقوب اور حسین بن محمد بن خسرو وغیرہ نے تالیف کی ہیں، اور ان کو مسند ابی حنیفہ اور مسند امام اعظم کے نام سے موسوم کر دیا ہے،

مسند امام شافعی کی حقیقت یہ ہے کہ امام شافعی نے اپنی تصنیفات میں برسیل استدلال جو حدیثیں روایت کی ہیں، ابو جعفر بن محمد بن مطر نیشاپوری یا ابو العباس نام ایک شافعی نے ان کو یکجا کر دیا ہے، مسند ابن حنبل کی تالیف یقیناً خود امام احمد نے شروع کی تھی، لیکن وہ ابھی مسودہ تھا کہ امام موصوف نے وفات پائی، اسکی بیویض و ترتیب بعد کو امام احمد کے صاحبزادہ عبداللہ نے کی، جو انفس ہے کہ اس میدان کے مرد نہ تھے، اسی لیے مدنی اور عراقی مسندوں میں تخلیط ہے، اس بنا پر اسکو بجائے مسند احمد کے مسند عبداللہ کہنا چاہیے، اور بالآخر ہم اس میں صحیح احادیث کا التزام نہیں ہے، گو خود امام احمد کو اسکا دعویٰ تھا،

موطا اور اوکی معاصر کتابیں | موطا سے قبل اور خود اُس کے زمانہ میں بیسیوں مسانید اور موطا کیوں گون نے لکھیں، جن میں سے بعض اب تک باقی ہیں، باہمی موازنہ سے ظاہر ہو سکتا ہے کہ موطا اور ان کتب معاصرہ میں وہی نسبت ہے جو صحیح بخاری کو مصنف ابن ابی شیبہ اور کتب بہقی سے اور خود ان کتابوں کا فقدان اور عدم شہرت و قبول و موت اس پر کافی دلیل ہے، لیکن با این ہمہ تین خاص وجوہ ایسے ہیں جن سے موطا کا امتیاز بالکل روشن ہو جاتا ہے،

(۱) موطا سے پہلے جو حدیث کی کتابیں لکھی گئیں ان کا بنی زیادہ تر صحابہ و تابعین کے آثار و فتاویٰ تھے، امام مالک نے موطا میں احادیث صحاح و مسند یا منقطع و مرسل کو بنائے اول اور آثار و فتاویٰ کو بنائے ثانی قرار دیا،

(۲) دوسرا سب سے بڑا امتیاز یہ ہے کہ ان میں صحت کا التزام نہیں کیا گیا تھا، اور موطا میں صرف اُسی حدیث یا فتویٰ نے جگہ پائی ہے، جسکو صحت کا شرف حاصل تھا،

(۳) تیسری بات یہ کہ موطا مدینہ میں تالیف ہوئی ہے، اسکے رواۃ حجازی ہیں، اور دیگر مسانید اور موطا میں کوفہ، بصرہ، واسطہ، شام، یمن، خراسان اور رے وغیرہ میں تالیف ہوئیں، اور اس پر تمام علمائے حدیث کا اتفاق ہے کہ حجاز کی حدیثیں، صحت، قوت، اور جودتِ اسناد میں سب پر فائق ہیں،

طبقات کتب حدیث میں موطا کا درجہ | یہ معلوم ہو چکا ہے کہ علمائے حدیث نے کتب حدیث کو چار مختلف طبقات میں منقسم کیا ہے، طبقہ اولیٰ میں صرف وہ تصانیف ہیں جنکی مصنفین

حدیث کے امام اور فن کے نقاد تھے اور جن کی تصنیفات صحت، جودت اسناد اور قبولِ محدثین کے لحاظ سے سب سے مقدم ہیں، اور جن کے رجال حفظ، ثبوت، وثوق، شہرت میں معروف ہیں، طبقہ ثانیہ میں اس سے کم درجہ و علیٰ ہذا الترتیب،

طبقہ اولیٰ میں موطا، بخاری اور مسلم داخل ہیں، اور طبقہ ثانیہ میں ترمذی، ابوداؤد و نسائی ان دونوں طبقات کو صحاح ستہ کہتے ہیں، ابن اثیر جزری المتوفی سنہ ۷۰۱ھ نے جامع الاصول میں انہیں چھ کتابوں کو جمع کیا ہے،

طبقہ اولیٰ میں موطا کا درجہ | طبقہ اولیٰ یعنی موطا، بخاری اور مسلم میں، موطا کا کیا درجہ ہے؟ علمائے حدیث اس کے جواب میں مختلف الرائے ہیں۔ عام علما تو اسکو مسلم بلکہ ترمذی کے بھی بعد جگہ دیتے ہیں، لیکن محققین قدما اور عموماً متاخرین میں شاہ ولی اللہ اور شاہ عبدالعزیز صاحب اس کو بخاری سے بھی مقدم سمجھتے ہیں، اور خود میں بھی بدرطلب حدیث سے یہی اعتقادِ جازم رکھتا ہوں،

حقیقت یہ ہے کہ بخاری و مسلم کی فوقیت اگر کثرتِ روایات، کثرتِ مرفوعات اور مرسل و موقوف حدیثوں سے پاک ہونے کی بنا پر ہے تو صحیح ہے، لیکن مدار فضیلت تو صرف ”صحیح“ ”جودت اسناد“ اور ”شہرت“ کی بنا پر ہے، یہ صحیح ہے کہ موطا میں مرسل و موقوف اور منقطع حدیثیں ہیں، جو ”صحیح“ کے لیے قاذح ہیں، لیکن ان کا ارسال، وقف اور انقطاع موطا کی روایت کے لحاظ سے درست ہے، لیکن حقیقت کے رو سے یہ تمام مراسیل و موقوفات

۱۔ دیکھو حجة اللہ بالانہ جلد ۲ ذکر علم حدیث،

و منقطعات متصل مرفوع و مندرین، اور خود ان کا رفع و اتصال و آئندہ امام بخاری و امام مسلم و ترمذی وغیرہ نے کیا ہے، اس بنا پر یہ یقین کرنا چاہیے کہ درحقیقت موطا میں کوئی مرسل، موقوف یا منقطع حدیث نہیں، موطا میں جو کچھ ہے اس پر (الا ما شاء اللہ) بخاری و مسلم و ترمذی وغیرہ کی ہر تصدیق لگی ہوئی ہے، اس حالت میں خیال کر دو کہ موطا کی صحت کا درجہ کہاں تک پہنچ جاتا ہے؟

(۱) موطا کو سب سے بڑا شرف یہ حاصل ہے کہ یہ اسلام کی پہلی کتاب ہے، کلام اللہ کے بعد اسلام کے ہاتھ میں دوسری صحیح کتاب کلام الرسول آئی جو موطا کے قالب میں ظاہر ہوئی، کشف الظنون میں ہے کہ ”اول کتاب وضع فی الاسلام موطا مالک بن انس“، سب سے پہلی کتاب جو اسلام میں لکھی گئی ہے وہ موطا ہے، قاضی ابوبکر ابن عربی المتوفی ۵۴۵ھ موطا کی شرح میں لکھتے ہیں،

هذا اول کتاب ألفت في شائع الاسلام
 یہ پہلی کتاب ہے جو شریعت اسلامیہ میں لکھی گئی ہو،
 حضرت سفیان کہتے ہیں،

اول من صنف الصحيح مالك الفضل للمتقدم
 سب سے پہلے مالک نے صحیح تالیف کی،

(۲) صرف تقدم زمانہ ہی موطا کے تقدم کے لیے کافی نہیں ہے، بلکہ باوجود نقش اول ہونے کے اسکے بعد کی کتابیں گو کہ موطا کی نقش ثانی ہیں تاہم اسکی برابری کا دعویٰ نہیں کر سکتیں چنانچہ اسکے متعلق ائمہ مجتہدین اور علمائے حدیث کی قومی شہادتیں موجود ہیں، امام شافعی المتوفی ۲۰۴ھ فرماتے ہیں،

ما علی وجه الارض من کتاب بعد کتاب اللہ

روسے زمین پر کتاب اللہ کے بعد کوئی کتاب موطا امام

احم من موطا مالک ابن انس

ابوبکر ابن عربی فرماتے ہیں،

هذا اول کتاب وضع فی الاسلام وهو

یہ اسلام کی سب سے پہلی کتاب ہے اور سب سے پہلی بھی ہے کیونکہ

اخروہ لانه لم یولف مثله۔

پھر اسے مثل کوئی کتاب نہیں ملے گی،

امام نووی شرح مسلم کے دیباچہ میں اپنے استاد کا حال لکھتے ہوئے کہتے ہیں

وقد وقع علی من هذا الکتاب ان کانت

ایک کتاب مجھ کوئی جو ان تمام کتابوں بخاری و مسلم و ترمذی

عالیہ موطا للامام مالک... و هو شیخ

ابوداؤد و نسائی و ابویہریرہ، اگرچہ یہ کتابیں بھی اچھی ہیں وہ

الشیوخ المذکورین کلهم

موطا ہے جسے مصنف امام مالک بن تمام محدثین کے

شیخ الشیوخ ہیں،

شاہ ولی اللہ صاحب لکھتے ہیں کتاب الامم میں امام شافعی کی اور کتاب الآثار

میں امام محمد کی جو فقہیت ہے وہ موطا ہی کے ہمدرد ہیں ہے۔

(مسلم) امام بخاری اور امام مسلم سے جن لوگوں نے صحیح بخاری اور صحیح مسلم کی روایت کی ہے

گو انکی کثرت، تو اتر کے حد تک پہنچ چکی ہے مگر امام مالک سے موطا کی روایت کرنے

والے جن پایہ کے لوگ ہیں وہ بخاری اور مسلم کے نہیں ہیں، اسلئے خواص دعویٰ کی نقل

در روایت میں جو فرق ہے وہ یقیناً موطا اور دیگر کتب کے نقل و روایت میں ہے،

المہ مجتہدین میں سے امام شافعی اور امام محمد نے، اور محدثین میں سے بے شمار

لوگوں نے امام مالک سے موطا کی روایت کی ہے انہیں میں سے امام عبداللہ بن مبارک
 ہشیم بن جبلی محدث النطاکیہ، امام منصور بن سلمہ محدث بغداد، عبداللہ بن وہب محدث
 مصر، یحییٰ بن یحییٰ محدث، مسلم قتیبہ، ابن سعد وغیرہ بن فقہائین سے فقہیہ ہشام بن عبداللہ
 بن قاسم مولف مدونۃ الکبریٰ، وغیرہ، صوفیائین حضرت ذوالنون مصری خلیفہ امین
 ہادسی، ہمدی، ہارون، مامون، امین اور عام علمائین سے تقریباً ایک ہزار آدمیوں
 نے موطا امام مالک سے روایت کی ہے، سیوطی نے تنویر الملوک میں لکھا ہے کہ امام
 مالک سے روایت کرنے والوں کی جتنی کثیر تعداد ہے اتنی کسی امام کے روادے کی نہیں
 (۴) یہ ایک کھلی بات ہے کہ رسول اللہ صلی علیہ وسلم اور مولف حدیث میں جتنے واسطے کم ہونگے
 اسی قدر اسکی تالیف درجہ اعتبار میں زیادہ ہوگی، بخاری و مسلم کی غوراً روایتیں پانچ چھ واسطوں
 سے ہوتی ہیں، موطا کی حدیثیں تین چار واسطوں سے زیادہ کی نہیں ہوتیں، امام بخاری
 کو اپنے میں ثلاثیات پرناز ہے اور موطا کی بنیاد ہی ثلاثیات پر ہے اور علاوہ ازیں اسکی
 چالیس ثلاثیات ہیں، یعنی ایسی حدیثیں ہیں جن میں مولف اور آنحضرت صلی علیہ وسلم کے درمیان
 صرف دو واسطے ہیں،

موطا کے نسخے | سینکڑوں لوگوں نے امام صاحب سے موطا کو مختلف زمانوں میں حاصل کیا
 اس کثرت تعداد اور اختلاف اوقات کا لازمی نتیجہ یہ تھا، کہ ہر ایک کی روایت میں کسی نہ
 کسی قدر کتاب کے ابواب کی ترتیب اور تقدیم و تاخیر اور بعض الفاظ میں اختلاف ہوا
 چنانچہ موطا امام صاحب سے تیس مختلف طریقوں سے مروی ہے، جن میں مشہور ۱۶ نسخے

ان میں سے معتبر ادبا و ثوق اول کے گیارہ اور متبہ تر ادبا و ثوق ترجارہین یعنی سبھی ابن کثیر
 ابو مصعب اور ابن کثیر کے نسخے، لیکن متداول ترین مشہور ترین اور مقبول ترین سبھی
 کی روایت ہے۔ کتاب کی مشہور ترتیب یہ ہے کہ اول کتاب الجنائز پھر کتاب الصلوٰۃ پھر
 کتاب الزکوٰۃ پھر کتاب الصیام اسکے بعد تمام نسخے کتاب الحج تک متفق ہیں، کتاب الحج کے
 بعد سے پھر مختلف الترتیب ہیں، اس قسم کا اختلاف بخاری و مسلم سب میں ہے،
 (۱) یحییٰ بن یحییٰ مصمودی اندلیسی بربر کے رہنے والے تھے انکے دادا پہلے شخص ہیں جو انکے
 خاندان میں مشرت بہ اسلام ہوئے قرطبہ میں امام صاحب کے تلمیذ خاص ابو عبد اللہ زیا
 بن عبد الرحمن بن زیاد یحییٰ درس دیتے تھے، یحییٰ نے پہلے انہی سے پوری موطا کی قرأت
 کی، مگر شوق علم میں سال کی عمر میں قرطبہ سے نکال کر آٹائے امامت تک لے آیا۔ مگر قسمت
 یحییٰ کو امام صاحب سے پوری موطا نہ پڑھنے دی، اسی سال امام کا انتقال ہو گیا، اسی لیے
 یحییٰ کے نسخے میں تمام احادیث حدیثنا مالک سے شروع ہوتی ہیں، لیکن باب خروج الحنفیہ
 الی العید، باب قصار الاعتکاف، باب النکاح فی الاعتکاف میں حدیثنا زید بن مالک ہوئی
 یعنی ایک واسطہ زیادہ ہے،

امام صاحب یحییٰ کی بڑی عزت کرتے تھے، اندلس میں سلطنت بھی ان کا حاصل احترام
 کرتی تھی، چار مسائل ان کے سوا ہر بات میں وہ امام صاحب کے مقلد تھے ۵۲ھ میں پیدا
 ہوئے، ۸۲ سال کی عمر پائی ۳۳۲ھ میں انتقال کیا،

۳۵۰ کشف الظنون، موطا، ۳۵۰ بیتان المحدثین شاہ عبدالعزیز صاحب،

(۲) یہ نسخہ عبداللہ بن وہب کی تالیف سے ہے، مصر وطن تھا، مشہور محدث لیث بن سعد مصری سے حدیث حاصل کی تھی، امام صاحب کی شہرت مصر سے ان کو مدینہ لے آئی امام صاحب کے شاگردوں میں تالیف و تصنیف کے لیے انہیں کے دل و دماغ کو قدرت الہی نے منتخب کیا تھا، مسموعات امام مالک کے نام سے انھوں نے تین کتابیں لکھی ہیں، ان کی تمام تصنیفات میں ایک لاکھ بیس ہزار حدیثیں برسیل تذکرہ مروی ہیں اور سب صحیح ہیں ذیقعدہ ۲۵ سال پیدائش ہے، اور شبان ۱۹ سال وفات۔

(۳) اسکے راوی عبداللہ بن مسلمہ ثعلبی ہیں، محدثین ان کو حدیث دانی میں امام صاحب کے تمام تلامذہ پر فوقیت دیتے ہیں، آٹھ برس امام صاحب کی خدمت میں رہے جب یہ بیمار ہوئے تو امام صاحب خاص طور سے انکی عیادت کو تشریف لے جاتے تھے، محرم ۲۲ میں وفات پائی،

(۴) مالکی مذہب کے مشہور فقیہ ابن القاسم اسکے راوی ہیں، مالکی مذہب کی پہلی تدوین انہیں سے شروع ہوتی ہے، کتاب المدونۃ الکبریٰ انہیں کی تالیف ہے قنادا سے امام مالک کو انھوں نے ایک ضخیم کتاب کی صورت میں مرتب کیا تھا، زہد و تقویٰ میں ممتاز تھے ابن القاسم نہ صرف میدان علم کے شہسوار تھے، بلکہ روم، بربر، زنج، کے جہاد میں بھی اپنی زندگی کا ایک چوتھائی حصہ صرف کیا تھا، مصر میں ۱۹۱ میں وفات پائی،

(۵) معن بن عیسیٰ، امام بخاری و مسلم و ترمذی کے شیخ ہیں، امام صاحب نے انکو بتائی کیا تھا، ہارون نے امام صاحب کے درس میں انہیں کی قرأت کی ساعت کی تھی،

امام صاحب کے چالیس ہزار فتاویٰ ان کو یاد تھے، مدینہ میں مسئلہ میں انتقال کیا،

(۶) عبداللہ بن یوسف، گو پیدا دمشق میں ہوئے تھے، لیکن سکونت اندلس میں تھی، امام بخاری کے شیخ ہیں، امام بخاری ان کے علم و فضل کے مداح و معترف تھے،

(۷) یحییٰ بن بکیر، امام بخاری ان سے بلا واسطہ اور امام مسلم بیک واسطہ ان سے روایت کرتے ہیں، امام صاحب سے موطا، مخون نے چودہ مرتبہ پڑھی تھی، امام صاحب کی شانیات کو مخون نے ایک الگ رسالہ میں جمع کیا ہے، علمائے اندلس اپنے شاگردوں کو فراغت کی سند دیتے وقت اسکو تبرکاً پڑھاتے تھے، بعض لوگوں نے اپنی نادانی سے انپر جرح کی ہے،

(۸) سعید بن عفیر، مشاہیر مصر سے ہیں، لیث مصری اور امام مالک سے روایت کرتے ہیں۔ امام بخاری نے ان سے روایت کی ہے، علم حدیث کے علاوہ، تاریخ، سیر، ادب، علم الانساب، اور شاعری میں بھی ان کو کمال تھا، مسئلہ میں پیدا ہوئے اور مسئلہ میں وفات پائی،

(۹) ابو مصعب زہری شیوخ مدینہ میں سے ہیں، جب تک یہ زندہ رہے حجاز والے اہل عراق کو آنکھ نہیں لگاتے تھے، صحاح ستہ میں انکی روایت ہے، سب سے اخیر جو موطا امام صاحب کو سنائی گئی ہے وہ انہیں کی روایت سے ہے مسئلہ میں جب مخون نے وفات پائی تو مدینہ میں خدمت قضا پر مامور تھے،

(۱۰) اسکے راوی مصعب بن عبداللہ زبیری ہیں،

(۱۱) یہ محمد بن مبارک کی روایت سے ہے،

(۱۲) سلمان بن برد، غافقی نے ان بارہ نسخوں کو ملا کر ایک ضخیم کتاب تالیف کی ہے،

(۱۳) یحییٰ بن یحییٰ کانفیہ

(۱۴) ابو حذافہ سہمی، محدثین انکو قابلِ ذوق نہیں سمجھتے، امام صاحب کے شاگردوں میں

سب سے اخیر نبدادین ۲۵۹ھ میں وفات پائی،

(۱۵) ابو محمد سدید بن سعید ہروی، مسلم اور ابن ماجہ نے ان سے روایت کی ہے اخیر عمر میں لکھ

حفظ میں ضعف آگیا تھا، مسئلہ میں انتقال کیا،

(۱۶) حنفی مذہب کے نامور مصنف امام محمد بن حسن شیبانی، اس موطا کے راوی ہیں، اصلی

وطن شام تھا، واسطیہ میں پیدا ہوئے، اور کوفہ میں نشو و نما پائی، امام مالک سے حدیث

اور امام ابو حنیفہ سے فقہ حاصل کی، عربیت، نحو، فقہ، حساب، کے ماہر تھے، ۲۸۹ھ

میں رے میں وفات پائی،

امام محمد نے چونکہ اپنے طور سے موطا کو ترتیب دیا ہے اور ہر حدیث کے ختم پر حنفی

مسائل کو ثابت کرنا چاہا ہے، اور امام صاحب کے سوا امام ابو حنیفہ کی حدیثیں بھی ایمین

نقل کی ہیں اس لیے یہ موطا بجائے موطاے امام مالک کے موطاے امام محمد کہلاتی ہے،

شروح و تعلیقات کسی تصنیف کے قبول و ہر دلعزیزی کی ایک بڑی دلیل یہ ہے کہ

اسکو شارحین، حلقین، و محققین کی ایک بہت بڑی جماعت ہاتھ آئے، اور کیت بھی کوئی

اس قدر بڑی چیز نہیں، بقدر کیفیت ہے، یعنی یہ کہ فضل و کمال میں ان کا کیا پایہ تھا،

موطا ان دون خصوصیات کے لحاظ سے خوش قسمت ہے، تقریباً پچیس علمائے کبار نے اسکی شرح و تعلیق اور دیگر خدمات انجام دیے ہیں، یہ تو کمیت کا حال ہے کیفیت کے لحاظ سے دیکھو تو انہیں قدمائے ابن حبیب مالکی المتوفی ۲۳۹ھ، امام ابوسلمان البستی الخطابی المتوفی ۳۴۸ھ، ابن رشیق قیروانی المتوفی ۳۵۴ھ، محدث ابن عبدالبر المتوفی ۴۶۳ھ، امام باجی اندلسی المتوفی ۴۷۴ھ، قاضی عیاض المتوفی ۵۴۴ھ، قاضی ابوبکر بن العربی المتوفی ۵۴۶ھ، اور متاخرین میں حافظ جلال الدین سیوطی المتوفی ۹۱۱ھ، علامہ زرقانی مصری المتوفی ۱۲۲۳ھ، شاہ ولی اللہ دہلوی المتوفی ۱۲۷۴ھ وغیرہ داخل ہیں،

امام خطابی، حافظ سیوطی، ابن عبدالبر، ابن حزم، ابوالولید باجی نے موطا کی مجتہد فتاویٰ صرف احادیث کی تلخیص کی ہے، حافظ سیوطی نے رجال موطا کو علحدہ کیا ہے، احمد بن عمران خفش بصری اور قاضی عیاض نے موطا کے لغات حل کیے ہیں، باجی اور زارقلنی نے موطا کے اختلاف نسخ پر بحث کی ہے، ابوالحسن علی بن محمد قابسی نے موطا کی صرف متصل الاسناد حدیثیں جمع کی ہیں، ابن بشکوال اور خطیب بغدادی نے صرف آلن لوگون کے حالات لکھے ہیں جنہوں نے امام سے موطا کی روایت کی ہے،

ذیل میں آلن لوگون کی ایک فہرست نقل کرتا ہوں جنہوں نے موطا کے تعلق کوئی خدمت انجام دی ہے،

بشرح موطا

نام کتاب	نام مصنف	کیفیت
شرح موطا	ابو حنن بن عبد الملک بن حبیب المکی المتوفی ۲۲۹ھ	موطا کی سب سے قدیم شرح ہے،
المتمم فی الموطا من المعانی والاسانید	حافظ ابن عبد البر قرطبی المتوفی ۴۵۰ھ	موطا کے معانی کی تشریح اور اسکے اسانید کی تحقیق اور اس ضمن میں فقہ و حدیث کے بیشمار احادیث پر اسکی ترتیب اور اس کے نام پر ہر ہر ترتیب بجا، خود مصنف نے اپنی کتاب کا اختصار کیا جو
الاستیعاب	ابو الولید یحییٰ بن ابی حمزہ المتوفی ۳۸۰ھ	تین تفسیریں ہیں جو ایک ہی شائع کو قلم سر ہیں
الاستیعاب	ابن شریق قیروانی المتوفی ۳۵۰ھ	ابن عبد البر کی تفسیر کا اختصار
الامتقار	شیخ زین الدین عمر حلی	"
شرح موطا	ابن ابی صفرة	شرح
شرح موطا	القاسمی ابو عبد اللہ بن عبد الجبار	"
شرح موطا	ابو الولید بن عمرو	"
شرح موطا	ابو القاسم بن اشیہ انکارتب	"
شرح موطا	ابو الحسن الاشعری	"
شرح موطا	ابو عمر الطیلسی	"
العقبین	قاضی ابوبکر بن العربی المتوفی ۳۵۵ھ	"

شرح	ابو محمد عبد اللہ بن محمد طبری المتوفی ۴۲۱ھ	المقتبس
"	ابو الولید بن صفار	الموعب
"	یحییٰ بن مزین	المستقصى
"	محمد بن زنین	القرب
"	ابو کبر بن سابق البصقلی	المسالك
"	قاضی محمد بن سلیمان بن خلیفہ	شرح موطا
"	حافظ جلال الدین سیوطی شافعی المتوفی ۸۹۵ھ	كشف الخطا عن الموطا
"	"	توزیر الحواکک علی موطا مالک
موطا کی صرف حدیث جمع کی ہیں	"	تجریہ حدیث موطا
یہ شرح ۳ جلدوں میں	محمد بن عبد الباقی زرقانی مالکی المتوفی ۵۲۵ھ	شرح زرقانی
شرح (مقدمہ موطا امام محمد زوننا عبد الحی)	بیری زاده حنفی مفتی کھ	شرح موطا
"	شیخ علی قاری حنفی	شرح موطا
تعلیق بروطا، عربی زبان میں ہے، اختلافات فقہاء کی تفصیل کی ہے،	شاہ ولی اللہ دہلوی المتوفی ۱۱۷۶ھ	المصنفی
فارسی میں موطا کی جہدائے شرح ہے،	"	المستوسلی
نہایت متعنا شرح ہے، خاص مصنف کا نسخہ بانک پور لاہور میں موجود ہے، پہلے صفحہ پر "الفصل الکبیر" مادہ تاریخ درج ہے،	شیخ الاسلام حنفی دہلوی الموجود ۱۲۱۵ھ	المجلدی
سلسلہ اس فہرست میں جہاں حوالہ ہو کر یکے کشف الفنون فقط موطا دیکھا چاہیے اور زمین الممالک صفحہ ۵۰ نقل علی مدارک للتقاضی حیاض		

۲- تجرید و اسناد موطا

اسناد احادیث الموطا	ابوالقاسم عبد الرحمن بن اعفیٰ مہری المتوفی ۳۸۰ھ	موطا کی احادیث میں متفقہ کا انتخاب ترتیب بیان
ملخص موطا	امام ابو سلیمان الخطابی البستی المتوفی ۳۸۰ھ	"
التعطا بحدیث الموطا	ابن عبد البر القرطبی المتوفی ۴۶۳ھ	"
الملخص	ابو الحسن علی بن محمد قابلی المتوفی ۳۸۰ھ	"
مسند الموطا	قاسم بن اصبح	"
"	ابوالقاسم الجواہری	"
"	ابو ذر الہروی	"
"	ابو الحسن علی بن حبیب السجاسی	"
"	المطرز	"
"	احمد بن قہراء	"
"	الفارسی	"
"	القاسمی ابن المفرج	"
"	ابن الاعرابی	"
"	ابو بکر احمد بن سعید بن مضع الاییمی	"
مسند الموطا	ابو عمر الطلیطلی	موطا پر روایت یعنی کے احادیث ترتیب بیان

موسطابردایت قصبی کے احادیث تریب بیان	ابراہیم بن نصر السمرطی	مسند الموطا
۳۔ اختلاف الموطا آت		
موطا کے مختلف آیات و نسخ کی تحقیق و بیان	حافظ ابو الحسن الدار قطنی	اختلاف الموطا آت
"	ابو الولید سلیمان الباجی	"
۴۔ رجال الموطا		
موطا کے رجال و رواؤ کی تحقیق و بحالات	قاضی ابو عبد اللہ محمد بن یحییٰ الخزاز	رجال الموطا
"	ابو عبد اللہ بن المفرج	"
"	البرقی	"
"	ابو عمر الطیطلی	"
"	حافظ جلال الدین سارقی	اسحاق البطار رجال موطا
۵۔ تخریب الموطا		
موطا کے لغات و تہر	احمد بن عمر ابن الاخشس	تخریب الموطا
"	ابو القاسم العثماني المصری	"
"	البرقی	"
بخاری و مسلم و موطا کے لغات کی تحقیق	قاضی عیاض	مشارق الانوار
۶۔ رواۃ الموطا عن مالک		
امام مالک سے جو کون موطا کی روایت کی ہیں ان کو	ابو القاسم ابن بشکوال اندلسی	تسمیہ بنوی الموطا عن مالک

رداء مالک	محدث خطیب بغدادی	امام مالک جن کو موطا کی نسبت کی ہزاروں حالت
"	قاضی عیاض	"
یحییٰ بن سالمک و اہل موطا عن مالک	حافظ شمس الدین دمشقی	"
۱۔ متفرق مباحث		
التقصی	ابن عبد البر اندلسی	موطا کو منقطع منقطع، بلا غا کا دل وضع دینا
اطراف الموطا	ابو بکر بن ثابت الخطیب	x
توجہ الموطا	ابو عبد اللہ بن عیشون الطلیطلی	x
الساقر عن آثار الموطا	حازم بن محمد بن حازم	موطا کے آثار کی تحقیق و بحث ۴۰ جز میں
تاج الحلیہ	ابو محمد بن یزید بوع	موطا کے اسانید پر تحقیق و بحث،
جمع الموطا	ابن جوصا	شاید موطا کے مختلف نسخوں کا مجموعہ
مشارح مالک	امام مسلم	امام مالک کے اساتذہ حدیث کے حالات،
موطا کا ایک اور امتیاز	گو سلاطین اور خلفائے اسلام میں ہزاروں اشخاص ایسے گذرے	
ہیں جو صاحب سیف و قلم تھے، تخت و منبر و فون و فون کے نام سے عزت پاتے تھے،		
لیکن کسی کے متعلق یہ بیان نہیں ہے کہ اُس نے طلب علم و اخذ سند کے لیے کوئی سفر اختیار		
کیا ہو کہ خود اُن کا قصر اساتذہ کا مرکز اور علمائے عہد کا مرجع ہوتا تھا، لیکن تنہا موطا		
وہ کتاب مقدس ہے جس کے لیے مہدی، ہادی، ارشید، مامون اور امین مشاہیر		
۱۰۰۰ یہ تمام فہرست کشف الظنون فقط موطا اور مدارک قاضی عیاض سے بواسطہ ترین مالک سیوطی صفحہ ۵۲۰ کی یاد		

خلفائے اسلام نے عراق سے حجاز تک بادیہ بیانی کی، اور آخرین چھٹی صدی میں بزرگترین
 سلاطین اسلام صلاح الدین ایوبی فاتح بیت المقدس نے قاہرہ سے اسکندریہ
 تک صرف اسی کی خاطر سفر گوارا کیا،

۲

۱

۱

مصنّف کی دوسری کتابیں

ارض القرآن جلد دوم

اقوام قرآن میں سے مدین اصحاب الایکہ، قوم ایوب، بنو اسمعیل، اصحاب لرس، اصحاب الحجر، بنو قریظہ، انصار اور قریش کی تاریخ، اور عرب کی تجارت، زبان اور مذہب پر تفصیلی بحث صفحہ ۲۵۱
۱۲

سیرۃ عائشہ رضی

ام المؤمنین حضرت عائشہ صدیقہ رضی اللہ تعالیٰ عنہا کے احوال زندگی، قرون اولیٰ کی خانہ جنگیوں کے اصلی اسباب اور ام المؤمنین کے فضائل و مناقب اور ان کے اجتہادات و کمالات پر مفصل تبصرہ صفحات ۲۵۰-۲۵۱
۱۲

لغات جدیدہ

چار ہزار جدید عربی الفاظ کی تشریح

دروس الادب

عربی کی پہلی ریڈر طبع سوم مع ترمیم،
دوسری ریڈر طبع سوم،

رسالہ اہل سنت و الجماعت

فرقہ اہل سنت و الجماعت کے اصولی عقاید کی تحقیق،

خلافت اور ہندوستان

غلاف اسلام اور مسلمانان ہند کے باہمی تعلقات کی تاریخ، آثار و فرامین شاہی اور سکوت کے ذریعہ سے تشریح و تفصیل

حیات امام مالک

امام مالک کی سوانح عمری اور ان کی موطائے حدیث پر تبصرہ قیمت،

بہادر خواتین اسلام

(اہتمام مولوی مسعود علی صاحب ندوی)

”مینیجر“

